

زکوٰۃ، صدقہ فطر اور عشر کے فضائل و مسائل پر مشتمل گلدستہ

# فیضانِ زکوٰۃ



- 46 زکوٰۃ دینے کے فضائل 5 کرنسی نوٹ کی زکوٰۃ  
104 زکوٰۃ کس پر فرض ہے؟ 20 جانوروں کی زکوٰۃ  
57 سونا چاندی کی زکوٰۃ 27 زکوٰۃ کس کو دیں؟  
111 مال تجارت کی زکوٰۃ 39 صدقہ فطر

مکتبۃ المدینہ  
(مجموعہ اسلامی)  
3C1286



مکتبۃ المدینہ  
(مجموعہ اسلامی)

زکوٰۃ، صدقہ فطر اور عشر کے فضائل و مسائل پر مشتمل گلدستہ

# فیضانِ زکوٰۃ

پیش کش

مجلس المدینۃ العلمیۃ (شعبہ اصلاحی کتب)

ناشر

مکتبۃ المدینہ باب المدینہ کراچی

الصلوة والسلام علیک یا رسول اللہ وعلیٰ آلک واصحابک یا حبیب اللہ

نام کتاب : فیضانِ زکوٰۃ  
 پیش کش : مجلس المدینۃ العلمیۃ (شعبہ اصلاحی کتب)  
 سن طباعت : ۲۰ ذوالقعدۃ الحرام ۱۴۲۹ھ، 19 نومبر 2008ء  
 ناشر : مکتبۃ المدینہ باب المدینہ کراچی

### مکتبۃ المدینہ کی شاخیں

- ☛ کراچی : شہید مسجد، کھارادر، باب المدینہ کراچی فون: 021-32203311
- ☛ لاہور : داتا دار مارکیٹ، گنج بخش روڈ فون: 042-37311679
- ☛ سردار آباد : (فیصل آباد) امین پور بازار فون: 041-2632625
- ☛ کشمیر : چوک شہیداں، میرپور فون: 058274-37212
- ☛ حیدر آباد : فیضان مدینہ، آفندی ٹاؤن فون: 022-2620122
- ☛ ملتان : نزد پھیل والی مسجد، اندرون بوہڑ گیٹ فون: 061-4511192
- ☛ اوکاڑہ : کالج روڈ بالمقابل غوثیہ مسجد، نزد تحصیل کونسل ہال فون: 044-2550767
- ☛ راولپنڈی : فضل داد پلازہ، کمیٹی چوک، اقبال روڈ فون: 051-5553765
- ☛ خان پور : ڈرائی چوک، نہر کنارہ فون: 068-5571686
- ☛ نواب شاہ : پیکر بازار، نزد MCB فون: 0244-4362145
- ☛ سکھر : فیضان مدینہ، بیراج روڈ فون: 071-5619195
- ☛ گوجرانوالہ : فیضان مدینہ، شیخوپورہ موڑ، گوجرانوالہ فون: 055-4225653
- ☛ پشاور : فیضان مدینہ، گلبرگ نمبر 1، النور سٹریٹ، صدر

E.mail: [ilmia@dawateislami.net](mailto:ilmia@dawateislami.net)

مکتی التجا: کسی اور کو یہ کتاب چھاپنے کی اجازت نہیں ہے۔

## اجمالی فہرست

صفحہ	عنوان	نمبر شمار
۵	المدینۃ العلمیۃ کا تعارف	1
۷	زکوٰۃ کے مسائل سیکھ لیجئے	2
1	اسلام کا بنیادی رکن	3
2	زکوٰۃ فرض ہے	4
5	زکوٰۃ دینے کے فضائل	5
13	زکوٰۃ نہ دینے کی وعیدیں	6
20	زکوٰۃ کس پر فرض ہے؟	7
27	سونا چاندی کی زکوٰۃ اور اس کی ادائیگی کا طریقہ	8
39	مال تجارت کی زکوٰۃ اور اس کی ادائیگی کا طریقہ	9
46	کرنسی نوٹ کی زکوٰۃ اور اس کی ادائیگی کا طریقہ	10
51	قرض اور زکوٰۃ اور اس کی ادائیگی کا طریقہ	11
57	مصارفِ زکوٰۃ	12
74	زکوٰۃ کی ادائیگی درست ہونے کی شرائط	13
104	جانوروں کی زکوٰۃ اور اس کی ادائیگی کا طریقہ	14
111	صدقہ فطر	15
123	عشر کے احکام	16

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
 أَمَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ ط

”زکوٰۃ کے فضائل“ کے 11 حروف کی نسبت سے اس

کتاب کو پڑھنے کی ”11 نیتیں“

فرمانِ مصطفیٰ صلی اللہ تعالیٰ علیہ والہ وسلم: نِيَّةُ الْمُؤْمِنِ خَيْرٌ مِنْ عَمَلِهِ ۝ مسلمان کی نیت اس

کے عمل سے بہتر ہے۔ (المعجم الكبير للطبراني، الحديث: ۵۹۴۲، ج ۶، ص ۱۸۵)

دومدنی پھول: ﴿۱﴾ بغیر اچھی نیت کے کسی بھی عمل خیر کا ثواب نہیں ملتا۔

﴿۲﴾ جتنی اچھی نیتیں زیادہ، اتنا ثواب بھی زیادہ۔

﴿۱﴾ ہر بار حمد و ﴿۲﴾ صلوٰۃ اور ﴿۳﴾ تعوذ و ﴿۴﴾ تسمیہ سے آغاز کروں

گا۔ (اسی صفحہ پر اوردی ہوئی دو عربی عبارات پڑھ لینے سے چاروں نیتوں پر عمل ہو جائے گا)۔

﴿۵﴾ حتیٰ اوشخ اس کا باؤضو اور ﴿۶﴾ قبلہ رومطالعہ کروں گا ﴿۷﴾ قرآنی آیات اور

﴿۸﴾ احادیث مبارکہ کی زیارت کروں گا ﴿۹﴾ جہاں جہاں ”اللہ“ کا نام پاک آئے

گا وہاں عزوجل اور ﴿۱۰﴾ جہاں جہاں ”سرکار“ کا اسم مبارک آئے گا وہاں صلی اللہ تعالیٰ

علیہ والہ وسلم پڑھوں گا۔ ﴿۱۱﴾ کتابت وغیرہ میں شرعی غلطی ملی تو ناشرین کو تحریری طور پر

مقطع کروں گا (مصنف یا ناشرین وغیرہ کو کتابوں کی اغلاط صرف زبانی بتانا خاص مفید نہیں ہوتا)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
 أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ ط

## المدینة العلمیة

از: بانی دعوتِ اسلامی، عاشقِ اعلیٰ حضرت، شیخِ طریقت، امیرِ اہلسنت حضرت علامہ  
 مولانا ابوبلال محمد الیاس عطارتا دری رضوی ضیائی دامت برکاتہم العالیہ

الحمد لله على احسانه وفضل رسوله صلى الله تعالى عليه وسلم  
 تبليغِ قرآن و سنت کی عالمگیر غیر سیاسی تحریک ”دعوتِ اسلامی“ نیکی کی دعوت،  
 احیائے سنت اور اشاعتِ علم شریعت کو دنیا بھر میں عام کرنے کا عزمِ مصمم رکھتی ہے،  
 ان تمام امور کو بحسن و خوبی سرانجام دینے کے لئے متعدد مجالس کا قیام عمل میں لایا گیا  
 ہے جن میں سے ایک مجلس ”المدینة العلمیة“ بھی ہے جو دعوتِ

اسلامی کے علماء و مفتیانِ کرام کثرہم اللہ تعالیٰ پر مشتمل ہے، جس نے  
 خالص علمی، تحقیقی اور اشاعتی کام کا بیڑا اٹھایا ہے۔ اس کے مندرجہ ذیل چھ شعبے ہیں:

- (۱) شعبہ کتبِ علیحضرت رحمۃ اللہ تعالیٰ علیہ (۲) شعبہ درسی کتب
- (۳) شعبہ اصلاحی کتب (۴) شعبہ تراجم کتب
- (۵) شعبہ تفتیش کتب (۶) شعبہ تخریج

”المدینة العلمیة“ کی اولین تریج سرکارِ علیحضرت امام

اَہْلَسُنَّتْ، عَظِیْمِ الْبَرَکَاتِ، عَظِیْمِ الْمَرْتَبَاتِ، پَرَوَانۂ شَمْعِ رِسَالَتِ، مُجِدِّ دِیْنِ وَ مِلَّتِ، حَامِیِ سُنَّتِ، حَامِیِ پَدْعَتِ، عَالِمِ شَرِیْعَتِ، پِیْرِ طَرِیْقَتِ، بَاعِثِ خَیْرِ وَ بَرَکَاتِ، حَضْرَتِ عَلَامَہِ مَوْلَانَا الْحَاجِ الْحَافِظِ الْقَارِیِ الشَّاهِ اِمَامِ اَحْمَدِ رِضَا خَانَ عَلَیْہِ رَحْمَةُ الرَّحْمٰنِ كِی گِراں مایہ تصانیف کو عصرِ حاضر کے تقاضوں کے مطابق حَتَّى الْوُسْعِ سَهْلُ اُسْلُوْبِ مِیْلِ پِیْشِ كَرْنَا ہے۔ تمام اسلامی بھائی اور اسلامی بہنیں اس علمی، تحقیقی اور شاعری مدنی کام میں ہر ممکن تعاون فرمائیں اور مجلس کی طرف سے شائع ہونے والی کُتُب کا خود بھی مطالعہ فرمائیں اور دوسروں کو بھی اس کی ترغیب دلائیں۔

اللہ عزوجل ”دعوتِ اسلامی“ کی تمام مجالس بشمول ”المدینة العلمية“

کو دن گیارہویں اور رات بارہویں ترقی عطا فرمائے اور ہمارے ہر عمل خیر کو زیورِ اخلاص سے آراستہ فرما کر دونوں جہاں کی بھلائی کا سبب بنائے۔ ہمیں زیرِ گنبدِ خضرا شہادت، جنت البقیع میں مدفن اور جنت الفردوس میں جگہ نصیب فرمائے۔

آمین بجاہ النبی الامین صلی اللہ تعالیٰ علیہ والہ وسلم



رمضان المبارک ۱۴۲۵ھ

## زکوٰۃ کے مسائل سیکھ لیجئے.....

بیٹھے بیٹھے اسلامی بھائیو! نور کے پیکر، تمام نبیوں کے سرور، دو جہاں کے تاجور، سلطانِ بحر و برِ صلی اللہ تعالیٰ علیہ والہ وسلم کا فرمانِ عظمت نشان ہے: ”اسلام کی بنیاد پانچ باتوں پر ہے، اس بات کی گواہی دینا کہ اللہ تعالیٰ کے سوا کوئی معبود نہیں اور محمد (صلی اللہ تعالیٰ علیہ والہ وسلم) اس کے رسول ہیں، نماز قائم کرنا، زکوٰۃ ادا کرنا، حج کرنا اور رمضان کے روزے رکھنا۔“

(صحیح البخاری، کتاب الایمان، باب دعاء کم ایمانکم، الحدیث ۸، ج ۱، ص ۴۱)

مذکورہ فرمانِ عظمت نشان میں نماز کے بعد جس عبادت کا ذکر کیا گیا ہے وہ زکوٰۃ ہے۔ زکوٰۃ اسلام کا تیسرا رکن اور مالی عبادت ہے۔ قرآن مجید فرقانِ حمید کی متعدد آیات مقدسہ میں زکوٰۃ ادا کرنے والوں کی تعریف و توصیف اور نہ دینے والوں کی مذمت کی گئی ہے۔ زکوٰۃ کی ادائیگی کے فضائل پانے اور عدم ادائیگی کے نقصانات سے بچنے کے لئے زکوٰۃ کے شرعی مسائل کا سیکھنا بے حد ضروری ہے۔ مگر صد حیف کہ علمِ دین کی کمی کی وجہ سے مسلمانوں کی اکثریت ان مسائل سے ناواقف ہے۔ یہی وجہ ہے کہ بعض اوقات کسی پر زکوٰۃ فرض ہو چکی ہوتی ہے لیکن وہ اس سے لاعلم ہوتا ہے۔ یاد رکھئے کہ مالکِ نصاب ہونے کی صورت میں زکوٰۃ کے مسائل سیکھنا فرضِ عین ہے۔ امامِ اہلسنت مجددِ دین و ملت اعلیٰ حضرت الشاہ مولانا احمد رضا خان علیہ رحمۃ الرحمن (المتوفی ۱۳۴۰ھ) فتاویٰ رضویہ جلد 23 صفحہ 624 پر لکھتے ہیں: مالکِ نصابِ نامی (یعنی ھقیقۃً یا حکماً بڑھنے والے مال کے نصاب کا مالک) ہو جائے تو مسائلِ زکوٰۃ (سیکھنا فرضِ عین ہے۔)

(ماخوذ از فتاویٰ رضویہ ج ۲۳ ص ۶۲۴)



زیر نظر کتاب ”فیضانِ زکوٰۃ“ کو مرتب کرنے کے لئے ردا المختار، الفتاویٰ الھندیہ، فتاویٰ رضویہ، بہار شریعت، فتاویٰ فقیہ ملت اور شیخ طریقت امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری دامت برکاتہم العالیہ کے مدنی مذاکروں (بالخصوص مدنی مذاکرہ نمبر ۱۰۱، ۱۰۲) سے مواد لیا گیا ہے۔ اس کتاب میں حتیٰ الوسع زکوٰۃ، صدقہ فطر اور عشر کے فضائل و مسائل کو انتہائی آسان پیرائے میں عنوانات کے تحت حوالہ جات کے التزام کے ساتھ پیش کرنے کی کوشش کی گئی ہے تاکہ کم علم بھی اس سے فائدہ حاصل کر سکیں، پھر بھی علم بہت مشکل چیز ہے یہ ممکن نہیں کہ علمی دشواریاں بالکل جاتی رہیں۔ یقیناً بہت سے مقامات اب بھی ایسے ہوں گے کہ علماء سے سمجھنے کی حاجت ہوگی۔ لہذا جو بات سمجھ میں نہ آئے، سمجھنے کے لئے علماء کرام دامت فیوضہم سے رجوع کیجئے۔ اس کتاب میں (چند ایک مقامات کے علاوہ) مسائل کے دلائل اور حوالے کی عبارتیں نقل نہیں کی گئیں کیونکہ اول تو دلیلوں کا سمجھنا شہرخص کا کام نہیں، دوسرا: دلیلوں کی وجہ سے اکثر ایسی الجھن پڑ جاتی ہے کہ نفسِ مسئلہ سمجھنا دشوار ہو جاتا ہے۔ اگر کسی کو دلائل کا شوق ہو تو حوالے میں لکھی گئی کتب بالخصوص فتاویٰ رضویہ شریف کا مطالعہ کریں کہ الحمد للہ: وجہ اس میں ہر مسئلہ کی ایسی تحقیق کی گئی ہے جس کی نظیر آج دنیا میں موجود نہیں۔

اس اہم کتاب کو نہ صرف خود پڑھئے بلکہ دوسرے مسلمانوں کو بھی پڑھنے کی ترغیب دے کر نیکی کی دعوت کو عام کرنے کا ثواب کمائیے۔ اللہ تعالیٰ سے دعا ہے کہ ہمیں ”اپنی اور ساری دنیا کے لوگوں کی اصلاح کی کوشش“ کرنے کے لئے مدنی انعامات پر عمل اور مدنی قافلوں کا مسافر بنتے رہنے کی توفیق عطا فرمائے اور دعوتِ اسلامی کی تمام مجالس بشمول **مجلس المدینۃ العلمیۃ** کو دن گیارہویں رات بارہویں ترقی عطا فرمائے۔ آمین، بجاہ النبی الامین صلی اللہ تعالیٰ علیہ والہ وسلم

شعبہ اصلاحی کتب (مجلس المدینۃ العلمیۃ)

## تفصیلی فہرست

صفحہ نمبر	عنوان	صفحہ نمبر	عنوان
20	شرائط کی تفصیل	1	ذُرُودِ پاک کی فضیلت
20	نصاب کا مالک	1	اسلام کا پیدائی رُکن
20	مالک نصاب ہونے سے پہلے زکوٰۃ دینا	2	زکوٰۃ فرض ہے
21	مال حرام پر زکوٰۃ	3	زکوٰۃ کی فرضیت کی 3 روایات
21	مال حرام سے نجات کا طریقہ	5	زکوٰۃ کب فرض ہوئی؟
22	مالِ نامی کا مطلب	5	زکوٰۃ کی فرضیت کا انکار کرنا کیسا؟
22	حاجتِ اصلیہ کسے کہتے ہیں؟	5	زکوٰۃ ادا کرنے کے 16 فضائل و فوائد
23	سال کب مکمل ہوگا؟	5	تعمیلِ ایمان کا ذریعہ
23	قمری مہینوں کا اعتبار ہوگا یا شمسی کا؟	6	رحمتِ الٰہی عَزَّ وَجَلَّ کی برسات
24	دورانِ سال نصاب میں کمی ہونا	6	تقویٰ و پرہیزگاری کا حصول
24	دورانِ سال نصاب میں اضافہ ہونا	6	کامیابی کا راستہ
25	دورانِ سال نصاب ہلاک ہونا	7	نصرتِ الٰہی عَزَّ وَجَلَّ کا مستحق
25	زمانہ کفر کی زکوٰۃ	7	چھٹے لوگوں میں شمار ہونے والا
26	نابالغ اور پاگل پر زکوٰۃ	8	دل میں خوشی داخل کرنے کا ثواب
26	مجنون کے سالِ زکوٰۃ کا آغاز	8	اسلامی بھائی چارے کا بہترین اظہار
26	اموالِ زکوٰۃ	9	فرمانِ مصطفیٰ ﷺ کا مصداق
27	سونا چاندی کا نصاب	9	مالِ پاک ہو جاتا ہے
27	کتنی زکوٰۃ دینا ہوگی؟	9	بری صفات سے چھٹکارا
27	نصاب ہے زائد کا حکم	10	مال میں برکت
28	نصاب اور خمس سے زائد پر زکوٰۃ	11	شر سے حفاظت
28	ایک ہی جنس کے مختلف اموال اور زکوٰۃ کا حساب	12	حفاظتِ مال کا سبب
30	اگر سونے کا نصاب مکمل ہو اور چاندی کا نامکمل	12	حاجتِ روانی
31	زکوٰۃ میں سونے چاندی کی قیمت دینا	12	دُعائیں ملتی ہیں
31	قیمت کی تعریف	13	زکوٰۃ نہ دینے کے 8 نقصانات
31	قیمت کی تعریف	19	زکوٰۃ کی تعریف
31	کس بھاء کا اعتبار ہوگا؟	19	زکوٰۃ کو زکوٰۃ کہنے کی وجہ
31	کس جگہ کی قیمت لی جائے گی؟	19	زکوٰۃ کی اقسام
31	قیمت کس دن کی معتبر ہے؟	20	زکوٰۃ کس پر فرض ہے؟

صفحہ نمبر	عنوان	صفحہ نمبر	عنوان
42	ذُکّان کی زکوٰۃ	32	سونے چاندی کی زکوٰۃ کا حساب
43	ایڈوائس پر زکوٰۃ	33	کھوٹ کا حکم
43	دھوئی کے صابن اور گساز کے رنگ پر زکوٰۃ	34	پینے والے زیورات کی زکوٰۃ
43	خوشبو بیچنے والے کی شیشیوں پر زکوٰۃ	34	آگ کے کنگن
44	نان بانٹی پر زکوٰۃ	34	سونے چاندی کے زیورات اور برتنوں کی زکوٰۃ
44	کتابوں پر زکوٰۃ	35	سونے چاندی کے برتنوں کا استعمال
44	کرائے پر دیئے گئے مکان پر زکوٰۃ	35	جھیر کی زکوٰۃ
44	کرائے پر چلنے والی گاڑیوں اور بسوں پر زکوٰۃ	36	بیوی کے زیور کی زکوٰۃ
45	گھر یلو سامان پر زکوٰۃ	36	شوہر کے سمجھانے کے باوجود بیوی زکوٰۃ نہ دے تو؟
45	سجاوٹ کی اشیاء پر زکوٰۃ	36	رہن رکھے گئے زیور کی زکوٰۃ
45	بیعانہ میں دی گئی رقم پر زکوٰۃ	37	گر شوہر نے بیوی کا زیور رہن رکھوایا ہو تو؟
45	خریدی گئی چیز پر قبضہ سے پہلے زکوٰۃ	37	زیور کی گذشتہ سالوں کی زکوٰۃ ادا کرنے کا طریقہ
46	کرسی نوٹ کی زکوٰۃ	38	سونے کا ناجائز استعمال کرنے والے پر زکوٰۃ
46	نوٹ کا نصاب	38	ہیروں اور موتیوں پر زکوٰۃ
46	نوٹ کی زکوٰۃ کا حساب	38	سونے یا چاندی کی کڑھائی پر زکوٰۃ
47	کرسی نوٹوں کی زکوٰۃ کا جدول	38	حج کے لئے جمع کی جانے والی رقم پر زکوٰۃ
47	بٹیوں کی شادی کے لئے جمع کی گئی رقم پر زکوٰۃ	39	مال تجارت اور اس کی زکوٰۃ
47	امانت میں دی گئی رقم پر زکوٰۃ	39	مال تجارت کے کہتے ہیں؟
47	انشورنس کی رقم پر زکوٰۃ	39	وراثت میں چھوڑا ہوا مال تجارت
48	حج کے لئے جمع کروائی گئی رقم پر زکوٰۃ	39	مال تجارت کا نصاب
48	پراویڈنٹ فنڈ پر زکوٰۃ	40	مال تجارت کی زکوٰۃ
49	ملازمین کو ملنے والے بونس پر زکوٰۃ	40	مال تجارت کے نفع پر زکوٰۃ
49	بینک میں جمع کراوائی رقم پر زکوٰۃ	40	مال تجارت کی زکوٰۃ کا حساب
50	پیسے (کمپنی) کی رقم پر زکوٰۃ	40	قیمت وقت خریداری کی یا سال تمام ہونے کی؟
50	حساب کا طریقہ	40	ہول سیل کی زکوٰۃ ادا کرنے کا طریقہ
51	قرض اور زکوٰۃ	41	اُدھار میں لیا ہوا مال
51	مندبوں پر زکوٰۃ؟	41	ہول سیل کے نرخ کا اعتبار ہوگا یا ریٹیل کا
52	اگر خود مندبوں نہ ہو مگر مندبوں کا ضامن ہو تو؟	41	حساب کا طریقہ
	کیا ہر طرح کا قرض وجوب زکوٰۃ میں	42	کیا ہر سال زکوٰۃ دینا ہوگی؟
52	رکاوٹ بنے گا؟	42	خریدنے کے بعد نیت بدل جانا

صفحہ نمبر	عنوان	صفحہ نمبر	عنوان
66	گدا گروں کو زکوٰۃ دینا	52	سال گزرنے کے بعد مقروض ہو گیا تو؟
66	گدا گروں کی تین قسمیں	53	مہر اور زکوٰۃ
67	مدرسہ یا جامعہ میں زکوٰۃ دینا	53	عورت پر اس کے مہر کی زکوٰۃ
68	زکوٰۃ کے بارے میں بتا دیجئے	53	مقروض شوہر کی زوجہ پر زکوٰۃ
68	ایک ہی شخص کو ساری زکوٰۃ دے دینا	54	ذین (قرض) کا حکم
68	ایک شخص کو کتنی زکوٰۃ دینا مستحب ہے	55	قرض کی واپسی کی امید نہ ہو تو؟
69	کس کو زکوٰۃ دینا افضل ہے؟	55	زکوٰۃ واجب ہونے کے بعد مال میں کمی کا حکم
69	سید کے زکوٰۃ دے؟	57	نصارف زکوٰۃ
69	کیا بہت ساری کتابوں کا مالک زکوٰۃ لے سکتا ہے؟	57	زکوٰۃ کسے دی جائے؟
70	غنی کا زکوٰۃ لینا	60	مستحق زکوٰۃ کو کیسے پہچانیں؟
71	جس کے پاس چھوٹے سونا ہو!	60	زکوٰۃ لینے والا مستحق زکوٰۃ نہ ہوا تو؟
71	حاجتِ اصلیہ سے زائد سامان ہو تو؟	60	کیا مدارس کے سفیر بھی عامل ہیں؟
71	جس کے پاس بہت سا جہیز ہو!	61	کن کو زکوٰۃ نہیں دے سکتے؟
72	جس کے پاس موتی جوہر ہوں!	61	کن رشتہ داروں کو زکوٰۃ دے سکتے ہیں؟
72	جس کے پاس سردیوں کے پیش قیمت کپڑے ہوں!	61	کن غلاموں کو زکوٰۃ نہیں دے سکتے؟
72	جس کے پاس بہت بڑا مکان ہو!	62	کن غلاموں کو زکوٰۃ دے سکتے ہیں؟
73	جس کے مکان میں باغ ہو!	62	مطلقہ بیوی کو زکوٰۃ دینا
73	کیا مالدار کے لئے صدقہ لینا جائز ہے؟	62	غنی کی بیوی یا باپ کو زکوٰۃ دینا
73	غیر مستحق نے زکوٰۃ لے لی تو؟	63	غنی ماں کے نابالغ بچے
74	زکوٰۃ کی ادائیگی	63	جس عورت کا مہر ابھی شوہر پر باقی ہو
74	زکوٰۃ کی ادائیگی کی شرائط	63	کافر کو زکوٰۃ دینا
74	زکوٰۃ دیتے وقت نیت کرنا بھول گیا تو؟	63	بد مذہب کو زکوٰۃ دینا
74	زکوٰۃ کے الفاظ	63	طالب علم کو زکوٰۃ دینا
75	زکوٰۃ کی ادائیگی میں تاخیر کرنا	64	امام مسجد کو زکوٰۃ دینا
75	زکوٰۃ ایک مشت دیں یا تھوڑی تھوڑی؟	64	زکوٰۃ کی رقم سے امام مسجد کو تنخواہ دینا
75	زکوٰۃ ایک مشت دیجئے	64	ماں ہاشمی ہو اور باپ غیر ہاشمی تو؟
76	نیت میں فرق آجاتا	65	سادات کرام کو زکوٰۃ نہ دینے کی وجہ
76	کیا زکوٰۃ الگ کر لینا کافی ہے؟	65	بنو ہاشم کون ہیں؟
		65	بنو ہاشم کو زکوٰۃ نہ دینے کی حکمت
		66	سادات کی امداد کی صورت

صفحہ نمبر	عنوان	صفحہ نمبر	عنوان
84	ویکیل کا کسی کو ویکیل بنانا	76	رمضان المبارک میں زکوٰۃ دینا
85	کیا ویکیل کسی کو بھی زکوٰۃ دے سکتا ہے؟	77	اعلانہ یا پوشیدہ؟
85	کیا ویکیل خود زکوٰۃ رکھ سکتا ہے؟	77	زکوٰۃ دے کر احسان جتنا
85	زکوٰۃ پیشگی ادا کرنا	77	سال بھر خیرات کرنے کے بعد زکوٰۃ کی نیت کرنا
86	پیشگی حساب کا طریقہ	78	زکوٰۃ دینے سے پہلے فوت ہو گیا تو؟
86	پیشگی زکوٰۃ زیادہ دے دی تو کیا کرے؟	78	زکوٰۃ لینے والے کو اس کا علم ہونا
	جسے پیشگی زکوٰۃ دی تھی بعد میں وہ مالدار	78	مقدار زکوٰۃ کا معلوم ہونا
86	ہو گیا تو؟	78	قرض کہہ کر زکوٰۃ دینے والا
86	اختتامِ سال پر نصاب باقی نہ رہا تو؟	79	چھوٹے بچے کو زکوٰۃ دینا
87	زکوٰۃ دینے والے کے مال سے زکوٰۃ کی ادائیگی	79	زکوٰۃ کی نیت سے مکان کا کرایہ معاف کرنا
87	بلا اجازت کسی کے مال سے اس کی زکوٰۃ دینا	80	قرض معاف کر دیا تو؟
87	زکوٰۃ دینے بغیر انتقال کر جانے والے کا حکم	80	معاف کردہ قرض کا شامل زکوٰۃ ہونا
87	مشروط طور پر زکوٰۃ دینا	80	زکوٰۃ کے طور پر کسی کا قرض ادا کرنا
88	زکوٰۃ کی رقم تجارت میں لگانا	80	قیہوں کو کپڑے بنا کر دینے کا حکم
88	مال زکوٰۃ سے وقف	80	زکوٰۃ کی رقم سے کتابیں خریدنا
88	زکوٰۃ شہر سے باہر لے جانا	81	مال زکوٰۃ سے دینی کتب چھپوا کر تقسیم کرنا کیسا؟
89	بینک سے زکوٰۃ کی کٹوتی	81	سٹھائی کے ڈبے میں زکوٰۃ کی رقم رکھنا
89	حیلہ شرعی	81	زکوٰۃ کی رقم واپس لینے کا ناجائز حیلہ
90	کان چھیدنے کا زواج کب سے ہوا؟	81	ویکیل کی فیس ادا کرنا
91	گائے کے گوشت کا تحفہ	82	تحفے کی صورت میں زکوٰۃ دینا
91	زکوٰۃ کا شرعی حیلہ	82	زکوٰۃ کی رقم سے اناج خرید کر دینا
92	حیلہ شرعی کا طریقہ	82	کم قیمت میں اناج بیچ کر زکوٰۃ کی نیت کرنا کیسا؟
92	100 افراد کو برابر برابر ثواب ملے	83	زکوٰۃ دینے میں شک ہو تو؟
93	رکھمت لینا	83	لا علمی میں کم زکوٰۃ دینا
94	اگر شرعی فقیر زکوٰۃ لے کر واپس نہ دے تو؟	83	زکوٰۃ ادا کرنے کے لئے ویکیل بنانا
94	بھروسے کا آدمی نمل سکتے تو؟	83	ویکیل کو زکوٰۃ کا علم ہونا
94	فقیر کو زکوٰۃ کی رقم بھلائی کے کاموں میں	84	کیا ویکیل بھی زکوٰۃ کی نیت کرے؟
94	خرچ کرنے کا مشورہ دینا	84	نفل صدقہ کے لئے ویکیل بنانے کے بعد زکوٰۃ کی
	حیلہ شرعی کئے بغیر زکوٰۃ مدر سے میں خرچ	84	نیت کرنا
95	کردی کیا کرے؟	84	مختلف لوگوں کی زکوٰۃ ملانا

صفحہ نمبر	عنوان	صفحہ نمبر	عنوان
113	صدقہ فطر کی ادائیگی کی حکمت	95	ماں باپ کو زکوٰۃ دینے کے لئے جیلہ شرعی کرنا
113	صدقہ فطر کا شرعی حکم	95	زکوٰۃ کی جگہ نقلی صدقہ کرنا
113	صدقہ فطر کس پر واجب ہے؟	96	حضرت سیدنا ابو بکر رضی اللہ تعالیٰ عنہ کی وصیت
114	وجوب کا وقت	97	غوث اعظم رضی اللہ تعالیٰ عنہ کی تنبیہ
114	زکوٰۃ اور صدقہ فطر میں فرق	98	چار فرضوں میں سے تین پر عمل کرنا
115	فطرہ کی ادائیگی کی شرائط	99	نماز قبول نہیں
115	نابالغ پر صدقہ فطر	99	جو صدقہ و خیرات کرچکا اس کا حکم!
115	ماں کے پیٹ میں موجود بچے کا فطرہ	100	شیطان کے وار کو پہچانے
115	چھوٹے بھائی کا فطرہ	101	زکوٰۃ کا حساب کیسے لگائے؟
116	اگر کسی کا فطرہ نہ دیا گیا ہو تو؟	102	تصور اپنا ہے
116	باپ نے اگر روزے نہ رکھے ہوں	102	برسوں کی زکوٰۃ کی ادائیگی کا ایک حیلہ
116	ماں پر بچوں کا فطرہ واجب نہیں	103	خوشدلی سے زکوٰۃ دیجئے
116	یتیم بچوں کا فطرہ	104	جانوروں کی زکوٰۃ
116	غریب باپ کے بچوں کا فطرہ	104	جانوروں کی زکوٰۃ کب فرض ہوگی؟
117	صدقہ فطر کے لئے روزہ شرط نہیں	104	تجارت کے لئے جانور خرید کر چرانا شروع کر دیا تو
117	نابالغ منکوحہ لڑکی کا فطرہ کس پر؟	105	وقف کے جانوروں کی بھی زکوٰۃ
117	بچے پاکستان میں اور باپ ملک سے باہر ہو تو	105	کتنی قسم کے جانوروں میں زکوٰۃ واجب ہے؟
118	شب عید بچہ پیدا ہوا تو...؟	105	اونٹ کی زکوٰۃ
118	شب عید مسلمان ہونے والے کا فطرہ	108	مادہ اونٹنی کی جگہ زراونٹ دینا کیسا؟
118	مال ضائع ہو جائے تو....؟	108	اونٹوں کی زکوٰۃ میں مذکورہ جانوروں کی جگہ ان کی
118	فوت شدہ شخص کا فطرہ	108	قیمت دینا
119	مہمانوں کا فطرہ	108	گانے کی زکوٰۃ
119	شادی شدہ بیٹی کا فطرہ	109	بکریوں کی زکوٰۃ
119	بلا اجازت فطرہ ادا کرنا	110	جانوروں کی زکوٰۃ کے دیگر مسائل
119	صدقہ فطر کن چیزوں سے ادا ہوتا ہے	110	کتنی عمر کے جانوروں کی زکوٰۃ واجب ہے؟
120	صدقہ فطر کی مقدار	110	اگر کوئی بھی نصاب کو نہ پہنچتا ہو تو؟
120	صدقہ فطر کی مقدار آسان لفظوں	110	گھوڑے گدھے اور خچر کی زکوٰۃ
120	میں	111	صدقہ فطر
120	صدقہ فطر کی ادائیگی کا وقت	111	صدقہ فطر کی فضیلت کی 4 روایات
121	صدقہ فطر رمضان میں ادا کر دیا تو؟	112	صدقہ فطر کب شروع ہوا؟

صفحہ نمبر	عنوان	صفحہ نمبر	عنوان
133	عشر کی ادائیگی سے پہلے اخراجات الگ کرنا	121	رمضان سے بھی پہلے صدقہٴ فطر ادا کرنا
134	عشر کی ادائیگی	121	بیٹنگی فطرہ دیتے وقت صاحبِ نصاب ہونا
134	عشر بیٹنگی ادا کرنا	121	اگر عید کے بعد صدقہٴ فطر دیا تو؟
135	پھل ظاہر ہونے اور کھتی تیار ہونے سے مراد	121	کیا دینا افضل ہے؟
135	پیداوار بیچ دی تو عشر کس پر ہے؟	122	فطرہ کس کو دیا جائے؟
135	عشر کی ادائیگی میں تاخیر	122	کسے صدقہٴ فطر نہیں دے سکتے؟
136	عشر ادا کرنے سے پہلے پیداوار کا استعمال	122	ایک شخص کا فطرہ ایک ہی مسکین کو دینا
136	عشر دینے سے پہلے فوت ہو گیا تو؟	123	عشر کا بیان
137	عشر میں رقم دینا	123	عشر کے فضائل
137	اگر طویل عرصے سے عشر ادا نہ کیا ہو تو؟	125	عشر ادا نہ کرنے کا وبال
137	اگر فصل ہی کاشت نہ کی تو؟	126	کس پیداوار پر عشر واجب ہے؟
137	فصل ضائع ہونے کی صورت میں عشر	128	شہد کی پیداوار پر عشر
138	عشر کس کو دیا جائے	128	کس پیداوار پر عشر واجب نہیں؟
138	خریف کی فصلیں، بہنریاں اور پھل	129	عشر واجب ہونے کے لئے کم از کم مقدار
139	ربیع کی فصلیں، بہنریاں اور پھل	129	پاگل اور نابالغ پر عشر
140	سوال کرنے کا وبال	130	قرض دار پر عشر
140	سوال کرنے کی مذمت کے بارے میں	130	شرعی فقیر پر عشر
140	مدنی آقا علیہ السلام کے 6 فرامین	131	عشر کے لئے سال گزرنا شرط ہے یا نہیں؟
142	مدنی التجاء	131	مختلف زمینوں کا عشر
143	دعوتِ اسلامی کی جھلکیاں	132	ٹھیکے کی زمینوں کا عشر
149	ماخذ و مراجع	132	اگر خود فصل نہ ہوئی تو عشر کس پر ہے؟
		133	مشرکہ زمین کا عشر
		133	گھریلو پیداوار پر عشر

ایک چپ سو سکھ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
 أَمَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

## دُرُودِ پَاک کی فضیلت

سرکارِ مدینہ، راحتِ قلب و سینہ، فیضِ گنجینہ، صاحبِ معطرِ پیسیدہ صلی اللہ تعالیٰ علیہ والہ وسلم نے ارشاد فرمایا: ”اللہ عَزَّوَجَلَّ کی خاطر آپس میں محبت رکھنے والے جب باہم ملیں اور مُصَافِحہ کریں اور نبی (صلی اللہ تعالیٰ علیہ والہ وسلم) پر دُرُودِ پَاک بھیجیں تو ان کے جدا ہونے سے پہلے دونوں کے گلے پچھلے گناہ بخش دیئے جاتے ہیں۔“

(مسند ابی یعلیٰ، الحدیث ۲۹۵۱، ج ۳، ص ۹۵)

صَلُّوا عَلَيَّ الْحَبِيبِ صَلَّى اللَّهُ تَعَالَى عَلَيَّ مُحَمَّدٍ

## اسلام کا بنیادی رُکن

بیٹھے بیٹھے اسلامی بھائیو! زکوٰۃ اسلام کا بنیادی رکن ہے۔ اللہ عَزَّوَجَلَّ کے محبوب، دانائے غُیُوب، مُنَزَّهٌ عَنِ الْعُیُوبِ صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ عظمتِ نشان ہے: ”اسلام کی بنیاد پانچ باتوں پر ہے، اس بات کی گواہی دینا کہ اللہ تعالیٰ کے سوا کوئی معبود نہیں اور محمد (صلی اللہ تعالیٰ علیہ والہ وسلم) اس کے رسول ہیں، نماز قائم کرنا، زکوٰۃ ادا کرنا، حج کرنا اور رمضان کے روزے رکھنا۔“

(صحیح البخاری، کتاب الایمان، باب دعاء کم ایمانکم، الحدیث ۸، ج ۱، ص ۴)

زکوٰۃ کی اہمیت کا اندازہ اس بات سے لگایا جاسکتا ہے۔ قرآن مجید فرقان



حمید میں نماز اور زکوٰۃ کا ایک ساتھ 32 مرتبہ ذکر آیا ہے۔ (ردالمحتار، کتاب الزکوٰۃ، ج ۳، ص ۲۰۲) علاوہ ازیں زکوٰۃ دینے والا خوش نصیب دنیوی و اُخری سعادتوں کو اپنے دامن میں سمیٹ لیتا ہے۔ (جن کا ذکر اگلے صفحات میں آرہا ہے۔)

## زکوٰۃ فرض ہے

زکوٰۃ کی فرضیت کتاب و سنت سے ثابت ہے۔ اللہ عَزَّوَجَلَّ قرآن پاک

میں ارشاد فرماتا ہے:

وَأَقِيمُوا الصَّلَاةَ وَآتُوا الزَّكَاةَ  
ترجمہ کنز الایمان: اور نماز قائم رکھو اور زکوٰۃ دو۔  
(پ ۱، البقرة: ۴۳)

صدر الافاضل حضرت مولانا سید محمد نعیم الدین مراد آبادی علیہ رحمۃ اللہ الہادی

(الْمُتَوَفَّى ۵۱۳۶۷) اس آیت کے تحت تفسیر خزان العرفان میں لکھتے ہیں: ”اس آیت

میں نماز و زکوٰۃ کی فرضیت کا بیان ہے۔“

حُدْمِنْ أَمْوَالِهِمْ صَدَقَةً  
ترجمہ کنز الایمان: اے محبوب ان کے مال میں سے زکوٰۃ تحصیل کرو جس سے تم انھیں ستر اور پاکیزہ کر دو۔  
(پ ۱۱، التوبة: ۱۰۳)

صَدْرُ الْإِفَاضِلِ حضرت مولانا سید محمد نعیم الدین مراد آبادی علیہ رحمۃ اللہ الہادی

(الْمُتَوَفَّى ۵۱۳۶۷) اس آیت کے تحت تفسیر خزان العرفان میں لکھتے ہیں: آیت میں جو

صدقہ وارد ہوا ہے اس کے معنی میں مفسرین کے کئی قول ہیں۔ ایک تو یہ کہ وہ صدقہ غیر

واجبہ تھا جو بطور کفارہ کے ان صاحبوں نے دیا تھا جن کا ذکر اوپر کی آیت میں ہے۔

دوسرا قول یہ ہے کہ اس صدقہ سے مراد وہ زکوٰۃ ہے جو ان کے ذمہ واجب تھی، وہ تابع ہوئے اور انہوں نے زکوٰۃ ادا کرنی چاہی تو اللہ تعالیٰ نے اس کے لینے کا حکم دیا۔ امام ابو بکر رازی بخاص رحمۃ اللہ تعالیٰ علیہ نے اس قول کو ترجیح دی ہے کہ صدقہ سے زکوٰۃ مراد ہے۔ (خازن واحکام القرآن)

## ”فرض“ کے تین حروف کی نسبت سے زکوٰۃ کی فرضیت کے متعلق 3 روایات

(1) حضرت سیدنا عبد اللہ ابن عمر رضی اللہ تعالیٰ عنہما سے روایت ہے کہ شہنشاہِ مدینہ، قرار قلب و سینہ، صاحبِ معطر پسینہ، باعثِ نزولِ سکینہ، فیضِ گنجینہ صلی اللہ تعالیٰ علیہ والہ وسلم نے ارشاد فرمایا: ”مجھے اللہ عزَّ وَّجَلَّ نے اس پر مامور کیا ہے کہ میں لوگوں سے اس وقت تک لڑوں جب تک وہ یہ گواہی نہ دیں کہ اللہ عزَّ وَّجَلَّ کے سوا کوئی سچا معبود نہیں اور محمد (صلی اللہ تعالیٰ علیہ وآلہ وسلم) خدا کے سچے رسول ہیں، ٹھیک طرح نماز ادا کریں، زکوٰۃ دیں، پس اگر ایسا کر لیں تو مجھ سے ان کے مال اور جانیں محفوظ ہو جائیں گے سوائے اس سزا کے جو اسلام نے (کسی حد کے سلسلہ میں) ان پر لازم کر دی ہو۔“

(صحیح البخاری، کتاب الایمان، باب فان تابوا واقاموا الصلوٰۃ، الحدیث ۲۵، ج ۱، ص ۲۰)

(2) نبی کریم، روفِ رحیم صلی اللہ تعالیٰ علیہ والہ وسلم نے جب حضرت سیدنا معاذ رضی اللہ تعالیٰ عنہ کو یمن کی طرف بھیجا تو فرمایا: ان کو بتاؤ کہ اللہ عزَّ وَّجَلَّ نے ان کے مالوں میں زکوٰۃ فرض کی ہے مال داروں سے لے کر فقراء کو دی جائے۔“

(سنن الترمذی، کتاب الزکوٰۃ، باب ما جاء فی کراهیۃ اخذ خیار المال فی الصدقة، الحدیث ۶۲۵، ج ۲، ص ۱۲۶)

(3) حضرت سیدنا ابو ہریرہ رضی اللہ تعالیٰ عنہ فرماتے ہیں: جب رسول اللہ

صلی اللہ تعالیٰ علیہ والہ وسلم کا وصال ظاہری ہو گیا اور حضرت سیدنا ابو بکر رضی اللہ تعالیٰ عنہ خلیفہ بنے اور کچھ قبائل عرب مرتد ہو گئے (کہ زکوٰۃ کی فرضیت سے انکار کر بیٹھے) تو حضرت سیدنا

عمر رضی اللہ تعالیٰ عنہ نے کہا: آپ لوگوں سے کیسے معاملہ کریں گے جب کہ رسول اللہ صلی اللہ تعالیٰ علیہ والہ وسلم نے ارشاد فرمایا: ”میں لوگوں سے جہاد کرنے پر مامور ہوں جب تک وہ

لَا إِلَهَ إِلَّا اللَّهُ نہ پڑھیں۔ جس نے لَا إِلَهَ إِلَّا اللَّهُ کا اقرار کر لیا اس نے اپنی جان اور اپنا مال مجھ سے محفوظ کر لیا مگر یہ کہ کسی کا حق بننا ہو اور وہ **اللَّهُ عَزَّوَجَلَّ** کے ذمہ ہے۔“

(یعنی یہ لوگ تو لَا إِلَهَ إِلَّا اللَّهُ کہنے والے ہیں، ان پر کیسے جہاد کیا جائے گا)

حضرت سیدنا ابو بکر رضی اللہ تعالیٰ عنہ نے کہا: ”**اللَّهُ عَزَّوَجَلَّ** کی قسم! میں اس شخص

سے جہاد کروں گا جو نماز اور زکوٰۃ میں فرق کرے گا (کہ نماز کو فرض مانے اور زکوٰۃ کی فرضیت سے انکار کرے) اور زکوٰۃ مال کا حق ہے بخدا اگر انہوں نے (واجب الاداء) ایک رسی بھی روکی جو وہ

رسول اللہ صلی اللہ تعالیٰ علیہ والہ وسلم کے دور میں دیا کرتے تھے تو میں ان سے جنگ کروں گا۔“

حضرت سیدنا عمر رضی اللہ تعالیٰ عنہ فرماتے ہیں: ”واللہ! میں نے دیکھا کہ اللہ تعالیٰ نے صدیق

کا سیدہ کھول دیا ہے۔ اُس وقت میں نے بھی پہچان لیا کہ وہی حق ہے۔“

(صحیح البخاری، کتاب الزکوٰۃ، باب وجوب الزکوٰۃ، الحدیث ۱۳۹۹، ۱۴۰۰، ۱۴۰۱، ج ۱، ص ۴۷۲، ۴۷۳)

صدر الشریعہ، بدر الطریقہ مفتی محمد امجد علی اعظمی علیہ رحمۃ اللہ الغنی (المتوفی ۱۳۶۷ھ)

اس روایت کی وضاحت کرتے ہوئے لکھتے ہیں: ”اس حدیث سے معلوم ہوا کہ نری

کلمہ گوئی اسلام کیلئے کافی نہیں، جب تک تمام ضروریات دین کا اقرار نہ کرے اور

امیر المؤمنین فاروق اعظم رضی اللہ تعالیٰ عنہ کا بحث کرنا اس وجہ سے تھا کہ ان کے علم میں پہلے یہ بات نہ تھی، کہ وہ فرضیت کے منکر ہیں یہ خیال تھا کہ زکوٰۃ دیتے نہیں اس کی وجہ سے گنہگار ہوئے، کافر تو نہ ہوئے کہ ان پر جہاد قائم کیا جائے، مگر جب معلوم ہو گیا تو فرماتے ہیں میں نے پہچان لیا کہ وہی حق ہے، جو (سیدنا) صدیق رضی اللہ تعالیٰ عنہ نے سمجھا اور کیا۔“ (بہار شریعت، ج ۷، حصہ ۵، ص ۸۷۰)

## زکوٰۃ کب فرض ہوئی؟

زکوٰۃ 2 ہجری میں روزوں سے قبل فرض ہوئی۔

(الدر المختار، کتاب الزکوٰۃ، ج ۳، ص ۲۰۲)

## زکوٰۃ کی فرضیت کا انکار کرنا کیسا؟

زکوٰۃ کا فرض ہونا قرآن سے ثابت ہے، اس کا انکار کرنے والا کافر ہے۔

(ماخوذ از الفتاویٰ الہندیہ، کتاب الزکوٰۃ، الباب الاول، ج ۱، ص ۷۰)

”غمِ مال سے بچایا الہی“ کے سولہ حُرُوف کی

نسبت سے زکوٰۃ ادا کرنے کے 16 فضائل و فوائد

(1) تکمیل ایمان کا ذریعہ

زکوٰۃ دینا تکمیل ایمان کا ذریعہ ہے جیسا کہ حضورِ پاک، صاحبِ لُولاک،

سیاحِ افلاک صلی اللہ تعالیٰ علیہ والہ وسلم نے ارشاد فرمایا: ”تمہارے اسلام کا پورا ہونا یہ ہے کہ تم

اپنے مالوں کی زکوٰۃ ادا کرو۔“

(الترغیب و التہیب، کتاب الصدقات، باب الترغیب فی اداء الزکوٰۃ، الحدیث ۱۲، ج ۱، ص ۳۰۱)

ایک مقام پر ارشاد فرمایا: ”جو اللہ اور اس کے رسول پر ایمان رکھتا ہو اسے لازم ہے کہ اپنے مال کی زکوٰۃ ادا کرے۔“ (المعجم الکبیر، الحدیث ۱۳۵۶۱، ج ۱۲، ص ۳۲۴)

## (2) رحمتِ الہی عَزَّوَجَلَّ کی برسات

زکوٰۃ دینے والے پر رحمتِ الہی عَزَّوَجَلَّ کی چھما چھم برسات ہوتی ہے۔

سورۃ الاعراف میں ہے:

وَسَرَحْمَتِي وَسَعَتْ كُلَّ شَيْءٍ ط  
فَسَاكُنِبِهَا الَّذِينَ يَتَّقُونَ  
وَيُؤْتُونَ الزَّكَاةَ  
ترجمہ کنز الایمان: اور میری رحمت ہر چیز کو  
گھیرے ہے تو عنقریب میں نعمتوں کو ان  
کے لئے لکھ دوں گا جو ڈرتے اور زکوٰۃ دیتے

(پ ۹، الاعراف ۱۵۶) ہیں۔

## (3) تقویٰ و پرہیزگاری کا حصول

زکوٰۃ دینے سے تقویٰ حاصل ہوتا ہے۔ قرآن پاک میں مُتَّقِينَ کی علامات

میں سے ایک علامت یہ بھی بیان کی گئی ہے چنانچہ ارشاد ہوتا ہے:

وَمِمَّا سَأَلْتَهُمْ لِيَتَّقُونَ ۝۳

ترجمہ کنز الایمان: اور ہماری دی ہوئی

روزی میں سے ہماری راہ میں اٹھائیں (پ ۱، البقرہ: ۳)

## (4) کامیابی کا راستہ

زکوٰۃ دینے والا کامیاب لوگوں کی فہرست میں شامل ہو جاتا ہے۔ جیسا کہ قرآن

پاک میں فلاح کو پہنچنے والوں کا ایک کام زکوٰۃ بھی گنویا گیا ہے چنانچہ ارشاد ہوتا ہے:

قَدْ أَفْلَحَ الْمُؤْمِنُونَ ﴿١﴾ الَّذِينَ  
 هُمْ فِي صَلَاتِهِمْ خُشِعُونَ ﴿٢﴾ وَالَّذِينَ  
 هُمْ عَنِ النَّعْوِ مُعْرِضُونَ ﴿٣﴾ وَالَّذِينَ  
 هُمْ لِلزَّكَاةِ فَاعِلُونَ ﴿٤﴾

ترجمہ کنز الایمان: بیشک مراد کو پہنچے  
 ایمان والے جو اپنی نماز میں گڑگڑاتے  
 ہیں اور وہ جو کسی بیہودہ بات کی طرف  
 التفات نہیں کرتے اور وہ کہ زکوٰۃ دینے

کا کام کرتے ہیں۔ (پ ۱۸، المؤمنون ۱ تا ۴)

### (5) نصرتِ الہی عَزَّوَجَلَّ کا مستحق

اللہ تعالیٰ زکوٰۃ ادا کرنے والے کی مدد فرماتا ہے۔ چنانچہ ارشاد ہوتا ہے:

وَلِيُبَصِّرَنَّ اللَّهُ مَنْ يَبْصُرُكَ  
 إِنَّ اللَّهَ تَقْوَىٰ عَزِيزٌ ﴿٢٠﴾  
 الَّذِينَ إِنْ مَكَدْتَهُمْ فِي الرِّضَىٰ  
 أَقَامُوا الصَّلَاةَ وَآتَوُا الزَّكَاةَ  
 وَأَمَرُوا بِالْمَعْرُوفِ وَنَهَوْا عَنِ  
 الْمُنْكَرِ ﴿٢١﴾ وَبِاللَّهِ عَاقِبَةُ الْأُمُورِ ﴿٢٢﴾

ترجمہ کنز الایمان: اور بیشک اللہ ضرور مدد  
 فرمائے گا اس کی جو اس کے دین کی مدد  
 کرے گا بیشک ضرور اللہ قدرت والا غالب  
 ہے، وہ لوگ کہ اگر ہم انہیں زمین میں قابو  
 دیں تو نماز برپا رکھیں اور زکوٰۃ دیں اور  
 بھلائی کا حکم کریں اور برائی سے روکیں اور  
 اللہ ہی کے لئے سب کاموں کا انجام۔

(پ ۱۷، الحج: ۴۰، ۴۱)

### (6) اچھے لوگوں میں شمار ہونے والا

زکوٰۃ ادا کرنا اللہ کے گھروں یعنی مساجد کو آباد کرنے والوں کی صفات میں

سے ہے چنانچہ ارشاد ہوتا ہے:

إِنَّمَا يَعْمُرُ مَسْجِدَ اللَّهِ مَنِ آمَنَ  
 بِاللَّهِ وَالْيَوْمِ الْآخِرِ وَأَقَامَ الصَّلَاةَ  
 وَآتَى الزَّكَاةَ وَلَمْ يَحْشَ إِلَّا لِلَّهِ  
 فَعَسَىٰ أُولَٰئِكَ أَنْ يَكُونُوا مِنَ  
 الْهَادِينَ ﴿١٨﴾

ترجمہ کنز الایمان: اللہ کی مسجدیں وہی  
 آباد کرتے ہیں جو اللہ اور قیامت پر  
 ایمان لاتے اور نماز قائم کرتے ہیں اور  
 زکوٰۃ دیتے ہیں اور اللہ کے سوا کسی سے  
 نہیں ڈرتے تو قریب ہے کہ یہ لوگ

(پ ۱۰، التوبة: ۱۸) ہدایت والوں میں ہوں۔

## (7) اسلامی بھائیوں کے دل میں خوشی داخل کرنے کا ثواب

زکوٰۃ کی ادائیگی سے غریب اسلامی بھائیوں کی ضرورت پوری ہو جاتی ہے  
 اور ان کے دل میں خوشی داخل ہوتی ہے۔

## (8) اسلامی بھائی چارے کا بہترین اظہار

زکوٰۃ دینے کا عمل اخوتِ اسلامی کی بہترین تعبیر ہے کہ ایک غنی مسلمان  
 اپنے غریب اسلامی بھائی کو زکوٰۃ دے کر معاشرے میں سر اٹھا کر جینے کا حوصلہ مہیا  
 کرتا ہے۔ نیز غریب اسلامی بھائی کا دل کینہ و حسد کی شکار گاہ بننے سے محفوظ رہتا ہے  
 کیونکہ وہ جانتا ہے کہ اس کے غنی اسلامی بھائی کے مال میں اس کا بھی حق ہے چنانچہ وہ  
 اپنے بھائی کے جان، مال اور اولاد میں برکت کے لئے دعا گورہتا ہے، نبی پاک  
 ، صاحبِ لولاک صلی اللہ تعالیٰ علیہ والہ وسلم نے فرمایا: ”بیٹھ کر مؤمن کیلئے مؤمن مثل عمارت  
 کے ہے، بعض بعض کو تقویت پہنچاتا ہے۔“

(صَحِيحُ الْبُخَارِيِّ، كتاب الصلوة، باب تشبيك الاصابع... الخ، الحديث ۴۸۱، ج ۱، ص ۱۸۱)

## (9) فرمانِ مصطفیٰ ﷺ کا مصداق

زکوٰۃ مسلمانوں کے درمیان بھائی چارہ مضبوط بنانے میں بہت اہم کردار ادا کرتی ہے جس سے اسلامی معاشرے میں اجتماعیت کو فروغ ملتا ہے اور امدادِ باہمی کی بنیاد پر مسلمان اپنے پیارے آقا مدینے والے مصطفیٰ ﷺ کے اس فرمانِ عظیم کا مصداق بن جاتے ہیں: مسلمانوں کی آپس میں دوستی اور رحمت اور شفقت کی مثال جسم کی طرح ہے، جب جسم کا کوئی عضو بیمار ہوتا ہے تو بخار اور بے خوابی میں سارا جسم اس کا شریک ہوتا ہے۔

(صحیح مسلم، کتاب البر والصلة والآداب، باب تراحم المؤمنین .. الخ، الحدیث ۲۵۸۶، ص ۱۳۹۶)

## (10) مالِ پاک ہو جاتا ہے

زکوٰۃ دینے سے مالِ پاک ہو جاتا ہے جیسا کہ حضرت سیدنا انس بن مالک رضی اللہ تعالیٰ عنہ سے مروی ہے کہ شہنشاہِ مدینہ، قرارِ قلب و سیدہ، صاحبِ معطرِ پسینہ، باعثِ نُزولِ سکینہ، فیضِ گنجینہ ﷺ نے فرمایا: ”اپنے مال کی زکوٰۃ نکال کہ وہ پاک کرنے والی ہے، تجھے پاک کر دے گی۔“

(المستند للامام احمد بن حنبل، مسند انس بن مالک، الحدیث ۱۲۳۹۷، ج ۴، ص ۲۷۴)

## (۱۱) بُری صفات سے چھٹکارا

زکوٰۃ دینے سے لالچ و بخل جیسی بُری صفات سے (اگر دل میں ہوں تو) چھٹکارا پانے میں مدد ملتی ہے اور سخاوت و بخشش کا محبوب وصف مل جاتا ہے۔



## (12) مال میں برکت

زکوٰۃ دینے والے کا مال کم نہیں ہوتا بلکہ دنیا و آخرت میں بڑھتا ہے۔ اللہ

تعالیٰ ارشاد فرماتا ہے:

ترجمہ کنز الایمان: اور جو چیز تم اللہ کی راہ میں خرچ کرو وہ اس کے بدلے اور دے گا اور وہ سب سے بہتر رزق دینے والا۔“

وَمَا أَنْفَقْتُمْ مِنْ شَيْءٍ فَهُوَ يُخْفُهُ ۗ وَهُوَ خَيْرُ الرَّزَاقِينَ ﴿۳۹﴾  
(پ ۲۲، سبأ: ۳۹)

ایک مقام پر ارشاد ہوتا ہے:

ترجمہ کنز الایمان: ان کی کہاوت جو اپنے مال اللہ کی راہ میں خرچ کرتے ہیں اس دانہ کی طرح جس نے اوگائیں سات بالیں، ہر بال میں سودا نے اور اللہ اس سے بھی زیادہ بڑھائے جس کے لئے چاہے اور اللہ وسعت والا علم والا ہے، وہ جو اپنے مال اللہ کی راہ میں خرچ کرتے ہیں، پھر دیئے پیچھے نہ احسان رکھیں نہ تکلیف دیں ان کا نیگ (انعام) ان کے رب کے پاس ہے اور انہیں نہ کچھ اندیشہ ہونہ کچھ غم۔

مَثَلُ الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ كَمَثَلِ حَبَّةٍ أَنْبَتَتْ سَبْعَ سَنَابِلٍ فِي كُلِّ سَنَابِلَةٍ مِائَةٌ حَبَّةٌ ۗ وَاللَّهُ يُضَعِفُ لِمَنْ يَشَاءُ ۗ وَاللَّهُ وَاسِعٌ عَلِيمٌ ﴿۲۱۱﴾ الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ ثُمَّ لَا يَتَذَكَّرُونَ ۗ مَا أَنْفَقُوا مَنًّا وَلَا أَذًى ۗ لَهُمْ أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ ﴿۲۱۲﴾

(پ ۳، البقرة: ۲۶۱، ۲۶۲)

پس زکوٰۃ دینے والے کو یہ یقین رکھتے ہوئے خوش دلی سے زکوٰۃ دینی چاہیے کہ اللہ تعالیٰ اس کو بہتر بدلہ عطا فرمائے گا۔ اللہ عَزَّوَجَلَّ کے محبوب، دانائے عُیُوب، مُنَزَّہٌ عَنِ الْعُیُوبِ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ عظمت نشان ہے: ”صدقہ سے مال کم نہیں ہوتا۔“ (المعجم الاوسط، الحدیث ۲۲۷۰، ج ۱، ص ۶۱۹)

اگر چہ ظاہری طور پر مال کم ہوتا لیکن حقیقت میں بڑھ رہا ہوتا ہے جیسے درخت سے خراب ہونے والی شاخوں کو اتارنے میں بظاہر درخت میں کمی نظر آرہی ہے لیکن یہ اتارنا اس کی نشوونما کا سبب ہے۔ مُفَسِّرِ شہیرِ حَکِیْمِ الْأُمَّتِ حضرت مفتی احمد یار خان علیہ رحمۃ اللہ فرماتے ہیں، زکوٰۃ دینے والے کی زکوٰۃ ہر سال بڑھتی ہی رہتی ہے۔ یہ تجربہ ہے۔ جو کسان کھیت میں بیج پھینک آتا ہے وہ بظاہر بوریاں خالی کر لیتا ہے لیکن حقیقت میں مع اضافہ کے بھر لیتا ہے۔ گھر کی بوریاں چوہے، سُرُری وغیرہ کی آفات سے ہلاک ہو جاتی ہیں یا یہ مطلب ہے کہ جس مال میں سے صدقہ نکلتا رہے اُس میں سے خرچ کرتے رہو، اِنْ شَاءَ اللهُ عَزَّوَجَلَّ بڑھتا ہی رہے گا، گنویں کا پانی بھرے جاؤ، تو بڑھے ہی جائے گا۔ (مرآة المناجیح شرح مشکوٰۃ المصابیح ج ۳ ص ۹۳)

### (13) شر سے حفاظت

زکوٰۃ دینے والا شر سے محفوظ ہو جاتا ہے جیسا کہ اللہ عَزَّوَجَلَّ کے محبوب، دانائے عُیُوب، مُنَزَّہٌ عَنِ الْعُیُوبِ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ عظمت نشان ہے: ”جس نے اپنے مال کی زکوٰۃ ادا کر دی بے شک اللہ تعالیٰ نے اس سے شر کو دور کر دیا۔“

(المعجم الاوسط، باب الالف من اسمہ احمد، الحدیث، ۱۵۷۹، ج ۱، ص ۴۳۱)

## (14) حفاظتِ مال کا سبب

زکوٰۃ دینا حفاظتِ مال کا سبب ہے جیسا کہ حضورِ پاک، صاحبِ کواکب، سیاحِ افلاک صلی اللہ تعالیٰ علیہ والہ وسلم نے فرمایا: ”اپنے مالوں کو زکوٰۃ دے کر مضبوط قلعوں میں کر لو اور اپنے بیماروں کا علاج خیرات سے کرو۔“

(مراسیل ابی داؤد مع سن ابی داؤد، باب فی الصائم یصیب اہلہ، ص ۸)

## (15) حاجتِ روائی

اللہ تعالیٰ زکوٰۃ دینے والوں کی حاجتِ روائی فرمائے گا جیسا کہ نبی مکرمؐ، نوریؑ، رسول اکرمؐ، شہنشاہِ بنی آدم صلی اللہ تعالیٰ علیہ والہ وسلم نے فرمایا: ”جو کسی بندے کی حاجتِ روائی کرے اللہ تعالیٰ دین و دنیا میں اس کی حاجتِ روائی کرے گا۔“

(صحیح مسلم، کتاب الذکر والدعاء، باب فضل الاجتماع... الخ، الحدیث ۲۶۹۹، ص ۱۴۴۷)

ایک اور مقام پر ارشاد فرمایا: ”جو کسی مسلمان کو دنیاوی تکلیف سے رہائی دے تو اللہ تعالیٰ اس سے قیامت کے دن کی مصیبت دور فرمائے گا۔“

(جامع الترمذی، کتاب الحدود، باب ماجاء فی الستر علی المسلم، الحدیث، ج ۳، ص ۱۱۵)

## (16) دُعائیں ملتی ہیں

غریبوں کی دعائیں ملتی ہیں جس سے رحمتِ خداوندی اور مددِ الہی عَزَّوَجَلَّ حاصل ہوتی ہے جیسا کہ شہنشاہِ مدینہ، قرآنی قلب و سینہ، صاحبِ معطرِ پسینہ، باعثِ نزولِ سکینہ، فیضِ گنجینہ صلی اللہ تعالیٰ علیہ والہ وسلم نے ارشاد فرمایا: ”تم کو اللہ تعالیٰ کی مدد اور رزقِ ضعیفوں کی برکت اور ان کی دعاؤں کے سبب پہنچتا ہے۔“

(صحیح البخاری، کتاب الجہاد، باب عن استعان بالضعفاء،... الخ، الحدیث، ۲۸۹۶، ج ۲، ص ۲۸۰)



صدر الشریعہ، بدر الطریقہ مفتی محمد امجد علی اعظمی علیہ رحمۃ اللہ الغنی (المُتَوَفَّى ۱۳۶۷ھ)

اس حدیث کی وضاحت کرتے ہوئے لکھتے ہیں: بعض ائمہ نے اس حدیث کے یہ معنی بیان کیے کہ زکوٰۃ واجب ہوئی اور ادا نہ کی اور اپنے مال میں ملائے رہا تو یہ حرام اُس حلال کو ہلاک کر دے گا اور امام احمد (رحمۃ اللہ تعالیٰ علیہ) نے فرمایا کہ معنی یہ ہیں کہ مالدار شخص مالِ زکوٰۃ لے تو یہ مالِ زکوٰۃ اس کے مال کو ہلاک کر دے گا کہ زکوٰۃ تو فقیروں کے لیے ہے اور دونوں معنی صحیح ہیں۔ (بہار شریعت، ج ۱، حصہ ۵، ص ۸۷۱)

(4) زکوٰۃ ادا نہ کرنے والی قوم کو اجتماعی نقصان کا سامنا کرنا پڑ سکتا ہے۔

نبی مکرم، ﷺ، رسول اکرم، شہنشاہ بنی آدم صلی اللہ تعالیٰ علیہ والہ وسلم نے فرمایا: ”جو قوم زکوٰۃ نہ دے گی اللہ عزوجل اسے قحط میں مبتلا فرمائے گا۔“

(المعجم الاوسط، الحدیث ۴۵۷۷، ج ۳، ص ۲۷۵)

ایک اور مقام پر فرمایا: ”جب لوگ زکوٰۃ کی ادائیگی چھوڑ دیتے ہیں تو

اللہ عزوجل بارش کو روک دیتا ہے اگر زمین پر چوپائے موجود نہ ہوتے تو آسمان سے پانی کا ایک قطرہ بھی نہ گرتا۔“

(سنن ابن ماجہ، کتاب الفتن، باب العقوبات، الحدیث ۴۰۱۹، ج ۴، ص ۳۶۷)

(5) زکوٰۃ نہ دینے والے پر لعنت کی گئی ہے جیسا کہ حضرت سیدنا عبداللہ

بن مسعود رضی اللہ عنہ روایت کرتے ہیں: ”زکوٰۃ نہ دینے والے پر رسول اللہ صلی اللہ تعالیٰ علیہ والہ وسلم نے لعنت فرمائی ہے۔“

(صَحِيحُ ابْنِ خُزَيْمَةَ، کتاب الزکوٰۃ، باب جماع ابواب التغلیظ، ذکر لعن لاوی... الخ، الحدیث ۲۲۵۰، ج ۴، ص ۸)

(6) بروزِ قیامت یہی مال و مالِ جان بن جائے گا۔ سورہ توبہ میں ارشاد ہوتا ہے:

وَالَّذِينَ يَكْنِزُونَ الذَّهَبَ وَالْفِضَّةَ  
وَلَا يَنْفِقُونَهَا فِي سَبِيلِ اللَّهِ لَا يَبْشُرُهُمْ  
بِعَذَابٍ أَلِيمٍ ﴿٣١﴾ يَوْمَ يُحْمَىٰ عَلَيْهَا فِي  
نَارٍ جَهَنَّمَ فَتُكْوَىٰ بِهَا جِبَاهُهُمْ وَ  
جُنُوبُهُمْ وَظُهُورُهُمْ هَذَا مَا كُنْتُمْ  
لَا تَنْفُسُكُمْ فَذُوقُوا مَا كُنْتُمْ  
تَكْنِزُونَ ﴿٣٢﴾

ترجمہ کنز الایمان: اور وہ کہ جوڑ کر رکھتے  
ہیں سونا اور چاندی اور اسے اللہ کی راہ میں  
خرچ نہیں کرتے انہیں خوشخبری سناؤ درد  
ناک عذاب کی جس دن وہ تپایا جائے گا  
جہنم کی آگ میں پھر اس سے داغیں گے  
ان کی پیشانیاں اور کروٹیں اور پیٹھیں یہ  
ہے وہ جو تم نے اپنے لئے جوڑ کر رکھا تھا  
اب چکھو مزہ اس جوڑنے کا۔

(پ ۱۰، التوبہ: ۳۱، ۳۲)

**اللہ عَزَّوَجَلَّ کے محبوب، دانائے عُیُوب، مُزْنَّةُ عَنِ الْعُیُوبِ صَلَّى اللهُ تَعَالَى عَلَيْهِ**  
والہ وسلم کا فرمانِ عبرت نشان ہے: ”جس کو اللہ تعالیٰ نے مال دیا اور وہ اس کی زکوٰۃ ادا نہ  
کرے تو قیامت کے دن وہ مال گنجه سانپ کی صورت میں کر دیا جائے گا جس کے  
سر پر دو چتیاں ہوں گی (یعنی دو نشان ہوں گے)، وہ سانپ اس کے گلے میں طوق بنا کر  
ڈال دیا جائے گا۔ پھر اس (یعنی زکوٰۃ نہ دینے والے) کی باچھیں پکڑے گا اور کہے گا:  
”میں تیرا مال ہوں، میں تیرا خزانہ ہوں۔“ اس کے بعد نبی کریم صَلَّى اللهُ تَعَالَى عَلَيْهِ وَآلِهِ  
وَسَلَّمَ نے اس آیت کی تلاوت فرمائی:

ترجمہ کنز الایمان: اور جو بخل کرتے ہیں اس چیز میں جو اللہ نے انہیں اپنے فضل سے دی، ہرگز اسے اپنے لئے اچھا نہ سمجھیں بلکہ وہ ان کے لئے برا ہے عنقریب وہ جس میں بخل کیا تھا قیامت کے دن ان کے گلے کا طوق ہوگا۔ (پ ۴، ال عمران: ۱۸۰)

وَلَا يَحْسِبَنَّ الَّذِينَ يَبْخُلُونَ بِمَا  
 أَنفَعَهُمُ اللَّهُ مِنْ فَضْلِهِ هُوَ خَيْرًا لَّهُمْ  
 بَلْ هُوَ شَرٌّ لَّهُمْ سَيُطَوَّقُونَ مَا بَخَلُوا  
 بِهِ يَوْمَ الْقِيَامَةِ

(صحیح البخاری، کتاب الزکوٰۃ، باب اثم مانع الزکوٰۃ، الحدیث ۴۰۳، ج ۱، ص ۴۷۴)

(7) حساب میں سختی کی جائے گی جیسا کہ شہنشاہِ مدینہ، قرارِ قلب و سینہ، صاحبِ معطرِ پسینہ، باعثِ نزولِ سکینہ، فیضِ گنجینہ صلی اللہ تعالیٰ علیہ والہ وسلم نے فرمایا: ”فقیر ہرگز ننگے بھوکے ہونے کی تکلیف نہ اٹھائیں گے مگر اغنیاء کے ہاتھوں، سن لو ایسے مالداروں سے اللہ تعالیٰ سخت حساب لے گا اور انہیں دردناک عذاب دے گا۔“

(مجمع الزوائد، کتاب الزکوٰۃ، باب فرض الزکوٰۃ، الحدیث ۴۳۲۴، ج ۳، ص ۱۹۷)

(8) عذابِ جہنم میں مبتلا ہو سکتا ہے۔ حضور اقدس صلی اللہ تعالیٰ علیہ والہ وسلم نے کچھ لوگ دیکھے جن کے آگے پیچھے غرقِ لنگوٹیوں کی طرح کچھ چھیتھرے تھے اور جہنم کے گرم پتھر اور تھوہر اور سخت کڑوی جلتی بدبودار گھاس چوپایوں کی طرح چرتے پھرتے تھے۔ جبرائیل امین علیہ السلام سے پوچھا یہ کون لوگ ہیں؟ عرض کی: یہاں پر مالوں کی زکوٰۃ نہ دینے والے ہیں اور اللہ تعالیٰ نے ان پر ظلم نہیں کیا، اللہ تعالیٰ بندوں پر ظلم نہیں فرماتا۔

(الزواجر، کتاب الزکوٰۃ، الكبيرة السابعة، الثامنة والعشرون... الخ، ج ۱، ص ۳۷۲)

ایک مقام پر نبی کریم صلی اللہ تعالیٰ علیہ والہ وسلم نے فرمایا: زکوٰۃ نہ دینے والا قیامت کے دن دوزخ میں ہوگا۔

(مجمع الزوائد، کتاب الزکوٰۃ، باب فرض الزکوٰۃ، الحدیث ۴۳۳۷، ج ۳، ص ۲۰۱)

ایک اور مقام پر فرمایا: ”دوزخ میں سب سے پہلے تین شخص جائیں گے ان میں سے ایک وہ مالدار کہ اپنے مال میں اللہ عزَّوَجَلَّ کو حق ادا نہیں کرتا۔“

(صحیح ابن خزیمہ، کتاب الزکوٰۃ، باب لَذْكَرِ ادْخَالَ مَانِعِ الزَّكْوَةِ النَّارِ... الخ، الحدیث ۲۲۴۹، ج ۴، ص ۸، ملخصاً)

## عذابات کا نقشہ

شیخ طریقت امیر اہلسنت حضرت علامہ مولانا ابوبلال محمد الیاس عطار قادری دامت برکاتہم العالیہ اپنی مشہور زمانہ تالیف ”فیضانِ سنت“ جلد اول کے صفحہ 405 پر لکھتے ہیں:

**بیٹھے بیٹھے اسلامی بھائیو! یاد رکھئے! زکوٰۃ ادا کرنے کے جہاں بے شمار**  
**ثوابات ہیں نہ دینے والے کیلئے وہاں خوفناک عذابات بھی ہیں، چُنانچہ میرے آقا**  
**علیٰ حضرت، امام اہلسنت، مولانا شاہ امام احمد رضا خان علیہ رحمۃ الرحمن قرآن و حدیث**  
**میں بیان کردہ عذابات کا نقشہ کھینچتے ہوئے فرماتے ہیں، ”مُخْلِصاً یہ ہے کہ جس**  
**سونے چاندی کی زکوٰۃ نہ دی جائے، روز قیامت جہنم کی آگ میں تپا کر اُس سے**  
**اُن کی پیشانیاں، کروٹیں، پٹھیں داغی جائیں گی۔ اُن کے سر، پستان پر جہنم کا گرم**  
**پتھر رکھیں گے کہ چھاتی توڑ کر شانے سے نکل جائیگا اور شانے کی ہڈی پر رکھیں گے کہ**  
**ہڈیاں توڑتا سینے سے نکل آئے گا، پیٹھ توڑ کر کروٹ سے نکلے گا، گدّی توڑ کر پیشانی**  
**سے اُبھرے گا۔ جس مال کی زکوٰۃ نہ دی جائے گی روز قیامت پُرانا خبیث خونخوار**



اُڑدہا بن کر اُس کے پیچھے دوڑے گا، یہ ہاتھ سے روکے گا، وہ ہاتھ چبالے گا، پھر گلے میں طوق بن کر پڑے گا، اس کا مُنہ اپنے مُنہ میں لے کر چبائے گا کہ میں ہوں تیرا مال، میں ہوں تیرا خزانہ۔ پھر اس کا سارا بدن چبا ڈالے گا۔ وَالْعِيَاذُ بِاللّٰهِ رَبِّ الْعٰلَمِيْنَ (فتاویٰ رضویہ تخریج شدہ ج ۱۰ ص ۱۵۳) میرے آقا علیؑ حضرت رحمۃ اللہ تعالیٰ علیہ زکوٰۃ نہ دینے والے کو قیامت کے عذاب سے ڈرا کر سمجھاتے ہوئے فرماتے ہیں، اے عزیز! کیا خدا و رسول عَزَّوَجَلَّ و صَلَّى اللّٰهُ تَعَالٰى عَلَيْهِ وَاٰلِهٖ وَسَلَّمَ کے فرمان کو یونہی ہنسی ٹھٹھا سمجھتا ہے یا (قیامت کے ایک دن یعنی) پچاس ہزار برس کی مدت میں یہ جانکاہ مُصیبتیں جھیلنی سہل جانتا ہے، ذرا یہیں کی آگ میں ایک آدھ روپیہ (چھوٹا سانسٹہ) گرم کر کے بدن پر رکھ کر دیکھ، پھر کہاں یہ خفیف (ہلکی سی) گرمی، کہاں وہ فہر آگ، کہاں یہ ایک ہی روپیہ کہاں وہ ساری عمر کا جوڑا ہوا مال، کہاں یہ منٹ بھر کی دیر کہاں وہ ہزار دن برس کی آفت، کہاں یہ ہلکا سا چہکا (یعنی معمولی ساداغ) کہاں وہ ہڈیاں توڑ کر پار ہونے والا غضب۔ اللہ تعالیٰ مسلمان کو ہدایت بخشنے۔ (ایضاً ص ۱۷۵)

ایک اور مقام پر اعلیٰ حضرت علیہ رحمۃ ربّ العزت لکھتے ہیں: غرض زکوٰۃ نہ دینے کی جانکاہ آفتیں وہ نہیں جن کی تاب آسکے، نہ دینے والے کو ہزار سال ان سخت عذابوں میں گرفتاری کی امید رکھنا چاہئے کہ ضعیف البیان انسان کی کیا جان، اگر پہاڑوں پر ڈالی جائیں سُر مہ ہو کر خاک میں مل جائیں۔

**بیٹھے بیٹھے اسلامی بھائیو! دعوتِ اسلامی کے مدنی ماحول سے ہردم وابستہ رہئے** اِنْ شَاءَ اللّٰهُ عَزَّوَجَلَّ زکوٰۃ و خیرات کے ضروری احکامات کی معلومات ہوتی رہیں گی اور عمل کے جذبے میں بھی اضافہ ہوتا چلا جائے گا۔

## زکوٰۃ کی تعریف

زکوٰۃ شریعت کی جانب سے مقرر کردہ اس مال کو کہتے ہیں جس سے اپنا نفع ہر طرح سے ختم کرنے کے بعد رضائے الہی عزّ وَّجَلّ کے لئے کسی ایسے مسلمان فقیر کی ملکیت میں دے دیا جائے جو نہ تو خود ہاشمی<sup>۱</sup> ہو اور نہ ہی کسی ہاشمی کا آزاد کردہ غلام

ہو۔ (الدرالمختار، کتاب الزکوٰۃ، ج ۳، ص ۲۰۴، ۲۰۶، ۲۰۷ ملخصاً)

## زکوٰۃ کو زکوٰۃ کہنے کی وجہ

زکوٰۃ کا لغوی معنی طہارت، افزائش (یعنی اضافہ اور برکت) ہے۔ چونکہ زکوٰۃ بقیہ مال کے لئے معنوی طور پر طہارت اور افزائش کا سبب بنتی ہے اسی لئے اسے زکوٰۃ کہا جاتا ہے۔ (الدرالمختار و ردالمحتار، کتاب الزکوٰۃ، ج ۳، ص ۲۰۳ ملخصاً)

## زکوٰۃ کی اقسام

زکوٰۃ کی بنیادی طور پر 2 قسمیں ہیں۔

(۱) مال کی زکوٰۃ (۲) افراد کی زکوٰۃ (یعنی صدقہ فطر)

مال کی زکوٰۃ کی مزید دو قسمیں ہیں:

(1) سونے، چاندی کی زکوٰۃ۔

(2) مال تجارت اور مویشیوں، زراعت اور پھلوں کی زکوٰۃ (یعنی عشر)۔

(ماخوذ از بدائع الصنائع فی ترتیب الشرائع، کتاب الزکوٰۃ، ج ۲، ص ۷۵)

۱: بنی ہاشم سے مراد حضرت علی و جعفر و عقیل اور حضرت عباس و حارث بن عبدالمطلب کی اولاد ہیں۔ ان کے علاوہ جنہوں نے نبی کریم صلی اللہ تعالیٰ علیہ وآلہ وسلم کی اعانت نہ کی مثلاً ابولہب کد اگرچہ یہ کافر بھی حضرت عبدالمطلب کا بیٹا تھا مگر اس کی اولاد میں بنی ہاشم میں شمار نہ ہوں گی۔ (بہار شریعت، ج ۱، حصہ ۵، ص ۹۳۱)

## زکوٰۃ کس پر فرض ہے؟

زکوٰۃ دینا ہر اُس عاقل، بالغ اور آزاد مسلمان پر فرض ہے جس میں یہ شرائط پائی جائیں:

- (1) نصاب کا مالک ہو۔
- (2) یہ نصاب نامی ہو۔
- (3) نصاب اس کے قبضے میں ہو۔
- (4) نصاب اس کی حاجتِ اصلیہ (یعنی ضروریاتِ زندگی) سے زائد ہو۔
- (5) نصاب دین سے فارغ ہو (یعنی اس پر ایسا قرض نہ ہو جس کا مطالبہ بندوں کی جانب سے ہو، کہ اگر وہ قرض ادا کرے تو اس کا نصاب باقی نہ رہے۔)
- (6) اس نصاب پر ایک سال گزر جائے۔

(ملخصاً، بہارِ شریعت، ج ۱، حصہ ۵، ص ۸۷۵ تا ۸۸۳)

## شرائط کی تفصیل

### نصاب کا مالک

مالکِ نصاب ہونے سے مراد یہ ہے کہ اس شخص کے پاس ساڑھے سات تولے سونا، یا ساڑھے باون تولے چاندی، یا اتنی مالیت کی رقم، یا اتنی مالیت کا مالِ تجارت ہو۔ (ماخوذ از بہارِ شریعت، ج ۱، حصہ ۵، ص ۹۰۲ تا ۹۰۵)

## مالکِ نصاب ہونے سے پہلے زکوٰۃ دے دی تو؟

اگر پہلے زکوٰۃ دے دی پھر مالکِ نصاب ہو تو ایسی صورت میں دیا گیا

مالِ زکوٰۃ میں شمار نہیں ہوگا بلکہ اس کی زکوٰۃ الگ سے دینا ہوگی۔

(الفتاویٰ الہندیہ، کتاب الزکوٰۃ، الباب الاول ج ۱، ص ۱۷۶)

## مالِ حرام پر زکوٰۃ

جس کا کل مال حرام ہو، اس پر زکوٰۃ فرض نہیں ہوگی کیونکہ وہ اس مال کا

مالک ہی نہیں ہے، درمختار میں ہے: ”اگر کل مال حرام ہو تو اس پر زکوٰۃ نہیں ہے۔“

(الدرالمختار، کتاب الزکوٰۃ، ج ۳، ص ۲۵۹) اعلیٰ حضرت، امام اہلسنت، مولینا الشاہ امام

احمد رضا خان علیہ رحمۃ الرحمن فرماتے ہیں: ”چالیسواں حصہ دینے سے وہ مال کیا پاک ہو

سکتا ہے جس کے باقی انتالیس حصے بھی ناپاک ہیں۔“ (فتاویٰ رضویہ، ج ۱۹، ص ۶۵۶)

ایسے شخص پر لازم ہے کہ توبہ کرے اور مالِ حرام سے نجات حاصل کرے۔

## مالِ حرام سے نجات کا طریقہ

شیخ طریقت امیر اہلسنت بانی دعوتِ اسلامی حضرت علامہ مولانا ابوبلال محمد الیاس

عطا رقادری دامت برکاتہم العالیہ اپنے رسالے ”پُر اسرار بھکاری“ کے صفحہ 27 پر لکھتے ہیں:

حرام مال کی دو صورتیں ہیں: (۱) ایک وہ حرام مال جو چوری، رشوت،

غصب اور انہیں جیسے دیگر ذرائع سے ملا ہو اس کو حاصل کرنے والا اس کا اصلاً یعنی

بالکل مالک ہی نہیں بنتا اور اس مال کے لئے شرعاً فرض ہے کہ جس کا ہے اُسی کو لوٹا

دیا جائے وہ نہ رہا ہو تو وارثوں کو دے اور ان کا بھی پتانہ چلے تو بلا مہیتِ ثواب فقیر پر

خیرات کر دے (۲) دوسرا وہ حرام مال جس میں قبضہ کر لینے سے ملکِ خبیث

حاصل ہو جاتی ہے اور یہ وہ مال ہے جو کسی عقد فاسد کے ذریعہ حاصل ہوا ہو جیسے سود یا

داڑھی مونڈنے یا خَشْخَشِی کرنے کی اُجرت وغیرہ۔ اس کا بھی وہی حکم ہے مگر فرق یہ ہے کہ اس کو مالک یا اس کے ورثا ہی کو لوٹانا فرض نہیں اولاً فقیر کو بھی بلا نیتِ ثواب خیرات میں دے سکتا ہے۔ البتہ افضل یہی ہے کہ مالک یا ورثا کو لوٹا دے۔

(ماخوذ از: فتاویٰ رضویہ ج ۲۳ ص ۵۵۱، ۵۵۲ وغیرہ)

## مالِ نامی کا مطلب

مالِ نامی کے معنی ہیں بڑھنے والا مال خواہ حقیقۃً بڑھے یا حکماً، اس کی 3 صورتیں ہیں:

- (1) یہ بڑھنا تجارت سے ہوگا، یا
- (2) افزائشِ نسل کے لئے جانوروں کو جنگل میں چھوڑ دینے سے ہوگا، یا
- (3) وہ مالِ خَلْقِی (یعنی پیدائشی) طور پر نامی ہوگا جیسے سونا چاندی وغیرہ

(الفتاویٰ الہندیۃ، کتاب الزکوٰۃ، الباب الاول، ج ۱، ص ۱۷۴)

## حاجتِ اصلیہ کسے کہتے ہیں؟

حاجتِ اصلیہ (یعنی ضروریاتِ زندگی) سے مراد وہ چیزیں ہیں جن کی عموماً انسان کو ضرورت ہوتی ہے اور ان کے بغیر گزراوقات میں شدید تنگی و دشواری محسوس ہوتی ہے جیسے رہنے کا گھر، پہننے کے کپڑے، سواری، علمِ دین سے متعلق کتابیں، اور پیشے سے متعلق اوزار وغیرہ۔ (الہدایۃ، کتاب الزکوٰۃ، ج ۱، ص ۹۶)

مثلاً جنہیں مختلف لوگوں سے رابطہ کی حاجت ہوتی ہو ان کے لیے ٹیلی فون یا موبائل، جو لوگ کمپیوٹر پر کتابت کرتے ہوں یا اس کے ذریعے روزگار کماتے ہوں ان کے لیے کمپیوٹر، جن کی نظر کمزور ہو ان کے لیے عینک یا لینس، جن لوگوں کو کم سنائی

دیتا ہوان کے لیے آلہ سماعت، اسی طرح سواری کے لیے سائیکل، موٹر سائیکل یا کار یا دیگر گاڑیاں، یا دیگر اشیاء کہ جن کے بغیر اہل حاجت کا گزارہ مشکل سے ہو، حاجتِ اصلیہ میں سے ہیں۔

## سال کب مکمل ہوگا؟

جس تاریخ اور وقت پر آدمی صاحبِ نصاب ہو، جب تک نصاب رہے وہی تاریخ اور وقت جب آئے گا اسی منٹ سال مکمل ہوگا۔

(ماخوذ از فتاویٰ رضویہ، مَحْرَجِ ج ۱۰، ص ۲۰۲)

مثلاً زید کے پاس ماہ ربیع النور شریف کی 12 تاریخ یعنی عید میلاد النبی صلی اللہ تعالیٰ علیہ والہ وسلم کو دن کے بارہ بجے ساڑھے سات تو لہ سونا یا ساڑھے باون تو لے چاندی یا اس کی قیمت کے برابر رقم حاصل ہوئی یا مال تجارت حاصل ہوا تو سال گزرنے کے بعد عید میلاد النبی صلی اللہ تعالیٰ علیہ والہ وسلم (۱۲ ربیع الاول) کو دن کے 12 بجے اگر وہ نصاب کا بدستور مالک ہو تو اس مال کی زکوٰۃ کی ادائیگی اُس پر فرض ہوگی۔ اگر اب بلا عذر شرعی ادائیگی میں تاخیر کرے گا تو گناہ گار ہوگا۔

## قمری مہینوں کا اعتبار ہوگا یا شمسی کا؟

سال گزرنے میں قمری (یعنی چاند کے) مہینوں کا اعتبار ہوگا۔ شمسی

مہینوں کا اعتبار حرام ہے۔ (ماخوذ از فتاویٰ رضویہ، مَحْرَجِ ج ۱۰، ص ۱۵۷)

## دورانِ سالِ نصاب میں کمی ہونا

چونکہ زکوٰۃ کی فرضیت میں سال کے شروع اور آخر کا اعتبار کیا جاتا ہے اس لئے اگر سال مکمل ہونے پر نصابِ زکوٰۃ پورا ہے تو دورانِ سال (نصاب میں) ہونے والی کمی کا کوئی نقصان نہیں موجودہ مال کی زکوٰۃ دی جائے گی۔

(الدرالمختار وردالمختار، کتاب الزکوٰۃ، باب زکوٰۃ العمال، ج ۳، ص ۲۷۸، و الفتاویٰ

الہندیۃ، کتاب الزکوٰۃ، الباب الاول فی نضیرھا... الخ، ج ۱، ص ۱۷۵)

**مثلاً** بکریم رمضان کو 12 بجے ساڑھے سات تو لے سونے کا مالک بنا، اسی

لحے سال شمار ہونا شروع ہو جائے گا، پھر شوال میں اس نے ایک تولہ سونا بیچ دیا اور نصاب میں کمی واقع ہوگئی، جب دوبارہ رمضان المبارک کی آمد قریب ہوئی تو اسے شعبان کے مہینے میں کہیں سے ایک تولہ سونا تحفے میں ملا، چنانچہ بکریم رمضان کو 12 بجے وہ پھر سے مالکِ نصاب تھا لہذا اب اسے اس سونے کی زکوٰۃ ادا کرنا ہوگی کیونکہ سال مکمل ہو گیا۔

## دورانِ سالِ نصاب میں اضافہ ہونا

جو شخص مالکِ نصاب ہے اگر درمیان سال میں کچھ اور مال اسی جنس کا حاصل کیا تو اس نئے مال کا مجد اس سال نہیں، بلکہ پہلے مال کا ختم سال اس کے لیے بھی سالِ تمام ہے، اگرچہ سالِ تمام سے ایک ہی منٹ پہلے حاصل کیا ہو، خواہ وہ مال اُس کے پہلے مال سے حاصل ہو یا میراث و ہبہ یا اور کسی جائز ذریعہ سے ملا ہو اور اگر دوسری جنس کا ہے مثلاً پہلے اُس کے پاس اونٹ تھے اور اب بکریاں ملیں تو اس کے

لیے جدید سال شمار ہوگا۔ (بہار شریعت، ج ۱، حصہ ۵، مسئلہ نمبر ۴۳، ص ۸۸۴)

**نوٹ:** اس سلسلے میں سونا، چاندی، کرنسی نوٹ، سامان تجارت ایک ہی جنس شمار ہوں گے۔

(ماخوذ از فتاویٰ رضویہ مَحْرُوجہ ج ۱۰، ص ۲۱۰)

**مثلاً** زید کو سالانہ گیارہویں شریف یعنی 11 ربیع الغوث کے دن 11000

روپے حاصل ہوئے پھر عید میلان النبی صلی اللہ تعالیٰ علیہ وآلہ وسلم یعنی 12 ربیع النور کو بطور

میراث 12000 روپے حاصل ہوئے۔ پچیس صفر المعظفر (عرسِ اعلیٰ حضرت رحمۃ اللہ تعالیٰ علیہ)

کے دن 25000 روپے بطور تحفہ یا مکان کے کرائے کے 25000 روپے حاصل

ہوئے۔ اس طرح سال کے آخر میں زید کے پاس 48000 ہزار روپے جمع ہو گئے

اب زید پر شرعاً واجب ہے کہ ان تمام روپوں کی زکوٰۃ نکالے کیونکہ تمام نوٹ ایک

دوسرے کے ہم جنس ہیں لہذا دوران سال جتنے روپے حاصل ہوں گے ان سب کا وہی

سال شمار کیا جائے گا جو پچھلے 11000 کا تھا۔

## دورانِ سالِ نصابِ ہلاک ہونا

اگر دورانِ سالِ نصابِ ہلاک ہو جائے کہ اس کا کوئی بھی حصہ نہ بچے تو شمار

سال جاتا رہا، جس دن دوبارہ مالکِ نصاب ہوگا اسی دن نئے سرے سے حساب کیا

جائے گا۔ مثلاً کیم محرم کو مالکِ نصاب ہوا، صفر میں سب مال سفر کر گیا، ربیع النور میں پھر

بہار آئی تو اسی مہینہ سے سال کا آغاز ہوگا۔ (ماخوذ از فتاویٰ رضویہ، ج ۱۰، ص ۸۹)

## زمانہ کفر کی زکوٰۃ

اگر پہلے کوئی کافر تھا پھر مسلمان ہوا تو اس پر حالتِ کفر کی زکوٰۃ کی ادائیگی

فرض نہیں ہے کیونکہ زکوٰۃ مسلمان پر فرض ہوتی ہے کافر پر نہیں۔

(الفتاویٰ الہندیہ، کتاب الزکوٰۃ، ج ۱، ص ۱۷۱-۱۷۵)



## نابالغ اور پاگل پر زکوٰۃ

نابالغ پر زکوٰۃ فرض نہیں۔ مجنون کی چند صورتیں ہیں:

- (۱) اگر جنون پورے سال کو گھیر لے تو زکوٰۃ واجب نہیں، اور
- (۲) اگر سال کے اوّل آخر میں افاقہ ہوتا ہے، اگرچہ باقی زمانہ جنون میں گزرتا ہے تو زکوٰۃ واجب ہے۔ (ماخوذ از بہار شریعت، ج ۱، حصہ ۵، ص ۸۷۵)

## مجنون کے سالِ زکوٰۃ کا آغاز

جنون دو قسم کا ہوتا ہے:

- (۱) جنونِ اصلی
- (۲) جنونِ عارضی

(۱) اگر جنون اصلی ہو یعنی جنون ہی کی حالت میں بالغ ہوا تو اس کا سال ہوش آنے سے شروع ہوگا۔

(۲) اور اگر عارضی ہے مگر پورے سال کو گھیر لیا تو جب افاقہ ہوگا اس وقت سے سال کی ابتدا ہوگی۔ (ماخوذ از بہار شریعت، ج ۱، حصہ ۵، ص ۸۷۵)

## آموالِ زکوٰۃ

زکوٰۃ تین قسم کے مال پر ہے۔

- (۱) سونا چاندی۔ (کرنسی نوٹ بھی انہی کے حکم میں ہیں بشرطیکہ ان کا رواج اور چلن ہو۔)
- (۲) مالِ تجارت۔
- (۳) سائمتہ یعنی چرائی پر چھوٹے جانور۔

(الفتاویٰ الہندیۃ، کتاب الزکاة، الباب الأول، ج ۱، ۱۷۴۔ فتاویٰ رضویہ مَحْرُجَہ، ج ۱۰،

ص ۱۶۱، بہار شریعت، ج ۱، حصہ ۵، ص ۸۸۲، مسئلہ ۳۳)

## سونے چاندی کا نصاب

سونے کا نصاب بیس مثقال یعنی ساڑھے سات تولے ہے، جبکہ چاندی

کا نصاب دوسودرہم یعنی ساڑھے باون تولے ہے۔ (بہار شریعت، ج ۱، حصہ ۵، ص ۹۰۲)

اللہ عَزَّوَجَلَّ کے محبوب، دانائے عُیُوب، مُنَزَّہ عَنِ الْعُیُوبِ صَلَّى اللهُ تَعَالَى عَلَيْهِ

والہ وسلم نے ارشاد فرمایا: ”جب تمہارے پاس دوسودرہم ہو جائیں اور ان پر سال گزر

جائے تو ان پر پانچ درہم ہیں اور سونے میں تم پر کچھ نہیں ہے یہاں تک کہ بیس دینار ہو

جائیں۔ جب تمہارے پاس بیس دینار ہو جائیں اور ان پر سال گزر جائے تو ان پر

نصف دینار زکوٰۃ ہے۔“

(سنن ابی داؤد، کتاب الزکوٰۃ، باب فی زکوٰۃ السائمة، الحدیث ۱۵۷۳، ج ۲، ص ۴۳)

## کتنی زکوٰۃ دینا ہوگی؟

نصاب کا چالیسواں حصہ (یعنی 2.5%) زکوٰۃ کے طور پر دینا ہوگا۔

(فتاویٰ امجدیہ، ج ۱، ص ۳۷۸)

## نصاب سے زائد کا حکم

اگر کسی کے پاس تھوڑا سا مال نصاب سے زائد ہو تو دیکھا جائے گا کہ نصاب

سے زائد مال نصاب کا پانچواں حصہ (خُمُس) بنتا ہے یا نہیں؟

☆ اگر بنتا ہو تو اس پانچویں حصے (خُمُس) کا بھی اڑھائی فیصد یعنی چالیسواں

اُسٹناروں کے مطابق ساڑھے سات تولہ سونا میں تقریباً 87 گرام، 48 ملی گرام ہوتے ہیں اور ساڑھے

باون تولہ چاندی تقریباً 612 گرام، 41 ملی گرام کے برابر ہے۔

حصہ زکوٰۃ میں دینا ہوگا۔

☆ اگر زائد مقدار پانچوں حصے (خُمس) سے کم ہے تو وہ عَفْو ہے اس پر زکوٰۃ نہیں ہوگی۔

مثلاً کسی کے پاس آٹھ تولے سونا ہے تو صرف ساڑھے سات تولے سونے کی زکوٰۃ دینا ہوگی کیونکہ زائد مقدار (یعنی آدھا تولہ) نصاب کے پانچوں حصے (یعنی ڈیڑھ تولہ) کو نہیں پہنچتی ہے اور اگر کسی کے پاس 9 تولے سونا ہو تو وہ 9 تولے کی زکوٰۃ دے گا، کیونکہ یہ زائد مقدار (یعنی ڈیڑھ تولہ) سونے کے نصاب کا پانچواں حصہ بنتی ہے۔ علیٰ هذا للقیاس

(ماخوذ از فتاویٰ رضویہ مُخَرَّجہ ج ۱۰ ص ۸۵)

## نصاب اور خُمس سے زائد پر زکوٰۃ

جو نصاب اور خُمس سے زائد ہو مگر دوسرے خُمس سے کم ہو تو عَفْو ہے اس پر زکوٰۃ نہیں۔ مثلاً اگر کسی کے پاس 10 تولے سونا ہو تو وہ صرف 9 تولے کی زکوٰۃ دے گا، دسواں تولہ معاف ہے۔ اور اگر کسی کے پاس ساڑھے دس تولے سونا ہو تو وہ ساڑھے دس تولے کی زکوٰۃ دے گا کیونکہ دوسرا خُمس مکمل ہو گیا۔

(ماخوذ از فتاویٰ رضویہ مُخَرَّجہ ج ۱۰ ص ۸۵)

## ایک ہی جنس کے مختلف اموال اور زکوٰۃ کا حساب

اگر مختلف مال ہوں اور کوئی بھی نصاب کو نہ پہنچتا ہو تو تمام مال مثلاً سونا، چاندی یا مال تجارت یا کرنسی کو ملا کر اس کی کل مالیت نکالی جائے گی اور اس کی زکوٰۃ

کا حساب اُس نصاب سے لگایا جائے گا جس میں فقراء کا زیادہ فائدہ ہو مثلاً اگر تمام مال کو چاندی شمار کر کے زکوٰۃ نکالنے میں زکوٰۃ زیادہ بنتی ہے تو یہی کیا جائے اور اگر سونا شمار کرنے میں زکوٰۃ زیادہ بنتی ہے تو اسی طرح کیا جائے گا اور اگر دونوں صورتوں میں یکساں بنتی ہے تو اس سے حساب لگائیں گے جس سے زکوٰۃ کی ادائیگی کا رواج زیادہ ہو، پھر اگر رواج یکساں ہو تو زکوٰۃ دینے والے کو اختیار ہے کہ چاہے تو سونے کے حساب سے زکوٰۃ دے یا چاندی کے حساب سے۔

فتاویٰ شامی میں ہے: ”نصاب کو پہنچانے والی قیمت ضم کے لئے متعین ہوگی دوسرے کی نہیں، اور اگر دونوں سے نصاب پورا ہوتا ہو جبکہ ایک کا زیادہ رواج ہو تو جو زیادہ رائج ہو اسی کے حساب سے قیمت لگائی جائے گی۔“ (ردالمحتار، کتاب الزکوٰۃ، باب زکوٰۃ المال، ج ۳، ص ۲۷۱ ملخصاً) شرح نقایہ میں ہے: ”اگر دونوں (کا رواج) یکساں ہو تو مالک کو اختیار ہوگا۔“ (شرح نقایہ، کتاب الزکوٰۃ، ج ۱، ص ۳۱۳)

اگر مختلف مال ہوں اور ہر ایک نصاب کو پہنچتا ہو تو اس میں 3 صورتیں ممکن ہیں:

**پہلی:** ہر ایک مال محض مکمل نصاب پر مشتمل ہو، اس سے کچھ زائد نہ ہو، (مثلاً ساڑھے سات تولے سونا اور ساڑھے باون تولے چاندی ہو) تو ایسی صورت میں اگر ملانا چاہیں تو وہ حساب لگایا جائے گا جس میں زکوٰۃ زیادہ بنتی ہو۔

(ماخوذ از بدائع الصنائع، فصل و امامت دار الواجب فیہ، ج ۲، ص ۱۰۸)

**دوسری:** نصاب کو پہنچنے کے بعد تمام اقسام کے مال کی کچھ مقدارِ عَفْو (یعنی معاف شدہ مقدار) زائد ہوگی تو ہر مال کی محض اس زائد مقدارِ عَفْو کو آپس میں ملا کر اُس نصاب کے مطابق حساب لگایا جائے گا جس میں زکوٰۃ زیادہ بنے۔ (مثلاً 8 تولے سونا اور 53 تولے چاندی ہو تو دونوں میں آدھا آدھا تولہ مقدارِ عَفْو ہے ان دونوں کو ملا کر حساب لگایا جائے گا۔)

**تیسری:** نصاب کو پہنچنے کے بعد ایک مال کی کچھ مقدارِ عَفْو (یعنی معاف شدہ مقدار) زائد ہوگی جبکہ دوسرا مال بغیر عَفْو کے ہو تو پہلے مال کی محض اس زائد مقدارِ عَفْو کو دوسرے مال (بغیر عَفْو والے) میں ملائیں گے مثلاً سونے کا نصاب مع عَفْو ہے اور چاندی کا نصاب بغیر عَفْو کے تو سونے کے محض عَفْو کو چاندی میں ملائیں گے۔ (8 تولے سونا اور ساڑھے باون تولے چاندی ہو تو سونے کی زائد مقدار (عَفْو) کو چاندی میں ملا کر حساب لگایا جائے گا۔) (ماخوذ از الفتاویٰ الہندیہ، کتاب الزکوٰۃ، الباب الاول، الفصل الاول فی زکوٰۃ الذهب

والفضة، ج ۱، ص ۱۷۹ وفتاویٰ رضویہ مُخَرَّجہ ج ۱۰، ص ۱۱۶)

## اگر سونے کا نصاب مکمل ہو اور چاندی کا نامکمل

دونوں میں سے جس کا نصاب (بغیر عَفْو کے) مکمل ہوگا اس میں دوسرے مال کو ملا دیں گے مثلاً ساڑھے باون تولے چاندی ہے اور سونا 4 تولے تو سونے کو چاندی میں ملا دیں گے اور اگر اس کے برعکس ہو یعنی سونا ساڑھے سات تولے اور چاندی 40 تولے ہو تو چاندی کو سونے میں ملائیں گے۔ (فتاویٰ رضویہ مُخَرَّجہ ج ۱۰، ص ۱۱۵)

## زکوٰۃ میں سونے چاندی کی قیمت دینا

زکوٰۃ میں سونے یا چاندی کی جگہ ان کی قیمت دے دینا جائز ہے،

درمختار میں ہے: ”زکوٰۃ میں قیمت دے دینا بھی جائز ہے۔“

(الدر المختار، کتاب الزکوٰۃ، باب زکوٰۃ الغنم، ج ۳، ص ۲۵۰)

## قیمت کی تعریف

شرعاً قیمت اس کو کہتے ہیں جو اس چیز کا بازار میں بھاؤ ہو، اتفاقی طور پر یا

بھاؤ تاؤ کرنے کے بعد کمی یا زیادتی کے ساتھ کوئی چیز خرید لی جائے تو اس کو قیمت نہیں

کہیں گے (بلکہ ثَمَن کہیں گے)۔ (فتاویٰ امجدیہ ج ۱ ص ۳۸۲)

## کس بھاؤ کا اعتبار ہوگا؟

جس مقام پر اشیاء واقعی حکومتی ریٹ کے مطابق فروخت ہوتی ہوں وہاں

اسی ریٹ کا اعتبار ہوگا اور اگر حکومتی ریٹ اور بازار کے بھاؤ میں فرق ہو تو بازار کے

بھاؤ کا اعتبار ہوگا۔ (فتاویٰ امجدیہ، ج ۱ ص ۳۸۶، ملخصاً)

## کس جگہ کی قیمت لی جائے گی؟

قیمت اس جگہ کی ہونی چاہیے جہاں مال ہے۔ (بہار شریعت، ج ۱، حصہ ۵، مسئلہ ۱۸، ص ۹۰۸)

## قیمت کس دن کی معتبر ہے؟

قیمت نہ تو بنوانے کے وقت کی معتبر ہے نہ ادائیگی زکوٰۃ کے وقت کی بلکہ

جب زکوٰۃ کا سال پورا ہو اسی وقت کی قیمت کا حساب لگایا جائے گا۔

(ماخوذ از فتاویٰ رضویہ، مَحْرَج، ج ۱۰، ص ۱۳۳)

## سونے چاندی کی زکوٰۃ کا حساب کیسے لگائیں؟

اس کی دو صورتیں ہیں:

(۱) آپ رقم کی صورت میں زکوٰۃ دینا چاہتے ہیں..... یا

(۲) سونے یا چاندی کی صورت میں۔

﴿1﴾ اگر رقم کی صورت میں زکوٰۃ دینا چاہتے ہیں تو آسان ترین

حساب یہ ہے کہ زکوٰۃ کا سال پورا ہونے پر ان کی قیمت معلوم کر لیں پھر اس کا

2.5% (یعنی ہر سو روپے پراڑھائی روپے) بطور زکوٰۃ ادا کر دیں۔ اس طرح چاہے تھوڑی

رقم زائد چلی جائے لیکن زکوٰۃ مکمل ادا ہونا یقینی ہے اور زائد رقم نفلی صدقہ شمار ہوگی۔

(زائد رقم کیسے جائے گی اس کی وضاحت کے لئے اسی کتاب کے صفحہ نمبر 27 کو دوبارہ ملاحظہ کر لیجئے۔)

﴿2﴾ اگر آپ سونے کی زکوٰۃ سونے کی صورت میں یا چاندی کی زکوٰۃ

چاندی کی صورت میں دینا چاہتے ہیں تو اس کا بھی چالیسواں حصہ (یعنی 2.5%)

بطور زکوٰۃ دینا ہوگا۔ اس کا حساب یوں لگائیں گے کہ (سنار سے حاصل کی گئی معلومات

کے مطابق) ایک تولہ تقریباً 11 گرام 665 ملی گرام کے برابر ہوتا ہے۔ لہذا ساڑھے

سات تولے کی زکوٰۃ (2.5%) تقریباً 2 گرام 187 ملی گرام سونا اور ساڑھے باون

تولے چاندی کی زکوٰۃ (2.5%) تقریباً 15 گرام 310 ملی گرام چاندی بنے گی۔

اور اگر آپ کے پاس نصاب سے تھوڑی زائد سونا یا چاندی ہو تو

آسانی اسی میں ہے کہ سونے کی کل مقدار کا اڑھائی فیصد یا چاندی کی کل مقدار کا

اڑھائی فیصد بطور زکوٰۃ ادا کر دیجئے کہ اس طرح چاہے کچھ مقدار زائد چلی جائے لیکن زکوٰۃ مکمل ادا ہونا یقینی ہے اور زائد مقدار نفلی صدقہ شمار ہوگی۔

(ماخوذ از فتاویٰ رضویہ، مَحْرَجہ جلد ۱۰، و بہار شریعت حصہ پنجم)

**نوٹ:** زکوٰۃ کا پورا پورا حساب جاننے کے لئے ”بہار شریعت“ حصہ 5 کا مطالعہ کر لیجئے۔

## کھوٹ کا حکم

اگر سونے چاندی میں کھوٹ ہو تو اس کی 3 صورتیں ہیں:

(1) اگر سونا یا چاندی کھوٹ پر غالب ہوں تو کل سونا یا چاندی قرار پائے گا اور

کل پر زکوٰۃ واجب ہے۔

(2) اگر کھوٹ سونے چاندی کے برابر ہو تو بھی زکوٰۃ واجب ہے۔

(3) اگر کھوٹ غالب ہو تو سونا چاندی نہیں پھر اس کی 2 صورتیں ہیں۔

(i) اگر اس میں سونا چاندی اتنی مقدار میں ہو کہ جُدا کریں تو نصاب کو پہنچ

جائے یا وہ نصاب کو نہیں پہنچتا مگر اس کے پاس اور مال ہے کہ اس سے مل کر نصاب ہو

جائے گی یا وہ ٹخن میں چلتا ہے اور اس کی قیمت نصاب کو پہنچتی ہے تو ان سب صورتوں

میں زکوٰۃ واجب ہے،..... اور

(ii) اگر ان صورتوں میں کوئی نہ ہو تو اس میں اگر تجارت کی نیت ہو تو

بشرائط تجارت اُسے مال تجارت قرار دیں اور اس کی قیمت نصاب کی قدر ہو، خود یا

اوروں کے ساتھ مل کر تو زکوٰۃ واجب ہے ورنہ نہیں۔

(ماخوذ از بہار شریعت، ج ۱، حصہ ۵، مسئلہ نمبر ۶، ص ۹۰۴)



## پہننے والے زیورات کی زکوٰۃ

پہننے کے زیورات پر بھی زکوٰۃ فرض ہوگی۔

(الدر المختار وردالمختار، کتاب الزکوٰۃ، باب زکوٰۃ المال، ج ۱، ص ۲۷۰، ملخصاً)

## آگ کے کنگن

اللہ عَزَّوَجَلَّ کے محبوب، دانائے عُیُوب، مُزَنَّةٌ عَنِ الْعُیُوبِ صَلَّى اللهُ تَعَالَى عَلَيْهِ

والہ وسلم کی خدمت میں ایک عورت آئی، اس کے ساتھ اس کی بیٹی بھی تھی، جس کے

ہاتھ میں سونے کے موٹے موٹے کنگن تھے۔ آپ صَلَّى اللهُ تَعَالَى عَلَيْهِ وَالْه وَسَلَّمَ نے اس

عورت سے پوچھا ”کیا تم ان کی زکوٰۃ ادا کرتی ہو؟“ اس عورت نے عرض کی ”جی

نہیں۔“ آپ نے ارشاد فرمایا ”کیا تم اس بات سے خوش ہو کہ قیامت کے دن اللہ

تعالیٰ تمہیں ان کنگنوں کے بدلے آگ کے کنگن پہنادے؟“

یہ سنتے ہی اس نے وہ کنگن رسول اللہ صَلَّى اللهُ تَعَالَى عَلَيْهِ وَالْه وَسَلَّمَ کے آگے ڈال

دیئے اور کہا: ”یہ اللہ تعالیٰ اور اس کے رسول (صَلَّى اللهُ تَعَالَى عَلَيْهِ وَالْه وَسَلَّمَ) کے لئے ہیں۔“

(سنن ابی داؤد، کتاب الزکوٰۃ، باب الكنز ماہو؟ الحدیث ۱۵۶۳، ج ۲، ص ۱۳۷)

## سونے چاندی کے زیورات اور برتنوں کی زکوٰۃ

اگر سونے، چاندی کے زیورات یا برتنوں وغیرہ کی زکوٰۃ روپوں میں دیں

تو اصل سونے یا چاندی کی قیمت لیں گے۔ (فتاویٰ امجدیہ، ج ۱، ص ۳۷۸)

## سونے چاندی کے برتنوں کا استعمال

صدر الشریعہ بدرالطریقہ حضرت علامہ مولانا مفتی محمد امجد علی اعظمی علیہ رحمۃ اللہ الغنی

بہار شریعت حصہ 16 صفحہ 38، 39 پر لکھتے ہیں:

☆ سونے چاندی کے برتن میں کھانا پینا اور ان کی پیالیوں سے تیل لگانا یا ان کے عطر دان سے عطر لگانا یا ان کی انگیٹھی سے بخور کرنا (یعنی دھونی لینا) منع ہے اور یہ ممانعت مرد و عورت دونوں کے لیے ہے۔

☆ سونے چاندی کے چمچے سے کھانا، ان کی سلانی یا سرمہ دانی سے سرمہ لگانا، ان کے آئینہ میں منہ دیکھنا، ان کی قلم دوات سے لکھنا، ان کے لوٹے یا طشت سے وضو کرنا یا ان کی کرسی پر بیٹھنا، مرد و عورت دونوں کے لیے ممنوع ہے۔

☆ چائے کے برتن سونے چاندی کے استعمال کرنا ناجائز ہے۔

☆ سونے چاندی کی چیزیں محض مکان کی آرائش و زینت کے لیے ہوں،

مثلاً قرینہ سے یہ برتن و قلم و دوات لگا دیے، کہ مکان آراستہ ہو جائے اس میں حرج نہیں۔ یوہیں سونے چاندی کی کرسیاں یا میز یا تخت وغیرہ سے مکان سجا رکھا ہے، ان پر بیٹھتا نہیں ہے تو حرج نہیں۔

## جہیز کی زکوٰۃ

جہیز چونکہ عورت کی ملک ہوتا ہے لہذا فرض ہونے کی صورت میں اس کی

زکوٰۃ بھی عورت کو دینا ہوگی۔

## بیوی کے زیور کی زکوٰۃ

اگر شوہر نے بیوی کو زیور بنوا کر دیا ہو تو اگر وہ زیور بیوی کی ملکیت میں دے چکا ہے تو زکوٰۃ بیوی ادا کرے گی اور اگر محض پہننے کے لئے دیا ہے اور مالک شوہر ہی ہے تو شوہر زکوٰۃ ادا کرے گا۔ (ماخوذ از فتاویٰ رضویہ مُخَرَّجہ کتاب الزکوٰۃ، ج ۱۰، ص ۱۳۳)

### شوہر کے سمجھانے کے باوجود بیوی زکوٰۃ نہ دے تو؟

اگر شوہر کے سمجھانے کے باوجود زوجہ زیور کی زکوٰۃ نہ دے تو اس کا وبال شوہر پر نہیں آئے گا۔ قرآن پاک میں ہے:

أَلَا تَرَىٰ وَأَنْتَ أَذَىٰ ۗ وَذَرَىٰ أُخْرَىٰ ﴿۳۸﴾ ترجمہ کنز الایمان: کہ کوئی بوجھاٹھانے والی جان دوسری کا بوجھ نہیں اٹھاتی۔ (پ ۲۷: النجم ۳۸)

ہاں! اس پر مناسب انداز میں سمجھانا لازم ہے کہ قرآن پاک میں ہے:

يَا أَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ نَامًا وَوَدُّهَا النَّاسُ وَالْحِجَابُ ۗ ﴿۲۸﴾ (التحریم ۶) ترجمہ کنز الایمان: اے ایمان والو! اپنی جانوں اور اپنے گھر والوں کو اس آگ سے بچاؤ جس کے ایندھن آدمی اور پتھر ہیں۔

(ماخوذ از فتاویٰ رضویہ مُخَرَّجہ کتاب الزکوٰۃ، ج ۱۰، ص ۱۳۲)

## رہن رکھے گئے زیور کی زکوٰۃ

رہن رکھے زیور کی زکوٰۃ نہ رکھنے والے (یعنی مرہن) پر ہے نہ رکھوانے والے (یعنی راہن) پر کیونکہ رکھنے والے کی ملک نہیں اور رکھوانے والے کے قبضے میں نہیں۔ اور جب رہن رکھنے والا اس زیور کو واپس لے گا تو گزشتہ سالوں کی زکوٰۃ اس پر واجب نہیں ہوگی۔ (فتاویٰ رضویہ مُخَرَّجہ کتاب الزکوٰۃ، ج ۱۰، ص ۱۳۶)

اگر شوہر نے بیوی کا زیور رہن رکھوایا ہو تو؟

رہن رکھا گیا زیور زکوٰۃ کے حساب میں شامل نہیں ہوگا۔

(فتاویٰ رضویہ مُخَوَّرٌ جہ کتاب الزکوٰۃ، ج ۱۰، ص ۱۴۷)

زیور کی گذشتہ سالوں کی زکوٰۃ ادا کرنے کا طریقہ

اگر کسی کے پاس زیور ہو اور اُس نے کئی سال سے زکوٰۃ ادا نہ کی ہو تو گذشتہ

سالوں کی زکوٰۃ کا حساب لگانے کے لئے دیکھا جائے گا کہ صاحبِ نصاب ہونے کے

بعد مقدارِ زیور میں کوئی کمی بیشی ہوئی یا نہیں۔ اگر نہیں ہوئی تو پہلا سال ختم ہونے

کے دن زیور کی قیمت معلوم کر لے اور اس کی زکوٰۃ ادا کرے پھر اگر بیچ رہنے والا زیور

نصاب کو پہنچے تو اس کی دوسرے سال کے اختتام کے دن کی قیمت معلوم کر کے زکوٰۃ

دے، اس کے بعد بھی بیچ رہنے والا زیور نصاب کو پہنچے تو تیسرے سال کے اختتامی دن

پر زیور کی قیمت معلوم کرے اور زکوٰۃ دے۔ عَلٰی هٰذَا الْقِيَاس

(ماخوذ از فتاویٰ رضویہ مُخَوَّرٌ ج ۱۰، ص ۱۴۸)

اور اگر زیور کی مقدار میں کمی ہوئی ہو یا اضافہ ہوا ہو تو ہر سال کے اختتامی

دن پر کمی کو نصاب سے منہا (یعنی خارج) کر لے اور قیمت معلوم کر کے زکوٰۃ ادا کرے

اور اگر اضافہ ہوا ہو تو نصاب میں شامل کر کے زکوٰۃ ادا کرے۔

سونے کا ناجائز استعمال کرنے والے پر زکوٰۃ ہے یا نہیں؟

سونہ چاندی کا استعمال چاہے مالک کے لئے جائز ہو یا نہ ہو، اس پر ان کی زکوٰۃ دینا واجب ہے۔ درمختار میں ہے: ”ان دونوں (یعنی سونہ اور چاندی) سے بنی ہوئی اشیاء میں چالیسواں حصہ زکوٰۃ لازم ہے اگرچہ یہ ڈلی کی صورت میں ہوں یا زیورات کی صورت میں، ان کا استعمال جائز ہو یا ممنوع۔“

(الدر المختار وردالمختار، کتاب الزکوٰۃ، باب زکوٰۃ المال، ج ۱، ص ۲۷۰، ملخصاً)

## ہیروں اور موتیوں پر زکوٰۃ

ہیروں اور موتی پر زکوٰۃ واجب نہیں اگرچہ ہزاروں کے ہوں، ہاں! اگر تجارت کی نیت سے لئے تو زکوٰۃ واجب ہے۔

(الدر المختار، کتاب الزکوٰۃ، ج ۳، ص ۲۳۰)

## سونے یا چاندی کی کڑھائی پر زکوٰۃ

اگر کپڑوں پر سونے یا چاندی کی کڑھائی کروائی ہو تو اس پر بھی زکوٰۃ ہوگی۔

(فتاویٰ امجدیہ، کتاب الزکوٰۃ، ج ۱، ص ۳۷۷)

## حج کے لئے جمع کی جانے والی رقم پر زکوٰۃ

سفر حج و زیارتِ مدینہ کے لئے جمع کی جانے والی رقم پر بھی وجوبِ زکوٰۃ کی

شرائط پوری ہونے پر زکوٰۃ دینا ہوگی۔ (فتاویٰ رضویہ مُخَرَّجہ ج ۱۰، ص ۱۴۰)

## مالِ تجارت اور اس کی زکوٰۃ مالِ تجارت کسے کہتے ہیں؟

مالِ تجارت اُس مال کو کہتے ہیں جسے بیچنے کی نیت سے خریدا گیا ہے اور اگر خریدنے یا میراث میں ملنے کے بعد تجارت کی نیت کی تو اب وہ مالِ تجارت نہیں کہلائے گا۔ (ماخوذ از ردالمحتار، کتاب الزکوٰۃ، باب زکوٰۃ المال، ج ۳، ص ۲۲۱)

مثلاً زید نے موٹر سائیکل اس نیت سے خریدی کہ اسے بیچ دوں گا اور نفع کماؤں گا تو یہ مالِ تجارت ہے اور اگر اپنے استعمال کے لیے خریدی تھی، اُس وقت بیچنے کی نیت نہیں تھی صرف استعمال کی تھی مگر خریدنے کے بعد نیت کر لی کہ اچھے دام ملیں گے تو بیچ دوں گا یا پختہ نیت ہی کر لی کہ اب اس کو بیچ ڈالنا ہے تب بھی زکوٰۃ فرض نہیں ہوگی کیونکہ خریدتے وقت کی نیت پر زکوٰۃ کے احکام مرتب ہوں گے۔

### وراثت میں چھوڑا ہوا مالِ تجارت

اگر کسی نے وراثت میں مالِ تجارت چھوڑا تو اگر اس کے مرنے کے بعد وارثوں نے تجارت کی نیت کر لی تو زکوٰۃ واجب ہے۔ (بہارِ شریعت، ج ۱، حصہ ۵، مسئلہ ۳۶، ص ۸۸۳)

### مالِ تجارت کا نصاب

مالِ تجارت کی کوئی بھی چیز ہو، جس کی قیمت سونے یا چاندی کے نصاب (یعنی ساڑھے سات تو لے سونے یا ساڑھے باون تو لے چاندی کی قیمت) کو پہنچے تو اس پر بھی زکوٰۃ واجب ہے۔

(بہارِ شریعت، ج ۱، مسئلہ ۴، حصہ ۵، ص ۹۰۳)

## مال تجارت کی زکوٰۃ

قیمت کا چالیسواں حصہ (یعنی 2.5%) زکوٰۃ کے طور پر دینا ہوگا۔

(فتاویٰ امجدیہ، ج ۱، ص ۳۷۸)

## مال تجارت کے نفع پر زکوٰۃ

زکوٰۃ مال تجارت پر فرض ہوگی نہ صرف نفع پر بلکہ سال مکمل ہونے پر نفع کی موجودہ مقدار اور مال تجارت دونوں پر زکوٰۃ ہے۔

(فتاویٰ رضویہ، مخدومہ کتاب الزکوٰۃ، ج ۱۰، ص ۱۵۸)

## مال تجارت کی زکوٰۃ کا حساب

مال تجارت کی زکوٰۃ دینے کے لئے اسکی قیمت لگوالی جائے پھر اس کا

چالیسواں حصہ زکوٰۃ دے دی جائے۔ (ماخوذ از فتاویٰ امجدیہ ج ۱ ص ۳۷۸)

## قیمت و وقت خریداری کی یا سال تمام ہونے کی؟

مال تجارت میں سال گزرنے پر جو قیمت ہوگی اس کا اعتبار ہے۔

(بہار شریعت، ج ۱، حصہ ۵، مسئلہ ۱۶، ص ۹۰۷)

ہول سیل کا کاروبار کرنے والے کے لئے زکوٰۃ ادا کرنے کا طریقہ

ہول سیل کا کاروبار کرنے والا شخص جس دن جس وقت مالکِ نصاب ہوا تھا

دیگر شرائط پائے جانے اور سال گزرنے پر جب وہ دن وہ وقت آئے تو جتنا مال

موجود ہے حساب لگا کر اس کی فوراً زکوٰۃ ادا کرے اور جو ادھار میں گیا ہوا ہے اس کا

حساب اپنے پاس محفوظ کر لے اور جب اس میں سے مقدارِ نصاب کا پانچواں حصہ

وصول ہو تو اس وصول شدہ حصے کی زکوٰۃ کی ادائیگی کرے، اسی حساب سے جتنا مال ملتا جائے اتنے حصے کی زکوٰۃ ادا کرتا جائے۔ (ردالمحتار، کتاب الزکوٰۃ، مطلب فی وجوب الزکوٰۃ... الخ، ج ۳، ص ۲۸۱) لیکن آسانی اسی میں ہے کہ اُدھار میں گئے ہوئے مال کی زکوٰۃ بھی ابھی ادا کر دے تاکہ بار بار کے حساب سے نجات ملے۔

(فتاویٰ رضویہ مَحْرَج ۱۰، ص ۱۳۳)

## اُدھار میں لیا ہوا مال

اُدھار میں لئے ہوئے مال کو اصل مال سے تفریق کرے جو باقی بچے اس کی زکوٰۃ ادا کرے۔

ہول سیل (تھوک) کے نرخ کا اعتبار ہوگا یا ریٹیل (پرچون) کا

ہول سیل کا کاروبار کرنے والے ہول سیل کے نرخ کے اعتبار سے اور پرچون

کا کاروبار کرنے والے ریٹیل (پرچون) کے نرخ کے اعتبار سے قیمت نکالیں گے۔

## حساب کا طریقہ

مال تجارت کی زکوٰۃ دینے والے کو چاہئے کہ وہ زکوٰۃ کا حساب اس طرح کرے:

.....:	موجودہ سامان تجارت کی قیمت
.....:	کرنسی نوٹ
.....:	اُدھار میں گئی ہوئی رقم
.....:	اُدھار میں گیا ہوا سامان تجارت
.....:	<b>میزان</b>



پھر اس میں سے ادھار لی ہوئی رقم یا ادھار میں لئے ہوئے سامان تجارت کی قیمت تفریق کر دے اب جو باقی بچے اس کا اڑھائی فیصد (2.5%) بطورِ زکوٰۃ ادا کرے۔ یاد رہے کہ ادھار میں گئی ہوئی رقم یا سامان تجارت کی زکوٰۃ فی الحال ادا کرنا واجب نہیں، لیکن آسانی کی خاطر اسے حساب میں شامل کیا گیا ہے۔

## کیا ہر سال زکوٰۃ دینا ہوگی؟

مال تجارت جب تک خود یا دیگر اموال سے مل کر نصاب کو پہنچتا رہے گا، وجوبِ زکوٰۃ کی دیگر شرائط مکمل ہونے پر اس پر ہر سال زکوٰۃ واجب ہوتی رہے گی۔

(ماخوذ از فتاویٰ رضویہ، مَحْوُجَّہ کتَاب الزکوٰۃ، ج ۱۰، ص ۱۵۵)

## خریدنے کے بعد نیت بدل جانا

اگر کسی نے کوئی چیز مثلاً کار وغیرہ تجارت کی نیت سے خریدی، مگر جب دیکھا یہ کار استعمال کے لیے بہتر ہے تو بیچنے کا ارادہ ترک کر دیا، کچھ دنوں بعد اسے رقم کی ضرورت پیش آگئی اس نے کار کو بیچنے کی نیت کر لی مگر سال بھر تک نہ بک سکی تو اس کار پر زکوٰۃ نہیں بنے گی کیونکہ اگر مال تجارت کے بارے میں ایک مرتبہ تجارت کی نیت تبدیل ہوگئی یا اس کو بیچنے کا ارادہ ترک کر دیا پھر اس پر تجارت کی نیت کی تو وہ چیز دوبارہ مال تجارت نہیں بن سکتی۔

## دُکان کی زکوٰۃ

کاروبار کے لئے دکان خریدی تو شاملِ نصاب نہیں ہوگی۔ فتاویٰ شامی

میں ہے: ”دکانوں اور جاگیروں میں (زکوٰۃ نہیں)۔“

(الدر المختار وردالمختار، کتاب الزکوٰۃ، مطلب فی زکوٰۃ ثمن المبیع، ج ۳، ص ۲۱۷)

## ایڈوانس پرزکوٰۃ

کرائے پردکان یا مکان لینے کے لئے ایڈوانس دیا، نصاب میں شامل ہوگا کیونکہ دکان یا مکان کرائے پر لینے کے لئے دیا جانے والا ایڈوانس یا ڈپازٹ ہمارے عُرف میں قرض کی ایک صورت ہے۔ لہذا یہ بھی شامل نصاب ہوگا۔

(وقار الفتاویٰ، ج ۱، ص ۲۳۹)

## دھوبی کے صابن اور رنگساز کے رنگ پرزکوٰۃ

اس سلسلے میں اُصول یہ ہے کہ ایسی چیز خریدی جس سے کوئی کام کرے گا اور کام میں اس کا اثرباتی رہے گا اور وہ بقدر نصاب ہو تو اس پر سال گزرنے پرزکوٰۃ فرض ہو جائے گی اور اگر وہ ایسی چیز ہو جس کا اثرباتی نہیں رہتا تو اگرچہ بقدر نصاب ہو اور سال بھی گزر جائے زکوٰۃ فرض نہیں ہوگی۔ چنانچہ دھوبی پر صابن کی زکوٰۃ فرض نہیں ہے کیونکہ دھوبی کا صابن **فَنَّا** (یعنی ختم) ہو جاتا ہے لہذا ایسی چیز پرزکوٰۃ نہیں جبکہ رنگساز پرزکوٰۃ ہوگی کیونکہ رنگ کپڑے پر باقی رہتا ہے اس لئے اس پرزکوٰۃ

ہوگی۔ (الفتاویٰ الہندیۃ، کتاب الزکوٰۃ، الباب الاول، ج ۱، ص ۱۷۲ ملخصاً)

## خوشبو بیچنے والے کی شیشیوں پرزکوٰۃ

عطر فروش کے پاس 2 قسم کی شیشیاں ہوتی ہیں: ایک وہ چھوٹی شیشیاں جو عطر کے ساتھ فروخت ہوتی ہیں، ان پرزکوٰۃ ہوگی اور دوسری وہ بڑی بوتلیں یا شیشے کے جار جن میں عطر بھر کر دکان یا گھر پر رکھتے ہیں بیچتے نہیں ہیں، ان پرزکوٰۃ نہیں

ہے۔ (ردالمحتار، کتاب الزکوٰۃ، مطلب فی زکوٰۃ ثمن... الخ، ج ۳، ص ۲۱۸ ملخصاً)

## نان بائی پر زکوٰۃ

نان بائی (یعنی روٹیاں پکانے والا) روٹی پکانے کے لئے جو لکڑیاں یا آٹے میں ڈالنے کے لئے نمک خریدتا ہے، ان میں زکوٰۃ نہیں اور روٹیوں پر لگانے کے لئے تیل خریدے تو ان میں زکوٰۃ ہے۔

(الفتاویٰ الہندیۃ، کتاب الزکوٰۃ، الباب الاول، ج ۱، ص ۱۸۰)

## کتابوں پر زکوٰۃ

اگر کسی کے پاس بہت ساری کتابیں ہوں تو اس پر زکوٰۃ واجب نہیں ہوگی کیونکہ کتابوں پر زکوٰۃ واجب نہیں جبکہ تجارت کے لئے نہ ہوں۔

(الدر المختار وردالمختار، کتاب الزکوٰۃ، مطلب فی زکوٰۃ ثمن المبيع، ج ۳، ص ۲۱۷)

## کرائے پر دیئے گئے مکان پر زکوٰۃ

وہ مکانات جو کرائے پر اٹھانے کے لئے ہوں اگر چہ پچاس کروڑ کے ہوں ان پر زکوٰۃ نہیں ہے، ہاں! ان سے حاصل ہونے والا نفع تنہا یا دیگر مال کے ساتھ مل کر نصاب کو پہنچ جائے تو زکوٰۃ کی دیگر شرائط پائے جانے پر اس پر زکوٰۃ دینا ہوگی۔

(فتاویٰ رضویہ مَحْرُجہ ج ۱۰، ص ۱۶۱ ملخصاً)

## کرائے پر چلنے والی گاڑیوں اور بسوں پر زکوٰۃ

کرائے پر چلنے والی گاڑیوں یا بسوں پر زکوٰۃ واجب نہیں ہوگی، ہاں! ان کی آمدنی پر فرض ہوگی۔ (فتاویٰ فقہی ملت، کتاب الزکوٰۃ، ج ۱، ص ۳۰۶)

## گھریلو سامان پر زکوٰۃ

جس کے پاس ٹی وی، کمپیوٹر، فریج اور واشنگ مشین (ادون، اے، سی) وغیرہ ہوں تو اس پر زکوٰۃ واجب نہیں ہوگی۔ اس لئے کہ یہ سب گھریلو سامان ہیں، خواہ انہیں استعمال کرتا ہو یا نہیں کیونکہ یہ مال نامی نہیں ہیں۔

(وقار الفتاویٰ، کتاب الزکوٰۃ، ج ۲، ص ۳۸۹)

## سجاوٹ کی اشیاء پر زکوٰۃ

مکان کی سجاوٹ کی اشیاء مثلاً تانبے، چینی کے برتن وغیرہ پر زکوٰۃ نہیں،

اگرچہ لاکھوں روپے کی ہوں۔ (فتاویٰ رضویہ، مَحْرُوجَہ، کتاب الزکوٰۃ، ج ۱۰، ص ۱۶۱)

## بیعانہ میں دی گئی رقم پر زکوٰۃ

ہمارے ہاں بیعانہ زرضمانت کے طور پر عموماً خرید و فروخت سے پہلے اس

لئے دیا جاتا ہے کہ اس چیز کو ہم ہی خریدیں گے۔ یہ بیعانہ محض امانت یا اجازت

استعمال کی صورت میں قرض ہوتا ہے، دونوں صورتوں میں یہ بیعانہ بھی شامل

نصاب ہوگا۔ (ماخوذ از فتاویٰ رضویہ، مَحْرُوجَہ، ج ۱۰، ص ۱۳۹)

## خریدی گئی چیز پر قبضہ سے پہلے زکوٰۃ

اگر کسی نے کوئی چیز خریدی مگر قبضہ نہیں کیا تو ایسی صورت میں خریدار یا بیچنے

والے کسی پر زکوٰۃ نہیں۔ خریدار پر اس لئے نہیں کہ قبضہ نہ ہونے کے سبب اس کی ملک

کامل نہیں ہوئی جو کہ وجوبِ زکوٰۃ کے لئے شرط ہے اور بیچنے والے پر اس لئے نہیں کہ بیچ دینے کے سبب وہ اس کا مالک نہ رہا، ہاں! قبضہ ہونے کے بعد خریدار کو اس سال کی بھی زکوٰۃ دینا ہوگی۔ صدر الشریعہ، بدرالطریقہ مفتی محمد امجد علی اعظمی علیہ رحمۃ اللہ العالی بہار شریعت ج 1، حصہ 5، صفحہ 878 میں لکھتے ہیں: جو مال تجارت کے لیے خریدا اور سال بھر تک اس پر قبضہ نہ کیا تو قبضہ کے قبل مشتری پر زکوٰۃ واجب نہیں اور قبضہ کے بعد اس سال کی بھی زکوٰۃ واجب ہے۔ (الدر المختار و رد المحتار، کتاب الزکاۃ، مطلب

فی زکاۃ ثمن المبیع وفاء، ج 3، ص 215، بہار شریعت، ج 1، مسئلہ 16، حصہ 5، ص 878)

## کرنسی نوٹ کی زکوٰۃ

کرنسی نوٹ کی زکوٰۃ بھی واجب ہے، جب تک ان کا رواج اور چلن

ہو۔ (بہار شریعت، ج 1، مسئلہ نمبر 9، حصہ 5، ص 905)

## نوٹ کا نصاب

جب نوٹوں کی قیمت سونے یا چاندی کے نصاب کو پہنچے تو ان پر بھی زکوٰۃ

واجب ہے۔ (ماخوذ از بہار شریعت، مسئلہ نمبر 9، حصہ 5، ص 40)

## نوٹ کی زکوٰۃ کا حساب

نصاب کا چالیسواں حصہ (یعنی 2.5%) زکوٰۃ کے طور پر دینا ہوگا۔

(فتاویٰ امجدیہ، ج 1، ص 378)

## کرسی نوٹوں کی زکوٰۃ کا جدول

رقم	زکوٰۃ	رقم	زکوٰۃ
سورپے	2.5 (یعنی اٹھائی روپے)	دس لاکھ روپے	25,000 روپے
ہزار روپے	25 روپے	ایک کروڑ روپے	2,50,000 روپے
دس ہزار روپے	250 روپے	دس کروڑ روپے	25,00,000
ایک لاکھ روپے	25,00 روپے	ایک ارب	2,50,00,000

## بیٹیوں کی شادی کے لئے جمع کی گئی رقم پر زکوٰۃ

اگر بیٹیوں کی شادی کے لئے رقم جمع کی اور ان کے بالغ ہونے سے پہلے ان کی ملک کر دیا تو بیٹیوں کے بالغ ہونے تک ان پر زکوٰۃ فرض نہیں ہوگی کیونکہ نابالغ پر زکوٰۃ فرض نہیں ہوتی اور بالغ ہونے کے بعد اگر شرائط پائی گئیں تو ان پر زکوٰۃ واجب ہو جائے گی۔ (ماخوذ از فتاویٰ رضویہ، مَحْرَج ۱۰، ص ۱۴۴)

## امانت میں دی گئی رقم پر زکوٰۃ

مالک کی اجازت سے امانت کی رقم خرچ کی تو اس کی زکوٰۃ مالک کے ذمے ہے۔ (حیب الفتاویٰ، ص ۶۳۷)

## انشورنس کی رقم پر زکوٰۃ

انشورنس میں جمع کروائی گئی رقم اگر تنہا یا دیگر اموال سے مل کر نصاب کو پہنچتی ہے تو اس پر بھی زکوٰۃ ہوگی۔

## حج کے لئے جمع کروائی گئی رقم پر زکوٰۃ

عموماً حج کے لئے جمع کرائی گئی رقم میں سے کچھ کرایوں کے مد میں کاٹ لی جاتی ہے اور کچھ حاجی کو عرب شریف میں دیگر اخراجات کے لئے دی جاتی ہے۔ کرایوں کی مد میں کٹ جانے والی رقم حاجی کی ملکیت نہ رہی کیونکہ اجارے میں بطور ایڈوانس دی جانے والی رقم مالک کی ملک نہیں رہتی بلکہ لینے والے کی ملک ہو جاتی ہے چنانچہ یہ رقم شامل نصاب نہ ہوگی۔ دیا عرب میں ملنے والی رقم اسی کی ملکیت ہے اور اس کا حکم ہمارے عرف میں قرض کا ہے، اس لئے اگر یہ رقم تنہا یا دیگر اموال سے مل کر نصاب کو پہنچ جائے اور ان اموال پر سال بھی پورا ہو چکا ہو تو اس کی زکوٰۃ فرض ہو جائے گی لیکن جمع کروائی گئی رقم کی زکوٰۃ اُس وقت دینا واجب ہے جب مقدارِ نصاب کا کم از کم پانچواں حصہ وصول ہو جائے۔

(ماخوذ از فتاویٰ اہلسنت، سلسلہ نمبر 4، ص ۲۷، ۲۸)

## پروائیڈنٹ فنڈ پر زکوٰۃ

چونکہ یہ فنڈ مالک کی ملک ہوتا ہے اس لئے اگر ملازم مالک نصاب ہے تو جب سے یہ رقم جمع ہونا شروع ہوئی اُسی وقت سے اس رقم کی بھی زکوٰۃ ہر سال فرض ہوتی رہے گی۔ (فتاویٰ فیض الرسول، حصہ اول، ص ۲۷۹) لیکن ادائیگی اس وقت واجب ہوگی جب مقدارِ نصاب کا کم از کم پانچواں حصہ وصول ہو جائے۔ (ماخوذ از فتاویٰ فقیر ملت ج ۱، ص ۳۲۰)

## ملازمین کو ملنے والے بونس پر زکوٰۃ

سرکاری یا نجی اداروں کے ملازمین کو سال کے آخر پر کچھ مخصوص رقم تنخواہ کے علاوہ بھی دی جاتی ہے جسے بونس کہتے ہیں۔ یہ ایک طرح کا انعام ہے جس کی شرعی حیثیت مالِ موہوب (یعنی ہبہ کئے ہوئے مال) کی ہے چنانچہ اس پر قبضہ کے بغیر ملکیت ثابت نہیں ہوگی، ملازم بعد قبضہ ہی اس کا مالک ہوگا پھر اگر وہ تمہارا دیگر اموال زکوٰۃ سے مل کر نصاب کو پہنچے تب اس پر زکوٰۃ واجب ہوگی۔ (جدید مسائل زکوٰۃ، ص ۴)

## بینک میں جمع کروائی گئی رقم پر زکوٰۃ

بینک میں رقم اگر چہ امانت کے طور پر رکھوائی جاتی ہے مگر ہمارے عرف میں قرض شمار ہوتی ہے کیونکہ دینے والے کو معلوم ہوتا ہے کہ اس کی رقم بینک انتظامیہ کا روبرو وغیرہ میں لگائے گی۔ چنانچہ اس رقم پر بھی زکوٰۃ واجب ہوگی مگر ادا اس وقت کی جائے گی جب نصاب کا کم از کم پانچواں حصہ وصول ہو جائے۔

(ماخوذ از فتاویٰ امجدیہ، کتاب الزکوٰۃ، ج ۱، ص ۳۶۸)

**فقیر اعظم ہند حضرت علامہ مفتی محمد شریف الحق امجدی علیہ رحمۃ اللہ الہادی فتاویٰ**

امجدیہ کے حاشیہ میں لکھتے ہیں: آسانی اسی میں ہے کہ جتنے روپے جمع ہوں، سب کی زکوٰۃ سال بسال دیتا جائے۔ معلوم نہیں کب موت آئے اور وارثین زکوٰۃ دیں نہ دیں، شیطان کو بہکاتے دیر نہیں لگتی۔



## بیسی (کمیٹی) کی رقم پر زکوٰۃ

بیسی (کمیٹی) کا معاملہ بھی قرض کی طرح ہے، لہذا دیکھا جائے گا کہ اس کو بیسی (کمیٹی) مل چکی ہے یا نہیں؟ پوری کمیٹی ملنے کی صورت میں اس کی بھری ہوئی رقم پر زکوٰۃ ہوگی جتنی رقم بھرنا باقی ہے وہ نصاب میں شامل نہیں ہوگی کیونکہ یہ اس پر ایک طرح سے قرض ہے۔

اور اگر بیسی (کمیٹی) نہیں ملی تو نصاب پورا ہونے اور دیگر شرائطِ زکوٰۃ پائے جانے کی صورت میں سال گزرنے پر زکوٰۃ فرض ہو جائے گی لیکن ادائیگی اس وقت لازم ہوگی جب مقدارِ نصاب کا کم از کم پانچواں حصہ وصول ہو جائے، لہذا! اس وصول شدہ حصے کی زکوٰۃ ادا کی جائے گی۔ (فتاویٰ اہل سنت، سلسلہ نمبر ۴، ص ۱۰، ملخصاً)

### حساب کا طریقہ

بیسی بھرنے والے کو چاہئے کہ اگر وہ بیسی وصول کر چکا ہے تو زکوٰۃ کا حساب

اس طرح کرے:

وصول ہونے والی رقم	:	.....
بقیہ اقساط کی رقم (خارج کرے)	:	.....
کل رقم	:	.....

اب اس کل رقم کا اڑھائی فیصدہ 2.5% بطور زکوٰۃ ادا کرے۔

## قرض اور زکوٰۃ مدیون پر زکوٰۃ؟

مدیون! پر اتنا دین ہو کہ اگر وہ اسے ادا کرتا ہے تو نصاب باقی رہتا ہے تو اس پر زکوٰۃ فرض ہوگی اور اگر باقی نہ رہتا ہو تو زکوٰۃ فرض نہیں ہوگی۔

صدر الشریعہ، بدرالطریقہ مفتی محمد امجد علی اعظمی علیہ رحمۃ اللہ الغنی (المُتَوَفَّى ۱۳۷۶ھ)

بہار شریعت، جلد اول، حصہ 5 صفحہ 878 پر لکھتے ہیں: ”نصاب کا مالک ہے مگر اس پر دین ہے کہ ادا کرنے کے بعد نصاب نہیں رہتی تو زکوٰۃ واجب نہیں، خواہ وہ دین بندہ کا ہو، جیسے قرض، زرخمن (کسی خریدی گئی چیز کے دام) کسی چیز کا تاوان یا اللہ عزوجل کا دین ہو، جیسے زکوٰۃ، خراج۔ مثلاً کوئی شخص صرف ایک نصاب کا مالک ہے اور دو سال گزر گئے کہ زکوٰۃ نہیں دی تو صرف پہلے سال کی زکوٰۃ واجب ہے دوسرے سال کی نہیں کہ پہلے سال کی زکوٰۃ اس پر دین ہے اس کے نکالنے کے بعد نصاب باقی نہیں رہتی، لہذا دوسرے سال کی زکوٰۃ واجب نہیں۔“

(الفتاویٰ الہندیۃ، کتاب الزکاة، الباب الأول، ج ۱، ص ۱۷۲-۱۷۴، و ردالمحتار، کتاب الزکاة، مطلب: الفرق بین السبب والشرط والعلة، ج ۳، ص ۲۱۰)

انمدیون اس شخص کو کہتے ہیں جس پر کسی کا دین ہو، جو چیز واجب فی الذمہ (یعنی کسی کے ذمہ واجب) ہو کسی ”عقد“ مثلاً ”بیع“ یا ”اجارہ“ کی وجہ سے یا کسی چیز کے ہلاک کرنے سے اس کے ذمہ ”تاوان“ واجب ہوایا ”قرض“ کی وجہ سے واجب ہوا، ان سب کو ”دین“ کہتے ہیں۔ ”دین“ کی ایک خاص صورت کا نام ”قرض“ ہے جس کو لوگ ”دینگراں“ کہتے ہیں ہر ”دین“ کو آج کل لوگ ”قرض“ بولا کرتے ہیں یہ ”فقہ“ کی اصطلاح کے خلاف ہے۔ (بہار شریعت، حصہ ۱۱، ص ۱۳۰)

## اگر خود مدیون نہ ہو مگر مدیون کا ضامن ہو تو؟

اگر خود مدیون نہیں مگر مدیون کا کفیل ہے اور کفالت کے روپے نکالنے کے بعد نصاب باقی نہیں رہتا، زکوٰۃ واجب نہیں، مثلاً زید کے پاس 1000 روپے ہیں اور بکرنے کسی سے ہزار قرض لیے اور زید نے اس کی کفالت کی تو زید پر اس صورت میں زکوٰۃ واجب نہیں کہ زید کے پاس اگرچہ روپے ہیں مگر بکرنے کے قرض میں مُسْتَعْرِق ہیں کہ قرض خواہ کو اختیار ہے زید سے مطالبہ کرے اور روپے نہ ملنے پر یہ اختیار ہے کہ زید کو قید کرادے تو یہ روپے دین میں مُسْتَعْرِق ہیں، لہذا زکوٰۃ واجب نہیں۔

(ردالمحتار، کتاب الزکاة، مطلب: الفرق بین السبب والشرط والعلۃ، ج ۳، ص ۲۱۰)

## کیا ہر طرح کا دین وجوبِ زکوٰۃ میں رکاوٹ بنے گا؟

جس دین (یعنی قرض وغیرہ) کا مطالبہ بندوں کی طرف سے نہ ہو اس کا اس جگہ اعتبار نہیں یعنی وہ مانعِ زکوٰۃ نہیں مثلاً نذر و کفارہ و صدقہ فطروج و قربانی کہ اگر ان کے مصارف نصاب سے نکالیں تو اگرچہ نصاب باقی نہ رہے زکوٰۃ واجب ہے۔

(الدرالمختار و ردالمختار، کتاب الزکاة، مطلب: الفرق بین السبب والشرط والعلۃ، ج ۳، ص ۲۱۱ وغیرہما)

## سال گزرنے کے بعد مقروض ہو گیا تو؟

اگر نصاب پر سال گزرنے کے بعد مقروض ہو گیا تو زکوٰۃ ادا کرنا ہوگی کیونکہ قرض اس وقت زکوٰۃ کی ادائیگی میں مانع (رکاوٹ) ہوگا جب زکوٰۃ فرض

۱: اصطلاح شرع میں کفالت کے معنی یہ ہیں کہ ایک شخص اپنے ذمہ کو دوسرے کے ذمہ کے ساتھ مطالبہ میں ضم کر (یعنی ملا) دے یعنی مطالبہ ایک شخص کے ذمہ تھا دوسرے نے بھی مطالبہ اپنے ذمہ لے لیا۔ تفصیلی معلومات کے لئے بہار شریعت حصہ 12 کا مطالعہ کیجئے۔

ہونے سے پہلے کا ہو اگر نصاب پر سال گزرنے کے بعد مقروض ہو تو اس کا کوئی اعتبار نہیں ہے۔ (ردالمحتار، کتاب الزکوٰۃ، مطلب فی زکوٰۃ ثمن المبیع، ج ۳، ص ۲۱۵)

## مہر اور زکوٰۃ

**عورتوں کا مہر عموماً مؤخر ہوتا ہے** یعنی جن کا مطالبہ بعد موت یا طلاق کے بعد ہی کیا جاتا ہے۔ مرد کو اپنے تمام مصارف (یعنی اخراجات) میں یہ خیال تک نہیں آتا کہ مجھ پر **دین** (یعنی قرض) ہے، اس لئے ایسا مہر زکوٰۃ کے واجب ہونے میں رکاوٹ نہیں ہے چنانچہ جس کے ذمے مہر ہو اس پر دیگر شرائط پوری ہونے پر زکوٰۃ فرض ہو جائے گی۔ (ماخوذ از الفتاویٰ الہندیۃ، کتاب الزکوٰۃ، الباب الاول، ج ۱، ص ۱۷۳)

## عورت پر اس کے مہر کی زکوٰۃ

مہر دو قسم کا ہوتا ہے، **مُعَجَّل** (یعنی خلوت سے پہلے مہر دینا قرار پایا ہے) اور **غیر مُعَجَّل** (جس کے لئے کوئی میعاد مقرر ہو)، اگر عورت کا مہر **مُعَجَّل** نصاب کے بقدر ہو تو اس کا کم از کم پانچواں حصہ وصول ہونے پر اس کی زکوٰۃ ادا کرنا واجب ہوگا اور غیر **مُعَجَّل** مہر میں عموماً ادائیگی کا وقت طے نہیں ہوتا اور اس کا مطالبہ عورت طلاق یا شوہر کی موت سے پہلے نہیں کر سکتی۔ اس پر وصول کرنے کے بعد شرائط پوری ہونے کی صورت میں زکوٰۃ فرض ہوگی۔ (ماخوذ از فتاویٰ رضویہ، **مُخَوِّجہ** ج ۱۰، ص ۱۶۹)

## مقروض شوہر کی زوجہ پر زکوٰۃ

**بیوی اور شوہر کا معاملہ دنیاوی اعتبار سے** کتنا ہی ایک کیوں نہ ہو **گزر زکوٰۃ کے** معاملے میں جدا جدا ہیں، لہذا، شوہر پر چاہے کتنا ہی قرض ہو **شرائط** و **جوب** زکوٰۃ پوری

ہونے پر بیوی پر زکوٰۃ واجب ہو جائے گی۔ (فتاویٰ رضویہ، مَخْرَجُ كِتَابِ الزَّكَاةِ، ج ۱۰، ص ۱۶۸ ملخصاً)

## دین (قرض) کا حکم

ہماری جو رقم کسی کے ذمے ہو اسے دین کہتے ہیں اس کی 3 قسمیں ہیں اور

ہر ایک کا حکم الگ الگ ہے:

### (۱) دینِ قوی:

دینِ قوی اسے کہتے ہیں جو ہم نے کسی کو قرض دیا ہوا ہو،..... یا تجارت کا

مال اُدھار بیچا ہو،..... یا کوئی زمین یا مکان تجارت کی غرض سے خرید کر کرائے پر دیا

اور وہ کرایہ کسی کے ذمے ہو۔

**حکم:** اس کی زکوٰۃ ہر سال فرض ہوتی رہے گی لیکن ادا کرنا اس وقت واجب ہوگا

جب مقدارِ نصاب کا کم از کم پانچواں حصہ وصول ہو جائے تو اس پانچویں حصے کی

زکوٰۃ دینا ہوگی، مثلاً 50,000 روپے نصاب ہو تو جب اس کا پانچواں حصہ

10,000 روپے وصول ہو جائیں تو اس کا چالیسواں حصہ 250 روپے بطور زکوٰۃ دینا

واجب ہوگا۔ البتہ آسانی اس میں ہے کہ ہر سال اس کی بھی زکوٰۃ ادا کر دی جائے۔

### (۲) دینِ مؤسّط:

دینِ مؤسّط اسے کہتے ہیں جو غیر تجارتی مال کا عوض یا بدل ہو جیسے گھر کی کرسی

یا چارپائی یا دیگر سامان بیچا اور اس کی قیمت لینے والے پر اُدھار ہو۔

**حکم:** اس میں بھی زکوٰۃ فرض ہوگی مگر ادائیگی اُس وقت واجب ہوگی جب بقدر

نصاب پوری رقم آجائے۔

## (۳) دینِ ضعیف:

وہ ہے جو غیر مال کا بدل ہو جیسے مہر اور مکان یا دکان کا کرایہ کہ نفع کا بدلہ ہے مال کا نہیں۔

**حکم:** اس میں گزشتہ سالوں کی زکوٰۃ فرض نہیں ہے۔ جب قبضہ میں آجائے اور شرائطِ زکوٰۃ پائی جائیں تو سال گزرنے پر زکوٰۃ فرض ہوگی۔ (الدر المختار، کتاب الزکوٰۃ

باب زکوٰۃ المال ج ۳، ص ۲۸۱ ملخصاً: بہار شریعت، حصہ ۵، ص ۹۰۶)

## قرض کی واپسی کی امید نہ ہو تو؟

جس کے ذمے ہمارا دین (قوی یا ضعیف) ہو اور وہ لاپتہ ہو گیا، یا اس نے ہمارا مقروض ہونے سے انکار کر دیا اور ہمارے پاس گواہ بھی نہیں، الغرض قرض کی واپسی کی کوئی امید نہ رہی تو اب ہم پر زکوٰۃ دینا واجب نہیں۔

پھر اگر خوش قسمتی سے اس نے قرض لوٹا دیا تو ایسی صورت میں گزشتہ سالوں کی زکوٰۃ فرض نہیں ہے۔

(الدر المختار و رد المحتار، کتاب الزکوٰۃ، مطلب فی زکوٰۃ ثمن المبیع، ج ۳، ص ۲۱۸)

## زکوٰۃ واجب ہونے کے بعد مال میں کمی کا حکم

مال میں کمی کی 3 صورتیں ہیں:

## (۱) اِسْتِهْلَاک:

یعنی رقم ضائع ہونے میں اس کے فعل کو دخل ہو مثلاً خرچ کر ڈالا، پھینک دیا یا کسی غمی کو بہہ کر دیا (یعنی تھتہ دے دیا) یا کسی نذریا کفارے یا کسی اور صدقہ واجبہ کی نیت

سے صدقہ کر دیا۔ اس صورت میں اگرچہ سارا مال جاتا رہے مگر زکوٰۃ سے کچھ بھی ساقط نہ ہوگا مکمل زکوٰۃ دینا ہوگی۔ فتاویٰ سراجیہ میں ہے: ”اگر نصاب کو کسی نے ہلاک کر دیا تو زکوٰۃ ساقط نہ ہوگی۔“ (فتاویٰ سراجیہ، کتاب الزکوٰۃ، باب سقوط الزکوٰۃ، ج ۳، ص ۲۵) اور درمختار میں ہے: ”جب کسی نے نذر کی نیت کر لی یا کسی اور واجب کی تو درست ہے مگر زکوٰۃ کی ضمانت دینی ہوگی۔“

(الدرالمختار، کتاب الزکوٰۃ، باب سقوط الزکوٰۃ، ج ۳، ص ۲۲۵)

### (۲) تَصَدَّقْ:

یعنی اگر مطلقاً صدقہ کیا یا کسی واجب یا نذر کی ادائیگی کی نیت کئے بغیر کسی محتاج فقیر کو دے دیا تو تمام مال صدقہ کرنے کی صورت میں زکوٰۃ ساقط ہوگئی۔ فتاویٰ عالمگیری میں ہے: ”جس نے تمام مال صدقہ کر دیا اور زکوٰۃ کی نیت نہ کی تو اس سے فرض ساقط ہو جائے گا۔“ (فتاویٰ الہندیہ، کتاب الزکوٰۃ، الباب الاول، ج ۱، ص ۱۷۱) اور اگر کچھ مال صدقہ کیا تو اس کی زکوٰۃ ساقط نہ ہوگی، پوری زکوٰۃ دینا ہوگی۔ (فتاویٰ رضویہ مَحْرُجَہ ج ۱۰، ص ۹۳)

### (۳) هَلَکْ:

اس کی صورت یہ ہے کہ اس کے فعل کے بغیر تلف یا ضائع ہو گیا مثلاً چوری ہوگئی یا کسی کو قرض دے دیا پھر وہ منکر گیا اور اس کے پاس گواہ بھی نہیں یا قرض دار فوت ہو گیا اور اس نے کوئی ترک نہیں چھوڑا یا مال کسی فقیر پر دین (یعنی قرض) تھا اس نے اسے معاف کر دیا۔ اس کا حکم یہ ہے کہ جتنا ہلاک ہو اس کی ساقط اور جو باقی ہے اس کی واجب اگرچہ وہ بقدر نصاب نہ ہو۔ (ماخوذ از فتاویٰ رضویہ مَحْرُجَہ ج ۱۰، ص ۹۱، ۹۵)

## مصارفِ زکوٰۃ زکوٰۃ کسے دی جائے؟

ان لوگوں کو زکوٰۃ دی جاسکتی ہے:

(1) فقیر (2) مسکین (3) عامل (4) رِقَاب (5) غارِم (6) فِی سَبِيلِ

اللَّهِ (۷) اِبْنِ سَبِيلِ (یعنی مسافر)

(الفتاویٰ الہندیۃ، کتاب الزکوٰۃ، الباب السابع فی المصارف، ج ۱، ص ۱۸۷)

### ان کی تفصیل

**فقیر:** وہ ہے کہ (الف) جس کے پاس کچھ نہ کچھ ہو مگر اتنا نہ ہو کہ نصاب کو پہنچ جائے (ب) یا نصاب کی قدر تو ہو مگر اس کی حاجتِ اَصْلِیَّہ (یعنی ضروریاتِ زندگی) میں مُسْتَعْرِق (گھرا ہوا) ہو۔ مثلاً رہنے کا مکان، خانہ داری کا سامان، سواری کے جانور (یا اسکوٹر یا کار) کاریگروں کے اوزار، پہننے کے کپڑے، خدمت کیلئے لونڈی، غلام، علمی شُغْل رکھنے والے کے لیے اسلامی کتابیں جو اس کی ضرورت سے زائد نہ ہوں (ج) اسی طرح اگر مَدِیُون (مقروض) ہے اور دین (قَرْض) نکالنے کے بعد نصاب باقی نہ رہے تو فقیر ہے اگرچہ اس کے پاس ایک تو کیا کئی نصابیں ہوں۔

(رَدُّ الْمُحْتَارِ ج ۳ ص ۳۳۳، بہار شریعت، ج ۱، مسئلہ نمبر ۲، حصہ ۵ ص ۹۲۴)

**مسکین:** وہ ہے جس کے پاس کچھ نہ ہو یہاں تک کہ کھانے اور بدن چھپانے کیلئے اس کا محتاج ہے کہ لوگوں سے سُوال کرے اور اسے سُوالِ حلال ہے۔ فقیر کو (یعنی جس کے



پاس کم از کم ایک دن کا کھانے کیلئے اور پہننے کیلئے موجود ہے) **بغیر ضرورت و مجبوری سوال حرام ہے۔** (الفتاویٰ الہندیۃ، کتاب الزکوٰۃ، الباب السابع فی المصارف، ج ۱، ص ۱۸۷)

**عامل:** وہ ہے جسے بادشاہ اسلام نے زکوٰۃ اور عشر وصول کرنے کے لئے مقرر کیا ہو۔ (الفتاویٰ الہندیۃ، کتاب الزکوٰۃ، الباب السابع فی المصارف، ج ۱، ص ۱۸۸)

**نوٹ:** صدر الشریعہ بدر الطریقہ مفتی محمد امجد علی اعظمی علیہ رحمۃ اللہ القوی بہار شریعت میں فرماتے ہیں کہ ”عامل اگر چہ غنی ہو اپنے کام کی اجرت لے سکتا ہے اور ہاشمی ہو تو اس کو مال زکوٰۃ میں سے دینا بھی ناجائز اور اسے لینا بھی ناجائز، ہاں اگر کسی اور مند (یعنی ضمن) میں دیں تو لینے میں حرج نہیں۔ (بہار شریعت، ج ۱، مسئلہ نمبر ۶، حصہ ۵، ص ۹۲۵)

**رقاب:** سے مراد مکاتیب ہے۔ مکاتیب اس غلام کو کہتے ہیں جس سے اس کے آقا نے اس کی آزادی کے لئے کچھ قیمت ادا کرنا طے کی ہو، فی زمانہ رقاب موجود نہیں ہیں۔

**غارم:** اس سے مراد مقروض ہے یعنی اس پر اتنا قرض ہو کہ دینے کے بعد زکوٰۃ کا نصاب باقی نہ رہے اگرچہ اس کا بھی دوسروں پر قرض باقی ہو مگر لینے پر قدرت نہ رکھتا

ہو۔ (الدر المختار مع رد المحتار، کتاب الزکوٰۃ، باب المصروف، ج ۳، ص ۳۳۹)

**فِی سَبِيلِ اللّٰهِ:** یعنی راہِ خدا عَزَّوَجَلَّ میں خرچ کرنا۔ اس کی چند صورتیں ہیں:

(۱) کوئی شخص محتاج ہے اور جہاد میں جانا چاہتا ہے مگر اس کے پاس سواری

اور زادِ راہ نہیں ہیں تو اسے مالِ زکوٰۃ دے سکتے ہیں کہ یہ راہِ خدا عَزَّوَجَلَّ میں دینا ہے اگرچہ وہ کمانے پر قادر ہو۔

(۲) کوئی حج کے لئے جانا چاہتا ہے اور اس کے پاس زادِ راہ نہیں ہے تو اسے

بھی زکوٰۃ دے سکتے ہیں لیکن اسے حج کے لئے لوگوں سے سوال کرنا جائز نہیں ہے۔

(۳) طالبِ علم کہ علم دین پڑھتا ہے یا پڑھنا چاہتا ہے اس کو بھی زکوٰۃ دے

سکتے ہیں بلکہ طالبِ علم سوال کر کے بھی مالِ زکوٰۃ لے سکتا ہے جبکہ اُس نے اپنے آپ

کو اسی کام کے لیے فارغ کر رکھا ہو، اگرچہ وہ کمانے پر قدرت رکھتا ہو۔

(۴) اسی طرح ہر نیک کام میں مالِ زکوٰۃ استعمال کرنا بھی فی سبیل اللہ یعنی

راہِ خدا عزّوجلّ میں خرچ کرنا ہے۔ مالِ زکوٰۃ میں دوسرے کو مالک بنا دینا ضروری ہے

بغیر مالک کئے زکوٰۃ ادا نہیں ہو سکتی۔ (الدرالمختار و رد المحتار، کتاب الزکوٰۃ، باب المصروف

ج ۳، ص ۳۳۵، ۳۴۰، بہار شریعت، ج ۱، مسئلہ نمبر ۱، حصہ ۵، ص ۹۲۶، مملخصاً)

ابنِ سبیل: یعنی وہ مسافر جس کے پاس سفر کی حالت میں مال نہ رہا، یہ زکوٰۃ لے سکتا ہے

اگرچہ اس کے گھر میں مال موجود ہو مگر اسی قدر لے کہ اس کی ضرورت پوری ہو جائے،

زیادہ کی اجازت نہیں اور اگر اسے قرض مل سکتا ہو تو بہتر ہے کہ قرض لے لے۔

(الفتاویٰ الہندیہ، کتاب الزکوٰۃ، الباب السابع فی المصارف، ج ۱، ص ۱۸۸)

**نوٹ:** صدر الشریعہ، بدر الطریقہ مفتی محمد امجد علی اعظمی علیہ رحمۃ اللہ القوی فرماتے ہیں:

”جن لوگوں کی نسبت بیان کیا گیا ہے کہ انہیں زکوٰۃ دے سکتے ہیں ان سب کا فقیر ہونا

شرط ہے سوائے عامل کے کہ اس کے لئے فقیر ہونا شرط نہیں اور ابنِ سبیل (یعنی مسافر)

اگر چہ غنی ہو اس وقت فقیر کے حکم میں ہے، باقی کسی کو جو فقیر نہ ہو زکوٰۃ نہیں دے سکتے۔“

(بہار شریعت، ج ۱، مسئلہ نمبر ۲۴، حصہ ۵، ص ۹۳۲)

## مستحق زکوٰۃ کو کیسے پہچانیں؟

جسے ہم زکوٰۃ دینا چاہ رہے ہیں وہ مستحق زکوٰۃ ہے یا نہیں؟ ظاہر ہے کہ اس کی مکمل تحقیق بہت دشوار ہے اس لئے جس کو دینا ہو اس کے متعلق اگر غالب گمان ہو کہ یہ مستحق زکوٰۃ ہے (یعنی ادائیگی کی شرائط پر پورا اترتا ہے) تو دے دے زکوٰۃ ادا ہو جائے گی اور اگر گمان غالب نہ ہوتا ہو تو نہ دے۔ (فتاویٰ امجدیہ، ج ۱، ص ۳۷۴)

## زکوٰۃ دینے کے بعد پتہ چلا زکوٰۃ لینے والا مستحق زکوٰۃ نہیں تو؟

اگر غالب گمان کے بعد زکوٰۃ دی تھی کہ مستحق ہے مگر بعد میں معلوم ہوا کہ وہ غنی تھا یا اُس کے والدین میں کوئی تھا یا اپنی اولاد تھی یا شوہر تھا یا زوجہ تھی یا ہاشمی یا ہاشمی کا غلام تھا یا زمی (کافر) تھا، زکوٰۃ ادا ہو گئی اور اگر یہ معلوم ہوا کہ اُس کا غلام تھا یا حُر بنی (کافر) تھا تو ادا نہ ہوئی۔ اور اگر بغیر سوچے سمجھے زکوٰۃ دی پھر معلوم ہوا کہ وہ زکوٰۃ کا مستحق نہیں تھا تو زکوٰۃ ادا نہ ہوئی۔ (الفتاویٰ الہندیہ، کتاب الزکوٰۃ، الباب السابع فی

المصارف، ج ۱، ص ۱۹۰، بہار شریعت ج ۱، حصہ ۵، ص ۹۳۲)

## کیا مدارس کے سفیر بھی عامل ہیں؟

عامل مقرر کرنے کا اختیار شرعی قاضی کے پاس ہے اگر وہ نہ ہو تو شہر کے سب سے بڑے عالم کے پاس جس کی طرف مسلمان اپنے دینی معاملات میں رجوع کرتے ہوں۔ لہذا، اگر مدارس کے سفیر مذکورہ عالم کے مقرر کئے ہوئے ہوں تو عامل کہلائیں گے ورنہ نہیں۔ (فتاویٰ فقیہ ملت، ج ۱، ص ۳۲۳، ۳۲۷)

## کن کو زکوٰۃ نہیں دے سکتے؟

ان مسلمانوں کو زکوٰۃ نہیں دے سکتے اگرچہ شرعی فقیر ہوں:

(۱) بنو ہاشم (یعنی ساداتِ کرام) چاہے دینے والا ہاشمی ہو یا غیر ہاشمی

(۲) اپنی اصل (یعنی جن کی اولاد میں سے زکوٰۃ دینے والا ہو) جیسے ماں، باپ،

دادا، دادی، نانا، نانی وغیرہ

(۳) اپنی فروغ (یعنی جو اس کی اولاد میں سے ہوں) جیسے بیٹا، بیٹی، پوتا، پوتی،

نواسا، نواسی وغیرہ

(۴) میاں بیوی ایک دوسرے کو زکوٰۃ نہیں دے سکتے

(۵) غنی کے نابالغ بچے (کیونکہ وہ اپنے باپ کی وجہ سے غنی شمار ہوتے ہیں۔)

(الدر المختار و رد المحتار، کتاب الزکوٰۃ، باب المصروف، ج ۳، ص ۳۴۴، ۳۴۹، ۳۵۰، فتاویٰ رضویہ، ج ۱۰، ص ۱۰۹)

## کن رشتہ داروں کو زکوٰۃ دے سکتے ہیں؟

ان رشتہ داروں کو زکوٰۃ دے سکتے ہیں جبکہ زکوٰۃ کے مستحق ہوں:

﴿ 1 ﴾ بہن ﴿ 2 ﴾ بھائی ﴿ 3 ﴾ چچا ﴿ 4 ﴾ پھوپھی ﴿ 5 ﴾ خالہ

﴿ 6 ﴾ ماموں ﴿ 7 ﴾ بہو ﴿ 8 ﴾ داماد ﴿ 9 ﴾ سوتیلے باپ ﴿ 10 ﴾ سوتیلی ماں

﴿ 11 ﴾ شوہر کی طرف سے سوتیلی اولاد ﴿ 12 ﴾ بیوی کی طرف سے سوتیلی اولاد۔

(ماخوذ از فتاویٰ رضویہ مُخَرَّجہ ج ۱۰، ص ۱۱۰)

## کن غلاموں کو زکوٰۃ نہیں دے سکتے؟

مملوک شرعی (یعنی شرعی غلام) کا وجود فی زمانہ مفقود ہے، بہر حال ان

غلاموں کو زکوٰۃ نہیں دے سکتے: ﴿1﴾ ہاشمی کا غلام، اگرچہ ”مکاتب“ ہو ﴿2﴾ ہاشمی کا آزاد کردہ غلام ﴿3﴾ غنی کا غلام ”غیر مکاتب“ ﴿4﴾ بیوی کا غلام اگرچہ ”مکاتب“ ہو ﴿5﴾ شوہر کا غلام اگرچہ ”مکاتب“ ہو ﴿6﴾ اپنی اصل کا غلام اگرچہ ”مکاتب“ ہو ﴿7﴾ اپنی فروغ کا غلام اگرچہ ”مکاتب“ ہو ﴿8﴾ اپنا غلام اگرچہ ”مکاتب“ ہو۔

(ماخوذ از فتاویٰ رضویہ، مؤخر ج ۱۰، ص ۱۰۹)

## کن غلاموں کو زکوٰۃ دے سکتے ہیں؟

ان غلاموں کو زکوٰۃ دے سکتے ہیں جبکہ زکوٰۃ کے مستحق ہوں: ﴿1﴾ غیر

ہاشمی کا آزاد کردہ غلام ﴿2﴾ اگرچہ خود اپنا ہی ہو ﴿3﴾ اپنے اور اپنے اُصول (ماں، باپ، دادا، دادی، نانا، نانی) اور اپنے فروع (بیٹا، بیٹی، پوتا، پوتی، نواسا، نوسی) اور شوہر اور بیوی اور ”ہاشمی“ کے علاوہ کسی غنی کا ”مکاتب“ غلام۔ (ماخوذ از فتاویٰ رضویہ، ج ۱۰، ص ۱۱۰)

## مُطْلَقَہ بیوی کو زکوٰۃ دینا

اگر شوہر اپنی بیوی کو طلاق دے چکا ہو اور عورت عدت میں ہو تو نہیں دے

سکتا اور اگر عدت گزار چکی ہو تو دے سکتا ہے۔ (الدر المختار، کتاب الزکوٰۃ، باب المصرف

ج ۳، ص ۳۴۵ و بہارِ شریعت، ج ۱، مسئلہ نمبر ۲۶، حصہ ۵، ص ۹۲۸)

## غنی کی بیوی یا باپ کو زکوٰۃ دینا

غنی کی بیوی کو زکوٰۃ دے سکتے ہیں جب کہ مالکِ نصاب نہ ہو۔ یو ہیں غنی

کے باپ کو دے سکتے ہیں جبکہ فقیر ہے۔

(الفتاویٰ الہندیہ، کتاب الزکوٰۃ، الباب السابع فی المصارف، ج ۱، ص ۱۸۹)

## غنی ماں کے نابالغ بچے

غنی ماں کے نابالغ بچوں کو زکوٰۃ دے سکتے ہیں جبکہ ان کا باپ فوت ہو چکا ہو کیونکہ بچہ غنی باپ کی طرف سے غنی شمار ہوتا ہے ماں کی طرف سے نہیں۔

(الدر المختار و رد المحتار، کتاب الزکوٰۃ، مطلب فی حوائج الاصلیہ، ج ۳، ص ۴۹، ۳۴)

## جس عورت کا مہرا بھی شوہر پر باقی ہو

جس عورت کا مہرا اس کے شوہر پر دین ہے، اگرچہ وہ بقدر نصاب ہو اگرچہ شوہر مالدار ہو ادا کرنے پر قادر ہو، اُسے زکوٰۃ دے سکتے ہیں۔

(الجوهرة النيرة، کتاب الزکاۃ، باب من يجوز دفع الصدقة اليه ومن لا يجوز، ص ۱۶۷)

## کافر کو زکوٰۃ دینا

کافر کو زکوٰۃ دینے سے زکوٰۃ ادا نہیں ہوگی۔

(ماخوذ از فتاویٰ رضویہ مُخَرَّجہ ج ۱۰، ص ۲۹۰)

## بد مذہب کو زکوٰۃ دینا

بد مذہب کو زکوٰۃ دینا حرام ہے اور ان کو دینے سے زکوٰۃ ادا بھی نہیں ہوگی۔

(فتاویٰ رضویہ مُخَرَّجہ ج ۱۰، ص ۲۹۰)

## طالب علم کو زکوٰۃ دینا

ایسے طلبہ جو صاحبِ نصاب نہ ہوں انہیں زکوٰۃ دی جاسکتی ہے، بلکہ انہیں

دینا افضل ہے جبکہ وہ علم دین بطور دین پڑھتے ہوں۔ (فتاویٰ رضویہ مُخَرَّجہ ج ۱۰، ص ۲۵۳)

## امام مسجد کو زکوٰۃ دینا

اگر مسجد کے امام صاحب شرعاً فقیر نہ ہوں یا سید صاحب ہوں تو انہیں زکوٰۃ نہیں دی جاسکتی اور اگر وہ شرعی فقیر ہوں اور سید صاحب نہ ہوں تو دی جاسکتی ہے بلکہ اگر وہ عالم بھی ہوں تو انہی کو دینا افضل ہے۔ مگر عالم کو دیتے وقت اس بات کا لحاظ رکھا جائے کہ ان کا احترام پیش نظر ہو اور دینے والا ادب کے ساتھ دے جیسے چھوٹے، بڑوں کو، کوئی چیز نذر کرتے ہیں اور معاذ اللہ عَزَّوَجَلَّ اگر عالم دین کو زکوٰۃ دیتے وقت دل میں حقارت آئی تو باعثِ ہلاکت ہے۔ (ماخوذ از بہارِ شریعت، ج ۱، حصہ ۵، ص ۹۲۳)

فتاویٰ عالمگیری میں ہے: ”فقیر عالم پر صدقہ کرنا جاہل فقیر پر صدقہ کرنے سے افضل ہے۔“ (الفتاویٰ الہندیۃ، کتاب الزکوٰۃ، الباب السابع فی المصارف، ج ۱، ص ۱۸۷)

## زکوٰۃ کی رقم سے امام مسجد کو تنخواہ دینا

زکوٰۃ کی رقم سے امام مسجد کو تنخواہ نہیں دے سکتے کیونکہ تنخواہ معاوضہ عمل ہے اور زکوٰۃ خالصاً اللہ تعالیٰ کے لئے ہے۔ اگر دیگر اسباب میسر نہ ہوں تو حیلہ شرعی کے بعد دے سکتے ہیں۔ (ماخوذ از فتاویٰ امجدیہ، ج ۱، ص ۳۷۶)

## ماں ہاشمی ہو اور باپ غیر ہاشمی تو؟

کسی کی والدہ ہاشمی بلکہ سیدانی ہو اور باپ ہاشمی نہ ہو تو وہ ہاشمی نہیں کہ شرع میں نسب باپ سے ہے، لہذا ایسے شخص کو زکوٰۃ دے سکتے ہیں اگر کوئی دوسرا مانع نہ ہو۔ (بہارِ شریعت، ج ۱، حصہ ۵، مسئلہ ۴۱، ص ۹۳۱)

## ساداتِ کرام کو زکوٰۃ نہ دینے کی وجہ

ساداتِ کرام اور دیگر بنو ہاشم کو زکوٰۃ اس لئے نہیں دے سکتے کہ ساداتِ کرام اور دیگر بنو ہاشم پر زکوٰۃ حرامِ قطعی ہے جس پر چاروں مذاہب (یعنی حنفی، شافعی، جنابی، مالکی) کے ائمہ کرام کا اجماع ہے۔ فتاویٰ رضویہ میں ہے: ”باتفاقِ ائمہ اربعہ بنو ہاشم اور بنو عبدالمطلب پر صدقہ فرضیہ حرام ہے۔“ (فتاویٰ رضویہ، مؤخر ج ۱۰، ص ۹۹)

## بنو ہاشم کون ہیں؟

بنو ہاشم اور بنو عبدالمطلب سے مراد پانچ خاندان ہیں، آل علی، آل عباس، آل جعفر، آل عقیل، آل حارث بن عبدالمطلب۔ ان کے علاوہ جنھوں نے نبی صلی اللہ تعالیٰ علیہ والہ وسلم کی اعانت نہ کی، مثلاً ابولہب کہ اگرچہ یہ کافر بھی حضرت عبدالمطلب کا بیٹا تھا، مگر اس کی اولادیں بنی ہاشم میں شمار نہ ہوں گی۔ (الفتاویٰ الہندیہ، کتاب الزکوٰۃ، الباب السابع فی المصارف، ج ۱، ص ۱۸۹ و بہار شریعت، ج ۱، حصہ ۵، مسئلہ ۳۹ ص ۹۳۱)

## بنو ہاشم کو زکوٰۃ نہ دینے کی حکمت

اللہ عَزَّوَجَلَّ کے محبوب، دانائے رُغُیوب، مُنْتَزَعُ عِنِّ الْعُیُوبِ صَلَّى اللہُ تَعَالَى عَلَیْہِ وَاٰلِہٖ وَسَلَّمَ کا فرمانِ عظمت نشان ہے ”یہ صدقات لوگوں کے میل ہیں، نہ یہ محمد (صلی اللہ تعالیٰ علیہ والہ وسلم) کو حلال ہیں اور نہ محمد (صلی اللہ تعالیٰ علیہ والہ وسلم) کی آل کو۔“

(صحیح مسلم، کتاب الزکوٰۃ، باب ترک استعمال... الخ، الحدیث ۱۰۷۲، ص ۵۴۰)

حکیمِ الْأُمَّتِ حضرت مفتی احمد یار خان علیہ رحمۃ الختان اس حدیث کے تحت

فرماتے ہیں: ”یہ حدیث ایسی واضح اور صاف ہے جس میں کوئی تاویل نہیں ہو سکتی یعنی



مجھے اور میری اولاد کو زکوٰۃ لینا اس لئے حرام ہے کہ یہ مال کامیل ہے، لوگ ہمارے میل سے ستھرے ہوں ہم کسی کامیل کیوں لیں۔“ (مراۃ المناجیح، ج ۳، ص ۴۶)

## سادات کی امداد کی صورت

اولاً تو مالداروں کو چاہئے کہ اپنے مال سے بطورِ ہدیہ ان حضراتِ عالیہ کی خدمت اپنی جیب سے کریں اور وہ وقت یاد کریں کہ جب ان ساداتِ کرام کے جدِ اکرم صلی اللہ تعالیٰ علیہ والہ وسلم کے سوانحِ ظاہری آنکھوں کو بھی کوئی بجا و ماوانہ ملے گا۔ وہ مال جو انہی کی بارگاہ سے عطا ہوا اور عنقریب چھوڑ کر زیرِ زمین جانے والے ہیں اگر ان کی خوشنودی کے لئے ان کی مبارک اولاد پر خرچ ہو جائے تو اس سے بڑھ کر کیا سعادت ہوگی۔ اور اگر کسی علاقے میں ایسی ترکیب نہ بن سکے تو کسی مستحق زکوٰۃ کو مالِ زکوٰۃ کا مالک بنا کر مال اس کے قبضہ میں دے دیں پھر اسے اس سید صاحب کی خدمت میں پیش کرنے کا مشورہ دیں۔ (فتاویٰ امجدیہ، ج ۱، ص ۳۹۰، ملخصاً)

## گدا گروں کو زکوٰۃ دینا

گدا اگر تین قسم کے ہوتے ہیں:

(۱) غنی مالدار: انہیں سوال کرنا حرام اور ان کو دینا بھی حرام، انہیں دینے سے زکوٰۃ ادا نہیں ہوگی کہ مستحق زکوٰۃ نہیں ہیں۔

(۲) وہ فقیر جو تندرست اور کمانے پر قادر ہو: یہ لوگ بقدر حاجت کمانے پر قادر ہونے کے باوجود مفت کی روٹیاں توڑنے اور اس کے لئے بھیک مانگنے کے عادی ہوتے ہیں۔

ایسے پیشہ وروں کو سوال کرنا حرام ہے اور جو کچھ ان کو ملے ان کے حق میں مالِ خبیث ہے

جسے مالک کو لوٹانا یا صدقہ کر دینا واجب ہوتا ہے۔ لیکن اگر ان کو کسی نے زکوٰۃ دے دی تو ادا ہو جائے گی کیونکہ یہ شرعی فقیر ہوتے ہیں جبکہ کوئی اور مانع زکوٰۃ نہ ہو۔

(۳) کمانے سے عاجز فقیر: یہ لوگ یا تو کمانے کی قدرت نہیں رکھتے یا پھر حاجت کے بقدر کما نہیں سکتے، انہیں بقدر ضرورت سوال حلال ہے اور جو کچھ ان کو ملے ان کے لئے حلال ہے، انہیں زکوٰۃ دی تو ادا ہو جائے گی۔

(ماخوذ از فتاویٰ رضویہ مُخَوَّرَ جہ ج ۱۰، ص ۲۵۳)

### مدرسہ یا جامعہ میں زکوٰۃ دینا

اگر مدرسہ یا جامعہ اہل حق کا ہے بد مذہبوں کا نہیں تو اس میں مالی زکوٰۃ اس شرط پر دیا جاسکتا ہے کہ مُہْتَمِم (ناظم) اس مال کو جدار کھے اور محض تملیک فقیر میں صرف کرے مثلاً طلبہ کو بطور امداد جو وظیفہ دیا جاتا ہے اس میں دے یا کتابیں یا کپڑے خرید کر طلبہ کو ان کا مالک بنا دے یا بیمار ہونے کی صورت میں دوائی خرید کر انہیں اس کا مالک بنا دے۔ مدرسین یا دیگر عملے کی تنخواہ اس مال سے نہیں دی جاسکتی کیونکہ تنخواہ معاوضہ عمل ہے اور زکوٰۃ خالصاً اللہ تعالیٰ کے لئے ہے، اور نہ ہی تعمیرات وغیرہ میں استعمال کی جاسکتی ہے اور نہ ہی طلبہ کے لئے پکائے گئے کھانے میں استعمال ہو سکتی ہے کیونکہ یہ کھانا انہیں بطور اباحت کھلایا جاتا ہے مالک نہیں بنایا جاتا ہے لیکن اگر کھانا دے کر انہیں مالک بنا دیا جائے تو دُرُست ہے۔ ہاں! اگر زکوٰۃ کاروبار یا بیعت زکوٰۃ کسی مصرف زکوٰۃ کو دے کر اسے اس کا مالک بنا دیں پھر وہ اپنی طرف سے مدرسہ یا جامعہ کو دے دے تو اب یہ رقم تنخواہ مدرسین اور تعمیرات وغیرہ میں استعمال ہو سکتی ہے۔ (ماخوذ از فتاویٰ رضویہ مُخَوَّرَ جہ ج ۱۰، ص ۲۵۴)

## زکوٰۃ کے بارے میں بتادیتے

بہت سے اسلامی بھائی مالِ زکوٰۃ مدارس و جامعات میں بھیج دیتے ہیں ان کو چاہیے کہ مدرسہ کے مُتَوَلّی کو اطلاع دیں کہ یہ مالِ زکوٰۃ ہے تاکہ متَوَلّی اس مال کو جُدا رکھے اور مال میں نہ ملائے اور غریب طلبہ پر صرف کرے، کسی کام کی اُجرت میں نہ دے ورنہ زکوٰۃ ادا نہ ہوگی۔

## ایک ہی شخص کو ساری زکوٰۃ دے دینا

زکوٰۃ دینے والے کو اختیار ہوتا ہے کہ چاہے تو مالِ زکوٰۃ تمام مصارفِ زکوٰۃ میں تھوڑا تھوڑا تقسیم کر دے اور اگر چاہے تو کسی ایک کو ہی دے دے۔ اگر بطورِ زکوٰۃ دیا جانے والا مال بقدرِ نصاب نہ ہو تو ایک ہی شخص کو دے دینا افضل ہے اور اگر بقدرِ نصاب ہو تو ایک ہی شخص کو دے دینا مکروہ ہے لیکن زکوٰۃ بہر حال ادا ہو جائے گی۔ ایک شخص کو بقدرِ نصاب دینا مکروہ اُس وقت ہے کہ وہ فقیر مدیون نہ ہو اور مدیون ہو تو اتنا دے دینا کہ دین نکال کر کچھ نہ بچے یا نصاب سے کم بچے مکروہ نہیں۔ یونہی اگر وہ فقیر بال بچوں والا ہے کہ اگرچہ نصاب یا زیادہ ہے، مگر اہل و عیال پر تقسیم کریں تو سب کو نصاب سے کم ملتا ہے تو اس صورت میں بھی حرج نہیں۔

(الفتاویٰ الہندیہ، کتاب الزکوٰۃ، الباب السابع فی المصارف، ج ۱، ص ۱۸۸، ملخصاً)

## ایک شخص کو کتنی زکوٰۃ دینا مستحب ہے

مستحب یہ ہے کہ ایک شخص کو اتنا دیں کہ اُس دن اُسے سوال کی حاجت نہ پڑے اور یہ اُس فقیر کی حالت کے اعتبار سے مختلف ہے، اُس کے کھانے بال بچوں کی

کثرت اور دیگر امور کا لحاظ کر کے دے۔ (الدرالمختار و ردالمحتار، کتاب الزکاۃ، باب

المصرف، مطلب فی حوائج الأصلية، ج ۳، ص ۳۵۸)

## کس کو زکوٰۃ دینا افضل ہے؟

اگر بہن بھائی غریب ہوں تو پہلے ان کا حق ہے، پھر ان کی اولاد کا پھر چچا اور پھوپھیوں کا، پھر ان کی اولاد کا، پھر ماموں اور خالوں کا، پھر ان کی اولاد کا، پھر ذوی الأرحام (دہ رشتہ دار جو ماں، بہن، بیوی یا لڑکیوں کی طرف سے منسوب ہوں) کا، پھر پڑوسیوں کا، پھر اپنے اہل پیشہ کا، پھر اہل شہر کا (یعنی جہاں اس کا مال ہو)۔

(الفتاویٰ الہندیہ، کتاب الزکوٰۃ، الباب السابع فی المصارف، ص ۹۰)

## سید کسے زکوٰۃ دے؟

زکوٰۃ قریبی رشتہ دار کو دینا افضل ہے مگر سید کس کو دے کیونکہ اس کا قریبی رشتہ دار بھی تو سید ہوگا؟ اس کا جواب دیتے ہوئے اعلیٰ حضرت امام احمد رضا خان علیہ رحمۃ الرحمن لکھتے ہیں: بے شک زکوٰۃ اور دیگر صدقات اپنے قریبی رشتہ داروں کو دینا افضل ہے اور اس میں دو گنا اجر ہے لیکن یہ اسی صورت میں ہے کہ وہ صدقہ قریبی رشتہ داروں کو دینا جائز بھی ہو۔ (فتاویٰ رضویہ، مَحْرَج، ج ۱۰، ص ۲۸۷)

## کیا بہت ساری کتابوں کا مالک زکوٰۃ لے سکتا ہے؟

اگر کسی کے پاس بہت ساری کتابیں ہوں اور وہ کتابیں اس کی حاجتِ اصلیہ میں سے ہیں تو لے سکتا ہے اگر چلا کھوں کی ہوں اور اگر حاجتِ اصلیہ میں سے نہیں ہیں تو بقدر نصاب ہونے کی صورت میں نہیں لے سکتا۔ اس میں تفصیل یہ ہے کہ

☆ فقہ، تفسیر اور حدیث کی کتابیں اہل علم (یعنی جسے پڑھنے، پڑھانے یا تصحیح کے لئے ان کتابوں کی ضرورت ہو) کے لئے حاجتِ اصلیہ میں سے ہیں اور دوسروں کے لئے حاجتِ اصلیہ میں سے نہیں۔ اگر ایک کتاب کے ایک سے زائد نسخے ہوں تو وہ اہل علم کے لئے بھی حاجتِ اصلیہ میں سے نہیں ہیں۔

☆ کفار اور بد مذہبوں کے رد اور اہل سنت کی تائید میں لکھی گئیں اور فرضِ علوم پر مشتمل کتابیں، عالم اور غیر عالم دونوں کی حاجتِ اصلیہ میں سے ہیں۔

☆ عالم اگر بد مذہبوں کی کتابیں ان کے رد کے لئے رکھے تو یہ اس کی حاجتِ اصلیہ میں سے ہیں۔ غیر عالم کو تو ان کا دیکھنا ہی جائز نہیں۔

☆ قرآن مجید غیر حافظ کے لئے حاجتِ اصلیہ میں سے ہے حافظِ قرآن کے لئے نہیں۔ (جبکہ اس کا حفظِ قرآن مضبوط ہو)

☆ طب کی کتابیں طبیب کے لئے حاجتِ اصلیہ میں سے ہیں جبکہ ان کو مطالعہ میں رکھے یا دیکھنے کی ضرورت پڑتی ہو۔

(الدر المختار و رد المحتار، کتاب الزکوٰۃ، مطلب فی ثمن المبیع و فاء، ج ۳، ص ۲۱۷، بہارِ

شریعت، ج ۱ حصہ ۵، ص ۸۸۲)

## عنی کا زکوٰۃ لینا

حضورِ پاک، صاحبِ لولاک، سیاحِ افلاک صلی اللہ تعالیٰ علیہ والہ وسلم نے فرمایا: ”زکوٰۃ کسی مال میں نہ ملے گی مگر اسے ہلاک کر دے گی۔“ امام احمد رحمۃ اللہ علیہ نے اس حدیث کے معنی یہ کئے کہ مالدار شخص زکوٰۃ لے لے تو یہ اس کے (بقیہ) مال کو ہلاک کر دے

گی۔

(الترغیب والترہیب، کتاب الصدقات، باب الترهیب من منع الزکوٰۃ، الحدیث ۱۸، ج ۱، ۳۰۹، ۱)

زکوٰۃ تو فقیروں کے لئے ہوتی ہے، غنی کو زکوٰۃ لینا حرام ہے اور جہنم میں لے جانے والا کام ہے۔ ایسے شخص کو اس مال حرام کے سبب قبر وحشر اور میزان کی پریشانیوں اور عذاباتِ جہنم کا سامنا کرنا پڑے گا۔ (فتاویٰ رضویہ، مَحْرَج، ج ۱۰، ص ۲۶۱ ملخصاً)

## جس کے پاس چھ تو لے سونا ہو!

جس کے پاس چھ تو لے یا ساڑھے باون تولہ چاندی کی قیمت کے برابر سونا ہو اگرچہ اس پر زکوٰۃ فرض نہیں ہوتی کہ سونے کی نصاب ساڑھے سات تولے ہے مگر ایسا شخص زکوٰۃ لے نہیں سکتا۔ (ماخوذ از بہارِ شریعت، ج ۱، حصہ ۵، مسئلہ ۲۷ ص ۹۲۹)

## حاجتِ اصلیہ سے زائد سامان ہو تو؟

جس کے پاس ضرورت کے سوا ایسا سامان ہے جو مالِ نامی نہ ہو اور نہ ہی تجارت کے لیے، اور وہ ساڑھے باون تولہ چاندی کی قیمت کے برابر ہے تو اسے زکوٰۃ نہیں دے سکتے اگرچہ خود اس پر زکوٰۃ واجب نہیں۔

(ماخوذ از بہارِ شریعت، ج ۱، حصہ ۵، مسئلہ ۲۷ ص ۹۲۹)

## جس کے پاس بہت سا جہیز ہو!

عورت کو ماں باپ کے یہاں سے جو جہیز ملتا ہے اس کی مالک عورت ہی ہے، اس میں 2 طرح کی چیزیں ہوتی ہیں ایک: حاجت کی جیسے خانہ داری کے سامان، پہننے کے کپڑے، استعمال کے برتن اس قسم کی چیزیں کتنی ہی قیمت کی ہوں ان

کی وجہ سے عورت غنی نہیں، دوسری: وہ چیزیں جو حاجتِ اصلیہ سے زائد ہیں زینت کے لیے دی جاتی ہیں جیسے زیور اور حاجت کے علاوہ اسباب اور برتن اور آنے جانے کے بیش قیمت بھاری جوڑے، ان چیزوں کی قیمت اگر بقدر نصاب ہے عورت غنی ہے زکوٰۃ نہیں لے سکتی۔

(ردالمحتار، کتاب الزکاۃ، باب المصروف، مطلب فی جہاز المرأة هل تصیر بہ غنیۃ، ج ۳، ص ۳۴۷)

## جس کے پاس موتی جواہر ہوں!

موتی وغیرہ جواہر جس کے پاس ہوں اور تجارت کے لیے نہ ہوں تو ان کی زکوٰۃ واجب نہیں، مگر جب نصاب کی قیمت کے ہوں تو زکوٰۃ لے نہیں سکتا۔

(ماخوذ از بہار شریعت، ج ۱، حصہ ۵، مسئلہ ۳۷ ص ۹۳۰)

## جس کے پاس سردیوں کے بیش قیمت کپڑے ہوں!

سردیوں کے کپڑے جن کی گرمیوں میں حاجت نہیں پڑتی حاجتِ اصلیہ میں ہیں، وہ کپڑے اگرچہ بیش قیمت ہوں زکوٰۃ لے سکتا ہے۔

(ماخوذ از بہار شریعت، ج ۱، حصہ ۵، مسئلہ ۳۵ ص ۹۳۰)

## جس کے پاس بہت بڑا مکان ہو!

جس کے پاس رہنے کا مکان حاجت سے زیادہ ہو یعنی پورے مکان میں اس کی سکونت (یعنی رہائش) نہیں یہ شخص زکوٰۃ لے سکتا ہے۔

(ردالمحتار، کتاب الزکاۃ، باب المصروف، ج ۳، ص ۳۴۷)

## جس کے مکان میں باغ ہو!

جس کے مکان میں نصاب کی قیمت کا باغ ہو اور باغ کے اندر ضروریات  
مکان باورچی خانہ، غسل خانہ وغیرہ نہیں تو اسے زکوٰۃ لینا جائز نہیں۔

(الفتاویٰ الہندیۃ، کتاب الزکاۃ، الباب السابع فی المصارف، ج ۱، ص ۱۸۹)

## کیا مالدار کے لئے صدقہ لینا جائز ہے؟

صدقہ 2 قسم کا ہوتا ہے، صدقہ واجبہ اور نافلہ۔ صدقہ واجبہ مالدار کو لینا  
حرام اور اس کو دینا بھی حرام ہے اور اس کو دینے سے زکوٰۃ بھی ادا نہ ہوگی۔ رہا صدقہ  
نافلہ تو اس کے لئے مالدار کو مانگ کر لینا حرام اور بغیر مانگے ملے تو مناسب نہیں جبکہ  
دینے والا مالدار جان کر دے اور اگر محتاج سمجھ کر دے تو لینا حرام اور اگر لینے کے لئے  
اپنے آپ کو محتاج ظاہر کیا تو دوسرا حرام۔ ہاں وہ صدقاتِ نافلہ کہ عام مخلوق کے لئے  
ہوتے ہیں اور ان کو لینے میں کوئی ذلت نہ ہو تو وہ غنی کو لینا بھی جائز ہے جیسے، سبیل کا  
پانی، نیاز کی شیرینی وغیرہ۔ (فتاویٰ رضویہ منخرجہ، ج ۱۰، ص ۲۶۱)

## غیر مستحق نے زکوٰۃ لے لی تو؟

غیر مستحق نے زکوٰۃ لے لی، بعد میں پشیمانی ہوئی تو اگر دینے والے نے  
غور و فکر کے بعد زکوٰۃ دی تھی اور اسے اس کے مستحق نہ ہونے کا معلوم نہیں تھا تو زکوٰۃ  
بہر حال ادا ہوگی لیکن اس کو لینا حرام تھا کیونکہ یہ زکوٰۃ کا مستحق نہیں تھا۔ غیر مستحق مال  
پر حاصل ہونے والی ملکیت ”ملکِ خبیث“ کہلاتی ہے اور اس کا حکم یہ ہے کہ اتنا مال  
صدقہ کر دیا جائے۔



## زکوٰۃ کی ادائیگی

### زکوٰۃ کی ادائیگی کی شرائط

زکوٰۃ کی ادائیگی درست ہونے کی 2 شرائط ہیں (۱) نیت اور (۲) مستحق

زکوٰۃ کو اس کا مالک بنا دینا۔ **الاشباہ والنظائر** میں ہے: ”زکوٰۃ کی ادائیگی نیت کے بغیر

درست نہیں ہے۔“ (الاشباہ والنظائر، القاعدة الاولى، ما تكون النية الى آخره، ص ۱۹)

نیت کے یہ معنی ہیں کہ اگر پوچھا جائے تو بلا تاثر ملتا ہے کہ زکوٰۃ ہے۔

### زکوٰۃ دیتے وقت نیت کرنا بھول گیا تو؟

اگر زکوٰۃ میں وہ مال دیا جو پہلے ہی سے زکوٰۃ کی نیت سے الگ کر رکھا تھا تو

زکوٰۃ ادا ہوگئی اگرچہ دیتے وقت زکوٰۃ کا خیال نہ آیا ہو اور اگر ایسا نہیں ہے تو جب تک

محتاج کے پاس موجود ہے دینے والا نیت زکوٰۃ کر سکتا ہے، اور اگر اس کے پاس بھی

نہیں ہے تو اب نیت نہیں کر سکتا، دیا گیا مال صدقہ نفل ہوگا۔ درمختار میں ہے: ”ادائیگی

زکوٰۃ کے صحیح ہونے کے لئے وقت ادا نیت کا متصل (یعنی ماہوا) ہونا ضروری ہے، خواہ

یہ اتصال (یعنی متصل ہونا) حکمی ہو مثلاً کسی نے بلا نیت زکوٰۃ ادا کر دی اور ابھی مال فقیر کے

قبضہ میں ہو تو نیت کر لی یا کھل یا بعض مال برائے زکوٰۃ جدا کرتے وقت نیت کر لی،“

(الدر المختار، کتاب الزکوٰۃ، ج ۳، ص ۲۲۲، ۲۲۴)

### زکوٰۃ کے الفاظ

زکوٰۃ ادا کرتے وقت زکوٰۃ کے الفاظ بولنا ضروری نہیں فقط دل میں نیت

ہونا کافی ہے چاہے زبان سے کچھ اور کہے۔ فتاویٰ شامی میں ہے: ”نام لینے کا کوئی اعتبار نہیں، اگر کسی نے زکوٰۃ کو ہبہ، تحفہ یا قرض کہہ دیا تب بھی صحیح ترین قول کے مطابق اس کی زکوٰۃ ادا ہو جائے گی۔“

(ردالمحتار، کتاب الزکوٰۃ، مطلب فی ثمن المبیع، ج ۳، ص ۲۲۲)

## زکوٰۃ کی ادائیگی میں تاخیر کرنا

زکوٰۃ فرض ہو جانے کے بعد فوراً ادا کرنا واجب ہے اور اس کی ادائیگی میں بلا عذر شرعی تاخیر کرنا گناہ ہے۔

(الفتاویٰ الہندیۃ، کتاب الزکوٰۃ، فصل فی مال التجارۃ، الباب الاول، ص ۱۷۰)

## زکوٰۃ یک مشتت دیں یا تھوڑی تھوڑی؟

اگر زکوٰۃ سال مکمل ہونے سے قبل پیشگی ادا کرنی ہو تو چاہے تھوڑی تھوڑی کر کے دیں یا ایک ساتھ دونوں طرح سے دُرُست ہے۔ اور اگر سال گزرنے پر زکوٰۃ فرض ہو چکی ہو تو فوراً ادا کرنا واجب ہے تاخیر پر گنہگار ہوگا، لہذا اب یک مشتت دینا ضروری ہے۔ (ماخوذ فتاویٰ رضویہ مُخَرَّجہ، ج ۱۰، ص ۷۵)

## زکوٰۃ یک مشتت دیجئے

سال مکمل ہو جانے کے بعد ایک ساتھ زکوٰۃ دے دیجئے کیونکہ بتدریج یعنی تھوڑی تھوڑی کر کے دینے میں گناہ لازم آنے کے علاوہ دیگر آفتیں بھی ممکن ہیں۔ مثلاً ہو سکتا ہے کہ ایسا شخص زکوٰۃ نہ دینے کا وبال اپنی گردن پر لئے دنیا سے رخصت ہو جائے یا پھر اس کے پاس زکوٰۃ ادا کرنے کے لئے مال ہی نہ رہے اور یہ بھی ممکن

ہے کہ آج ادائیگی کا جو پختہ ارادہ ہے کل نہ رہے کیونکہ شیطان انسان میں خون کی طرح گردش کرتا ہے۔

## نیت میں فرق آجاتا

حضرت سیدنا امام محمد باقر رحمۃ اللہ تعالیٰ علیہ نے ایک قبائے نفیس بنوائی۔ طہارت خانے میں تشریف لے گئے، وہاں خیال آیا کہ اسے راہِ خدا میں دیکھئے۔ فوراً خادم کو آواز دی، قریب دیوار حاضر ہوا۔ حضور نے قبائے معلیٰ اتار کر دی کہ فلاں محتاج کو دے آؤ۔ جب باہر رونق افروز ہوئے تو خادم نے عرض کی: ”اس درجہ تَعَجُّیل (یعنی جلدی) کی وجہ کیا تھی؟“ فرمایا: ”کیا معلوم تھا باہر آتے آتے نیت میں فرق آجاتا۔“ (فتاویٰ رضویہ، ج ۱۰ ص ۸۲) سبحان اللہ! یہ اُن کی احتیاط ہے جو اہل تقویٰ کی آغوش میں پلے اور طہارت و پاکیزگی کے دریا میں نہائے ڈھلے ہیں۔ اللہ تعالیٰ ہمیں ان کے نقشِ قدم پر چلنے کی توفیق عطا فرمائے۔ آمین بجاہ النبی الکریم صلی اللہ تعالیٰ علیہ وآلہ وسلم

## کیا زکوٰۃ الگ کر لینے سے بری الذمہ ہو جائے گا؟

زکوٰۃ محض جدا کرنے سے ذمہ داری پوری نہ ہوگی بلکہ فقراء تک پہنچانے

سے ہوگی۔ (الدرالمختار، کتاب الزکوٰۃ، ج ۳، ص ۲۲۲، ۲۲۴)

## رمضان المبارک میں زکوٰۃ دینا

جب سال پورا ہو جائے تو فوراً ادا کرنا واجب ہے اور تاخیر گناہ، خواہ کوئی بھی مہینہ ہو اور اگر سال تمام ہونے سے پہلے پیشگی ادا کرنا چاہے تو رمضان المبارک میں ادا کرنا بہتر ہے جس میں نفل کا فرض کے برابر اور فرض کا ثواب ستر فرضوں کے

برابر ہوتا ہے۔ (فتاویٰ رضویہ مُخَوَّجہ، ج ۱۰، ص ۱۸۳)

## اعلانیہ یا پوشیدہ؟

زکوٰۃ اعلان کے ساتھ دینا بہتر ہے جبکہ ریاکاری کا اندیشہ نہ ہو، تاکہ دوسروں کو ترغیب بھی ملے اور وہ اس کے بارے میں بدگمانی کا شکار نہ ہوں کہ یہ زکوٰۃ نہیں دیتا۔ پوشیدہ دینے میں بھی کوئی حرج نہیں بلکہ اگر زکوٰۃ لینے والا ایسا خود دار ہو کہ اعلانیہ لینے میں ذلت محسوس کرے گا تو اسے پوشیدہ دے دینا بہتر ہے۔

(فتاویٰ رضویہ مُخَوَّجہ، ج ۱۰، ص ۱۵۸، والفتاویٰ الہندیہ، کتاب الزکوٰۃ، الباب الاول ج ۱، ص ۱۷۱)

## زکوٰۃ دے کر احسان جتنا

زکوٰۃ دے کر احسان نہیں جتنا چاہئے کہ احسان جتانے سے ثواب ضائع ہو جاتا ہے۔ اللہ تعالیٰ کا فرمان ہے:

لَا تَبْطُلُوا صَدَقَاتِكُمْ بِالْمَنِّ  
وَالْأَذَىٰ لَا (پ ۳، البقرة: ۲۶۴) کردوا احسان رکھ کر اور ایذا دے کر۔

## سال بھر خیرات کرنے کے بعد زکوٰۃ کی نیت کی تو؟

سال بھر خیرات کرنے کے بعد اسے زکوٰۃ میں شمار نہیں کر سکتا کیونکہ زکوٰۃ دیتے وقت یا زکوٰۃ کے لیے مال علیحدہ کرتے وقت نیت زکوٰۃ شرط ہے۔ (ماخوذ از بہار شریعت، ج ۱، حصہ ۵، مسئلہ نمبر ۵۴، ص ۸۸۶) ہاں! اگر خیرات کردہ مال فقیر کے پاس موجود ہو، ہلاک نہ ہوا ہو تو زکوٰۃ کی نیت کر سکتا ہے۔ (ماخوذ از فتاویٰ رضویہ مُخَوَّجہ، ج ۱۰، ص ۱۶۱)

## زکوٰۃ دینے سے پہلے فوت ہو گیا تو؟

ادا کی زکوٰۃ کی نیت سے مال الگ کیا، پھر فوت ہو گیا تو یہ مال میراث میں شامل ہو جائے گا اور اس پر وراثت کے احکام جاری ہوں گے۔

(الدر المختار و رد المحتار، کتاب الزکوٰۃ، مطلب فی الزکوٰۃ... الخ، ج ۳، ص ۲۲۵)

## زکوٰۃ لینے والے کو اس کا علم ہونا

اگر زکوٰۃ لینے والے کو یہ معلوم نہ ہو کہ یہ زکوٰۃ ہے تو بھی زکوٰۃ ادا ہو جائے گی کیونکہ زکوٰۃ لینے والے کا یہ جاننا ضروری نہیں کہ یہ زکوٰۃ ہے بلکہ دینے والے کی نیت کا اعتبار ہوگا۔ غمزالعیون میں ہے: ”دینے والے کی نیت کا اعتبار ہے نہ کہ اس کے جاننے کا جسے زکوٰۃ دی جا رہی ہے۔“

(غمزالعیون البصائر، شرح الاشباہ والنظائر، کتاب الزکوٰۃ، الفن الثانی، ج ۱، ص ۴۴۷)

## زکوٰۃ کی ادائیگی کے لئے مقدارِ زکوٰۃ کا معلوم ہونا

ادائے زکوٰۃ میں مقدارِ واجب کا صحیح معلوم ہونا شرائطِ صحت سے نہیں لہذا زکوٰۃ ادا ہو جائے گی۔ (فتاویٰ رضویہ، ج ۱۰، ص ۱۲۶)

## قرض کہہ کر زکوٰۃ دینے والا

قرض کہہ کر کسی کو زکوٰۃ دی، ادا ہو گئی۔ پھر کچھ عرصے بعد وہی شخص اس زکوٰۃ کو حقیقۃً قرض سمجھ کر واپس کرنے آیا تو دینے والا اسے واپس نہیں لے سکتا ہے اگرچہ اس وقت وہ خود بھی محتاج ہو کیونکہ زکوٰۃ دینے کے بعد واپس نہیں لی جاسکتی،

اللہ عَزَّوَجَلَّ کے محبوب، داناے عُیُوب، مُزْتَرَّةٌ عَنِ الْعُیُوبِ صَلَّى اللَّهُ تَعَالَى عَلَيْهِ وَآلِهِ وَسَلَّمَ کا فرمانِ عظمت نشان ہے: ”صدقہ دے کرواپس مت لو۔“ (صحیح البخاری، کتاب

الزکوٰۃ، باب هل يشتري صدقته، الحدیث، ۴۸۹، ج ۱، ص ۵۰۲)

(فتاویٰ امجدیہ، حصہ اول، ص ۳۸۹)

## چھوٹے بچے کو زکوٰۃ دینا

مالک بنانے میں یہ شرط ہے کہ لینے والا اتنی عقل رکھتا ہو کہ قبضے کو جانے دھوکہ نہ کھائے۔ چنانچہ چھوٹے بچے کو زکوٰۃ دی اور وہ قبضے کو جانتا ہے پھینک نہیں دیتا تو زکوٰۃ ادا ہو جائے گی ورنہ نہیں یا پھر اس کی طرف سے اس کا باپ یا ولی یا کوئی عزیز وغیرہ ہو جو اس کے ساتھ ہو، قبضہ کرے تو بھی زکوٰۃ ادا ہو جائے گی اور اس کا مالک وہ بچہ ہوگا۔ (الدر المختار و رد المحتار، کتاب الزکوٰۃ، ج ۳، ص ۲۰۴ ملخصاً)

## زکوٰۃ کی نیت سے مکان کا کرایہ معاف کرنا

اگر رہنے کے لئے مکان دیا اور کرایہ معاف کر دیا تو زکوٰۃ ادا نہیں ہوگی کیونکہ ادائیگی زکوٰۃ کے لئے مال زکوٰۃ کا مالک بنانا شرط ہے جبکہ یہاں محض رہائش کے نفع کا مالک بنایا گیا ہے، مال کا نہیں۔

ہاں! اگر کرائے دار زکوٰۃ کا مستحق ہے تو اسے زکوٰۃ کی رقم بہ نیت زکوٰۃ دے کر اسے مالک بنا دے پھر کرائے میں وصول کر لے، زکوٰۃ ادا ہو جائے گی۔

(ماخوذ از بحر الرائق، کتاب الزکوٰۃ، ج ۲، ص ۳۵۳)

## قرض معاف کر دیا تو؟

کسی کو قرض معاف کیا اور زکوٰۃ کی نیت کر لی تو زکوٰۃ ادا نہیں ہوگی۔

(ردالمحتار، کتاب الزکوٰۃ، مطلب فی زکوٰۃ ثمن المبیع، ج ۳، ص ۲۲۶)

## معاف کردہ قرض کا شامل زکوٰۃ ہونا

کسی کو قرض معاف کر دیا تو معاف کردہ رقم بھی شامل نصاب ہوگی یا نہیں؟

اس کی 2 صورتیں ہیں، (1) اگر قرض غنی کو معاف کیا تو اس (معاف شدہ) حصے کی بھی زکوٰۃ دینا ہوگی اور (2) اگر شرعی فقیر کو قرض معاف کیا تو اس حصے کی زکوٰۃ ساقط ہو جائے گی۔

(ردالمحتار، کتاب الزکوٰۃ، مطلب فی زکوٰۃ ثمن المبیع، ج ۳، ص ۲۲۶، ملخصاً)

## زکوٰۃ کے طور پر کسی کا قرض ادا کرنا

اگر کسی کی اجازت لئے بغیر اس کا قرض ادا کر دیا تو زکوٰۃ ادا نہیں ہوگی۔

اس کے لئے بہتر یہ ہے کہ اس شخص کو نیتِ زکوٰۃ کے ساتھ وہ رقم دیدے پھر وہ چاہے تو اپنا قرض ادا کرے یا کہیں اور خرچ کرے۔ (ماخوذ فتاویٰ رضویہ، مَحْرَجُہ، ج ۱۰، ص ۷۴)

## یتیموں کو کپڑے بنوا کر دینے کا حکم

زکوٰۃ کی رقم سے یتیموں کو کپڑے بنوا کر دے سکتے ہیں جبکہ انہیں اس کا

مالک بنا دیا جائے اور وہ مستحق زکوٰۃ بھی ہوں۔ (فتاویٰ فیض الرسول، ج ۱، ص ۳۹۵)

## زکوٰۃ کی رقم سے کتابیں خریدنا

زکوٰۃ کی رقم سے کتابیں خرید کر دے سکتے ہیں جبکہ لینے والے مستحق زکوٰۃ

ہوں اور ان کو مالک بنا دیا جائے ورنہ زکوٰۃ ادا نہ ہوگی۔ (فتاویٰ امجدیہ، ج ۱، ص ۳۷۲)

## مالِ زکوٰۃ سے دینی کتب چھپوا کر تقسیم کرنا کیسا؟

اس میں کوئی شک نہیں کہ دینی کتب چھپوانے کا کام عظیم ثوابِ جاریہ ہے لیکن اس کے لئے پہلے کسی مستحق زکوٰۃ مثلاً فقیر کو اس کا مالک کر دیا جائے پھر وہ کتب

کی طباعت کے لئے دیدے۔ (فتاویٰ رضویہ، مخدوٰۃ، ج ۱۰، ص ۲۵۶)

## مٹھائی کے ڈبے میں زکوٰۃ کی رقم رکھنا

کسی کو آٹے کے تھیلے یا مٹھائی کے ڈبے وغیرہ میں رقم رکھ کر بطورِ زکوٰۃ دی تو اگر دینے والے نے فقیر کو آٹے یا مٹھائی اور رقم دونوں کا مالک کر دیا ہے اور فقیر نے آٹے کے تھیلے پر قبضہ بھی کر لیا ہے تو زکوٰۃ ادا ہو جائے گی اگرچہ فقیر کو تھیلے یا ڈبے میں موجود رقم کا علم نہ ہو کیونکہ قبضہ کے لئے مقبوض (یعنی قبضے میں لی جانے والی) اشیاء کا علم ہونا شرط نہیں۔ (فتاویٰ امجدیہ، ج ۱، ص ۳۷۷)

## زکوٰۃ کی رقم واپس لینے کا ناجائز حیلہ

کسی کو آٹے کے تھیلے یا مٹھائی کے ڈبے وغیرہ میں رقم رکھ کر بطورِ زکوٰۃ دینے کے بعد اسی تھیلے یا ڈبے کو کسی قیمت پر خرید لیا تو اس شخص کے لئے وہ رقم حرام ہے کیونکہ فقیر نے محض آٹے کا تھیلہ یا مٹھائی کا ڈبہ بیچا ہے رقم نہیں۔

(فتاویٰ امجدیہ، ج ۱، ص ۳۷۷)

## وکیل کی فیس ادا کرنا

زکوٰۃ کی رقم کسی غریب شخص کے وکیل کو بطورِ فیس نہیں دی جاسکتی کیونکہ



زکوٰۃ کے لئے مالک بنانا شرط ہے۔ اگر وہ غریب شخص مستحق زکوٰۃ ہو تو پہلے اسے زکوٰۃ دے دی جائے پھر وہ چاہے تو وکیل کی فیس ادا کرے یا کچھ اور۔

(ماخوذ از فتاویٰ رضویہ مُخَرَّجہ، ج ۱۰، ص ۲۹۱)

## تحفے کی صورت میں زکوٰۃ دینا

اگر کوئی شادی وغیرہ کے موقع پر کپڑے یا تحفے دینے میں زکوٰۃ کی نیت کرنا چاہے تو اگر لینے والا مستحق زکوٰۃ ہے تو زکوٰۃ کی نیت سے دے سکتے ہیں، زکوٰۃ ادا ہو جائے گی۔ (فتاویٰ امجدیہ ج ۱، ص ۳۸۷)

## زکوٰۃ کی رقم سے اناج خرید کر دینا

اگر کھانا پکا کر یا اناج خرید کر غریبوں میں تقسیم کیا اور دیتے وقت انہیں مالک بنا دیا تو زکوٰۃ ادا ہو جائے گی مگر کھانا پکانے پر آنے والا خرچ شامل زکوٰۃ نہیں ہوگا بلکہ پکے ہوئے کھانے کے بازاری دام (یعنی قیمت) زکوٰۃ میں شمار ہوں گے اور اگر محض دعوت کے انداز میں بٹھا کر کھلا دیا تو مالک نہ بنانے کی وجہ سے زکوٰۃ ادا نہ ہوگی۔

(ماخوذ از فتاویٰ رضویہ مُخَرَّجہ، ج ۱۰، ص ۲۶۲)

## محتاجوں کو کم قیمت میں اناج بیچ کر زکوٰۃ کی نیت کرنا کیسا؟

اگر اناج خرید کر مستحقین زکوٰۃ کو کم قیمت میں بیچیں اور جتنی رقم کم کی گئی اسے زکوٰۃ میں شمار کریں تو ایسی صورت میں زکوٰۃ ادا نہیں ہوگی کیونکہ یہ صورت رعایت کی ہے، مالک بنانا نہیں پایا گیا۔ اس کے بجائے عاقل و بالغ مستحقین زکوٰۃ کو اناج اصل قیمت مثلاً 50 روپے کلو ہی بیچا جائے اور جتنی رعایت مقصود ہو مثلاً پانچ

روپے تو اتنی رقم اپنے پاس سے زکوٰۃ کے طور پر دے کر اس کا قبضہ ہو جانے کے بعد قیمت کے طور پر واپس لی جائے۔ اب فی کلو پانچ روپے بطور زکوٰۃ ادا ہو گئے اس کو جمع کر کے زکوٰۃ میں شمار کر لیں۔ (ماخوذ فتاویٰ رضویہ مُخَوَّرَجہ، ج ۱۰، ص ۷۲)

## زکوٰۃ دینے میں شک ہو تو؟

اگر شک ہو کہ زکوٰۃ ادا کی تھی یا نہیں؟ تو ایسی صورت میں زکوٰۃ ادا کرے۔

(ردالمحتار، کتاب الزکوٰۃ، مطلب فی زکوٰۃ... الخ، ج ۳، ص ۲۲۸)

## الاعلمی میں کم زکوٰۃ دینا

اگر لاعلمی کی بنا پر زکوٰۃ کم ادا کی تو جتنی زکوٰۃ دی وہ ادا ہو گئی کیونکہ اداۓ زکوٰۃ میں نیت ضرور شرط ہے لیکن مقدار زکوٰۃ کا صحیح معلوم ہونا شرط نہیں۔ مگر ایسا شخص گنہگار ہوگا کیونکہ زکوٰۃ کی ادائیگی میں تاخیر گناہ ہے، ایسے شخص کو چاہئے کہ توبہ کرے اور حساب لگا کر بقیہ زکوٰۃ ادا کرے۔ (فتاویٰ رضویہ مُخَوَّرَجہ، ج ۱۰، ص ۱۲۶)

## زکوٰۃ ادا کرنے کے لئے وکیل بنانا

زکوٰۃ کی ادائیگی کے لیے کسی کو وکیل بنانا جائز ہے۔

(ماخوذ از ردالمحتار، کتاب الزکوٰۃ، مطلب فی زکوٰۃ... الخ، ج ۳، ص ۲۲۴)

## وکیل کو زکوٰۃ کا علم ہونا

وکیل کو زکوٰۃ کے بارے میں بتانا ضروری نہیں، اگر دل میں زکوٰۃ کی نیت ہے اور وکیل کو کہا کہ یہ نفلی صدقہ و خیرات ہے یا عیدی ہے یا قرض ہے فلاں کو دے

دو، تو بھی وکالت درست ہے۔ لیکن بتا دینا بہتر ہے تاکہ وہ ادائیگی کی شرائط کا خیال

رکھ سکے۔ (ماخوذ از رد المحتار، کتاب الزکوٰۃ، مطلب فی زکوٰۃ... الخ، ج ۳، ص ۲۲۳)

## کیا وکیل بھی زکوٰۃ کی نیت کرے؟

اگر وکیل کو مالک (یعنی مؤکل) نے زکوٰۃ ادا کرنے کی نیت سے مال دیا تو

وکیل کو دوبارہ نیت کرنے کی حاجت نہیں کیونکہ اصل یعنی مالک کی نیت موجود ہے۔

(الدر المختار، کتاب الزکوٰۃ، مطلب فی زکوٰۃ... الخ، ج ۳، ص ۲۲۲ ملخصاً)

## نفل صدقہ کے لئے وکیل بنانے کے بعد زکوٰۃ کی نیت کرنا

وکیل کو دیتے وقت کہا نفل صدقہ یا کفارہ ہے مگر اس سے پہلے کہ وکیل

فقیروں کو دے، اُس نے زکوٰۃ کی نیت کر لی تو زکوٰۃ ہی ہے، اگرچہ وکیل نے نفل یا

کفارہ کی نیت سے فقیر کو دیا ہو۔

(الدر المختار و رد المحتار، کتاب الزکاۃ، مطلب فی زکاۃ ثمن المبیع و فاء، ج ۳، ص ۲۲۳)

## مختلف لوگوں کی زکوٰۃ ملانا

اگر دینے والوں نے ملانے کی صراحۃً اجازت دی تھی یا اس پر عرف

جاری ہو اور مؤکل اس عرف سے واقف ہو تو وکیل مختلف لوگوں کی زکوٰۃ کو آپس میں

ملا سکتا ہے ورنہ نہیں۔

(الدر المختار، کتاب الزکوٰۃ، مطلب فی زکوٰۃ... الخ، ج ۳، ص ۲۲۳ ملخصاً)

## وکیل کا کسی کو وکیل بنانا

وکیل مزید کسی کو وکیل بنا سکتا ہے۔ (المرجع السابق، ص ۲۲۴)

## کیا وکیل کسی کو بھی زکوٰۃ دے سکتا ہے؟

اگر دینے والوں نے مطلقاً اجازت دی ہو کہ جس مصرفِ زکوٰۃ میں چاہو صرف کرو تو جس میں چاہے صرف کرے اور اگر دینے والوں نے کسی معین مصرف میں خرچ کرنے کا کہا ہو تو وہیں صرف کرنا پڑے گا۔ فتاویٰ شامی میں ہے: ”جب زکوٰۃ دینے والے نے یہ کہا ہو کہ فلاں پر زکوٰۃ کی رقم صرف کرو تو وکیل کو اس بات کا اختیار نہیں کہ وہ اس کے علاوہ کسی اور پر زکوٰۃ کی رقم صرف کرے۔“ (المرجع السابق)

## کیا وکیل خود زکوٰۃ رکھ سکتا ہے؟

جب دینے والوں نے مطلقاً اجازت دی ہو کہ جہاں چاہو صرف کرو تو مستحق زکوٰۃ ہونے کی صورت میں وکیل خود زکوٰۃ رکھ سکتا ہے ورنہ نہیں۔ درمختار میں ہے: ”وکیل کو جائز ہے کہ اپنے فقیر بیٹے یا بیوی کو زکوٰۃ دے دے مگر خود نہیں لے سکتا، ہاں! اگر دینے والے نے یہ کہا ہو کہ جہاں چاہو مصرفِ زکوٰۃ میں صرف کرو تو اپنے لئے بھی جائز ہے جبکہ فقیر ہو۔“ (الدر المختار، کتاب الزکوٰۃ، ج ۳، ص ۲۲۴)

## زکوٰۃ پیشگی ادا کرنا

پیشگی زکوٰۃ دے سکتے ہیں لیکن اس کے لئے ۲ شرائط ہیں۔

- (۱) دینے والا مالکِ نصاب ہو، (۲) اختتامِ سال پر نصاب مکمل ہو۔
- اگر دونوں میں سے ایک بھی شرط کم ہوگی تو دیا جانے والا مال نفلی صدقہ شمار ہوگا۔

(الفتاویٰ الہندیۃ، کتاب الزکوٰۃ، الباب الاول، ج ۱، ص ۱۷۶)

## پیشگی حساب کا طریقہ

جو صاحبِ نصابِ اسلامی بھائی یا اسلامی بہنیں تھوڑی تھوڑی کر کے پیشگی زکوٰۃ دینا چاہتے ہیں انہیں چاہیے کہ وہ اپنے پاس موجود کل مالِ زکوٰۃ (سونا چاندی، کرنسی نوٹ، مال، تجارت وغیرہ) کا اندازاً حساب لگالیں پھر کل مالِ زکوٰۃ کی قیمت کا 2.5% بطور زکوٰۃ الگ الگ کر لیں۔ پھر اگر وہ ماہانہ کے حساب سے دینا چاہیں تو زکوٰۃ کی رقم کو 12 پر تقسیم کر لیں اور اگر ہفتہ وار دینا چاہیں تو 48 پر اور اگر روزانہ دینا چاہیں تو 360 پر تقسیم کر لیں۔ پھر جب سال تمام ہو تو زکوٰۃ کا مکمل حساب کر لیں اور جو کمی ہو اسے پورا کریں۔

## پیشگی زکوٰۃ زیادہ دے دی تو کیا کرے؟

اگر پیشگی زکوٰۃ زیادہ چلی گئی تو اسے آئندہ سال کی زکوٰۃ میں شامل کر لے۔

(الفتاویٰ الہندیہ، کتاب الزکوٰۃ، الباب الاول، ج ۱، ص ۱۷۶)

## جسے پیشگی زکوٰۃ دی تھی بعد میں وہ مالدار ہو گیا تو؟

جس فقیر کو پیشگی زکوٰۃ دی تھی وہ سال کے اختتام پر مالدار ہو گیا یا مر گیا

یا مرتد ہو گیا تو زکوٰۃ ادا ہو گئی۔ (الفتاویٰ الہندیہ، کتاب الزکوٰۃ، الباب الاول، ج ۱، ص ۱۷۶)

## اختتامِ سال پر نصاب باقی نہ رہا تو؟

ایسی صورت میں جو کچھ دیا، نفلی صدقہ میں شمار ہوگا۔

(الفتاویٰ الہندیہ، کتاب الزکوٰۃ، الباب الاول، ج ۱، ص ۱۷۶)

## زکوٰۃ دینے والے کے مال سے زکوٰۃ کی ادائیگی

جس پر زکوٰۃ واجب ہو اسی کے مال سے زکوٰۃ دینا ضروری نہیں کوئی دوسرا بھی اس کی اجازت سے زکوٰۃ ادا کر سکتا ہے۔ (ماخوذ از فتاویٰ رضویہ مَحْرُجہ ج ۱۰، ص ۱۳۹) مثلاً بیوی پر زکوٰۃ ہو تو اس کی اجازت سے شوہر اپنے مال سے ادا کر سکتا ہے۔

## بلا اجازت کسی کے مال سے اس کی زکوٰۃ دینا

کسی کی اجازت کے بغیر اس کے مال سے پیشگی زکوٰۃ دینا رہا پھر اسے خبر کی اور اس نے جائز رکھا تو بھی زکوٰۃ ادا نہیں ہوگی اور جو کچھ مالک کی اجازت کے بغیر فقراء کو دیا ہے اس کا تاوان ادا کرے۔ فتاویٰ شامی میں ہے: ”اگر کسی نے دوسرے کی اجازت کے بغیر زکوٰۃ ادا کر دی پھر دوسرے تک خبر پہنچی اور اس نے جائز بھی رکھا تب بھی زکوٰۃ ادا نہ ہوگی۔“ (ردالمحتار، کتاب الزکوٰۃ، مطلب فی زکوٰۃ... الخ، ج ۳، ص ۲۲۳)

## زکوٰۃ دیئے بغیر انتقال کر جانے والے کا حکم

جس شخص پر زکوٰۃ واجب ہے اگر وہ مر گیا تو ساقط ہوگئی یعنی اس کے مال سے زکوٰۃ دینا ضروری نہیں، ہاں اگر وصیت کر گیا تو تہائی مال (یعنی کل مال کے تیسرے حصے) تک وصیت نافذ ہے اور اگر عاقل بالغ ورثہ اجازت دے دیں تو کل مال سے زکوٰۃ ادا کی جائے۔ (بہار شریعت، ج ۱ حصہ ۵، مسئلہ نمبر ۸۴، ص ۸۹۲)

## مشروط طور پر زکوٰۃ دینا

اگر زکوٰۃ دیتے وقت کوئی شرط لگا دی مثلاً یہاں رہو گے تو دیتا ہوں ورنہ

نہیں، یا اس شرط پر زکوٰۃ دیتا ہوں کہ فلاں کام مثلاً تعمیر مسجد یا مدرسہ میں صرف کرو تو لینے والے پر اس شرط کی پابندی ضروری نہیں زکوٰۃ ادا ہو جائے گی کیونکہ زکوٰۃ ایک صدقہ ہے اور صدقہ شرط فاسد سے فاسد نہیں ہوتا۔

(ماخوذ از الدرالمختار و در المحتار، کتاب الزکوٰۃ، باب المصروف، ص ۳، ص ۳۴۳)

## زکوٰۃ کی رقم تجارت میں لگا کر اس کا نفع غریبوں میں تقسیم کرنا کیسا؟

اگر سال پورا ہو چکا ہے تو زکوٰۃ کی رقم اس کے مستحق کو دینے کی بجائے تجارت میں لگانا حرام ہے۔ ہاں اگر کوئی سال پورا ہونے سے پہلے اس نیت کے ساتھ اپنی زکوٰۃ کی رقم کاروبار میں لگائے کہ سال تمام ہونے پر یہ رقم اس کے منافع سمیت نفعراء کو دے دوں گا تو یہ نیت بہت اچھی ہے۔ (فتاویٰ رضویہ مُخَوَّجہ، ج ۱۰، ص ۱۵۹ ملخصاً)

## مالِ زکوٰۃ سے وقف

مالِ زکوٰۃ سے کوئی چیز خرید کر وقف نہیں کی جاسکتی اس لئے کہ مالِ زکوٰۃ سے وقف ممکن نہیں کیونکہ وقف کسی کی ملکیت نہیں ہوتا اور زکوٰۃ ادا کرنے کے لئے مالک بنانا شرط ہے۔ اس کی تدبیر، یوں کی جاسکتی ہے کہ کسی مصرف زکوٰۃ کو زکوٰۃ دیں پھر وہ اپنی طرف سے کتابیں وغیرہ خرید کر وقف کر دے۔

(فتاویٰ رضویہ مُخَوَّجہ، ج ۱۰، ص ۲۵۵)

## زکوٰۃ شہر سے باہر لے جانا

اگر زکوٰۃ پیشگی ادا کرنی ہو تو دوسرے شہر بھیجنا مطلقاً جائز ہے اور اگر سال پورا ہو چکا ہے تو دوسرے شہر بھیجنا مکروہ، ہاں اگر وہاں کوئی رشتہ دار ہو یا کوئی شخص زیادہ

محتاج ہو یا کوئی نیک متقی شخص ہو یا وہاں بھیجنے میں مسلمانوں کا زیادہ فائدہ ہو تو کوئی حرج نہیں۔ درمختار میں ہے: ”زکوٰۃ کو دوسری جگہ منتقل کرنا مکروہ ہے، ہاں ایسی صورت میں مکروہ نہیں جب دوسری جگہ کوئی رشتہ دار ہو یا کوئی زیادہ محتاج ہو یا نیک متقی شخص ہو یا اس میں مسلمانوں کا زیادہ فائدہ ہو یا سال سے پہلے جلدی زکوٰۃ دینا چاہتا ہو۔“

(ماخوذ از الدرالمختار و درالمختار، کتاب الزکوٰۃ، باب المصرف مطلب فی الحوائج ج ۳، ص ۲۵۵)

## بینک سے زکوٰۃ کی کٹوتی

بینک سے زکوٰۃ کی کٹوتی کی صورت میں ادا ایسگی زکوٰۃ کی شرائط پوری نہیں ہو پاتیں مثلاً مالک بنانا، کہ زیادہ روپیہ ایسی جگہ خرچ کیا جاتا ہے جہاں کوئی مالک نہیں ہوتا، لہذا زکوٰۃ ادا نہیں ہوگی۔ (وقار الفتاویٰ، ج ۲، ص ۲۱۴ ملخصاً) لہذا شرعی احتیاط کا تقاضا یہی ہے کہ اپنی زکوٰۃ شریعت کے مطابق خود ادا کی جائے۔

## حیلہ شرعی

امیر اہلسنت دامت برکاتہم العالیہ اپنی کتاب ”اسلامی بہنوں کی نماز“ صفحہ 166 پر لکھتے ہیں: حیلہ شرعی کا جواز قرآن و حدیث اور فقہ حنفی کی معتبر کتب میں موجود ہے۔ چنانچہ حضرت سیدنا ایوب علی نبینا وعلیہ الصلوٰۃ والسلام کی بیماری کے زمانے میں آپ علیہ الصلوٰۃ والسلام کی زوجہ محترمہ رضی اللہ تعالیٰ عنہا ایک بار خدمت سراپا عظمت میں تاخیر سے حاضر ہوئیں تو آپ علیہ الصلوٰۃ والسلام نے قسم کھائی کہ ”میں تندرست ہو کر 100 کوڑے ماروں گا“ صحت یاب ہونے پر اللہ عزوجل نے انہیں 100 تیلیوں کی جھاڑو مارنے کا حکم ارشاد فرمایا۔ چنانچہ قرآن پاک میں ہے:



وَحُدْبِيَدِكَ ضِعْفًا فَاصْرِبْ      تَرْجَمَهُ كَنْزُ الْإِيمَانِ: اور فرمایا کہ اپنے  
بِئِهِ وَلَا تَحْتِطْ ط      ہاتھ میں ایک جھاڑو لے کر اس سے مار

(پ ۲۳، ص: ۴۴)      دے اور قسم نہ توڑ۔

”فتاویٰ عالمگیری“ میں جیلوں کا ایک مُسْتَقِلِّ باب ہے جس کا نام ”کتاب  
الْحَيْلِ“ ہے چنانچہ ”عالمگیری کتاب الْحَيْلِ“ میں ہے، ”جو حیلہ کسی کا حق مارنے  
یا اس میں شُبہ پیدا کرنے یا باطل سے فریب دینے کیلئے کیا جائے وہ مکروہ ہے اور  
جو حیلہ اس لئے کیا جائے کہ آدمی حرام سے بچ جائے یا حلال کو حاصل کر لے وہ اچھا  
ہے۔ اس قسم کے جیلوں کے جائز ہونے کی دلیل اللہ عَزَّوَجَلَّ کا یہ فرمان ہے:

وَحُدْبِيَدِكَ ضِعْفًا فَاصْرِبْ      تَرْجَمَهُ كَنْزُ الْإِيمَانِ: اور فرمایا کہ اپنے  
بِئِهِ وَلَا تَحْتِطْ ط      ہاتھ میں ایک جھاڑو لے کر اس سے مار

(پ ۲۳، ص: ۴۴)      دے اور قسم نہ توڑ۔

(الفتاویٰ الہندیہ، کتاب الحیل، ج ۶، ص ۳۹۰)

## کان چہید نے کا رواج کب سے ہوا؟

حیلے کے جواز پر ایک اور دلیل ملاحظہ فرمائیے چنانچہ حضرت سیدنا عبداللہ  
ابن عباس رضی اللہ تعالیٰ عنہما سے روایت ہے کہ ایک بار حضرت سیدنا سارہ اور حضرت  
سیدنا ہاجرہ رضی اللہ تعالیٰ عنہما میں کچھ چپقلش ہو گئی۔ حضرت سیدنا سارہ رضی اللہ تعالیٰ عنہا  
نے قسم کھائی کہ مجھے اگر قابو ملا تو میں ہاجرہ رضی اللہ تعالیٰ عنہا کا کوئی عضو کاٹوں گی۔

**اللہ** عَزَّوَجَلَّ نے حضرت سیدنا جبرئیل علیہ الصلوٰۃ والسلام کو حضرت سیدنا ابراہیم خلیل اللہ علی نبینا وعلیہ الصلوٰۃ والسلام کی خدمت میں بھیجا کہ ان میں صلح کروادیں۔ حضرت سیدنا سارہ رضی اللہ تعالیٰ عنہا نے عرض کی، ”مَا حِيلَةَ يَمِينِي“ یعنی میری قسم کا کیا حیلہ ہوگا؟ تو حضرت سیدنا ابراہیم خلیل اللہ علی نبینا وعلیہ الصلوٰۃ والسلام پر وحی نازل ہوئی کہ (حضرت) سارہ (رضی اللہ تعالیٰ عنہا) کو حکم دو کہ وہ (حضرت) ہاجرہ (رضی اللہ تعالیٰ عنہا) کے کان چھید دیں۔ اسی وقت سے عورتوں کے کان چھیدنے کا رواج پڑا۔

(غمرغیون البصائر شرح الاشباہ والنظائر، ج ۳، ص ۲۹۵)

## گائے کے گوشت کا تحفہ

**اُمُّ الْمُؤْمِنِينَ** حضرت سیدنا عائشہ صدیقہ رضی اللہ تعالیٰ عنہا سے روایت ہے کہ دو جہاں کے سلطان، سرورِ ذیشان، محبوبِ رحمن عَزَّوَجَلَّ صَلَّى اللهُ عَلَيْهِ وَآلِهِ وَسَلَّمَ کی خدمت میں گائے کا گوشت حاضر کیا گیا، کسی نے عرض کی، یہ گوشت حضرت سیدنا بریرہ رضی اللہ تعالیٰ عنہا پر صدقہ ہوا تھا۔ فرمایا: هُوَ لَهَا صَدَقَةٌ وَ لَنَا هَدِيَّةٌ. یعنی یہ بریرہ کے لیے صدقہ تھا ہمارے لیے ہدیہ ہے۔ (صحیح مسلم، کتاب الزکوٰۃ، الحدیث ۱۰۷۵ ص ۵۴۱)

## زکوٰۃ کا شرعی حیلہ

حضرت سیدنا بریرہ رضی اللہ تعالیٰ عنہا جو کہ صدقہ کی حقدار تھیں ان کو بطور صدقہ ملا ہوا گائے کا گوشت اگرچہ ان کے حق میں صدقہ ہی تھا مگر ان کے قبضہ کرنے کے بعد جب بارگاہ رسالت میں پیش کیا گیا تھا تو اُس کا حکم بدل گیا تھا اور اب وہ

صَدَقَہ نہ رہا تھا۔ یوں ہی کوئی مستحق شخص زکوٰۃ اپنے قبضہ میں لینے کے بعد کسی بھی آدمی کو تحفہ دے سکتا یا مسجد وغیرہ کیلئے پیش کر سکتا ہے کہ مذکورہ مستحق شخص کا پیش کرنا اب زکوٰۃ نہ رہا، ہَدِیَّہ یا عَطِیَّہ ہو گیا۔

## حیلہ شرعی کا طریقہ

حیلہ شرعی کا طریقہ یہ ہے کسی شرعی فقیر کو زکوٰۃ کا مالک بنا دیں پھر وہ (آپ کے مشورے پر یا خود) اپنی طرف سے کسی نیک کام میں خرچ کرنے کے لئے دے دے۔  
توان شاء اللہ عَزَّوَجَلَّ دونوں کو ثواب ہوگا۔ فقہائے کرام رَحِمَهُمُ اللہُ تعالیٰ ارشاد فرماتے ہیں، زکوٰۃ کی رقم مردے کی تجہیز و تکفین یا مسجد کی تعمیر میں صرف نہیں کر سکتے کہ تملیکِ فقیر (یعنی فقیر کو مالک کرنا) نہ پائی گئی۔ اگر ان اُمور میں خرچ کرنا چاہیں تو اس کا طریقہ یہ ہے کہ فقیر کو (زکوٰۃ کی رقم کا) مالک کر دیں اور وہ (تعمیر مسجد وغیرہ میں) صرف کرے، اس طرح ثواب دونوں کو ہوگا۔ (ردالمحتار، کتاب الزکوٰۃ، ج ۳، ص ۴۳)

## 100 افراد کو برابر برابر ثواب ملے

بیٹھے بیٹھے اسلامی بھائیو! دیکھا آپ نے! کفن و دفن بلکہ تعمیر مسجد میں بھی حیلہ شرعی کے ذریعہ زکوٰۃ استعمال کی جاسکتی ہے۔ کیونکہ زکوٰۃ تو فقیر کے حق میں تھی جب فقیر نے قبضہ کر لیا تو اب وہ مالک ہو چکا، جو چاہے کرے۔ حیلہ شرعی کی بَرَکَت سے دینے والے کی زکوٰۃ بھی ادا ہوگئی اور فقیر بھی مسجد میں دیکر ثواب کا حقدار ہو گیا۔ فقیر شرعی کو حیلے کا مسئلہ بے شک سمجھا دیا جائے۔ حیلہ کرتے وقت ممکن ہو تو زیادہ

افراد کے ہاتھ میں رقم پھرائی چاہئے تاکہ سب کو ثواب ملے مثلاً حیلہ کیلئے فقیر شرعی کو ۱۲ لاکھ روپے زکوٰۃ دی، قبضہ کے بعد وہ کسی بھی اسلامی بھائی کو تحفہ دیدے یہ بھی قبضے میں لیکر کسی اور کو مالک بنا دے، یوں سبھی بہ نیتِ ثواب ایک دوسرے کو مالک بناتے رہیں، آخر والا مسجد یا جس کام کیلئے حیلہ کیا تھا اُس کیلئے دیدے تو ان شاء اللہ عَزَّوَجَلَّ سبھی کو بارہ بارہ لاکھ روپے صدقہ کرنے کا ثواب ملیگا۔ چنانچہ حضرت سیدنا ابوہریرہ رضی اللہ تعالیٰ عنہ سے روایت ہے کہ تاجدارِ رسالت، شہنشاہِ نبوت، پیکرِ جو دستاوت، سراپا رحمت، محبوبِ ربِّ العزت صلی اللہ تعالیٰ علیہ والہ وسلم نے ارشاد فرمایا، اگر سو ہاتھوں میں صدقہ گزرا تو سب کو ویسا ہی ثواب ملے گا جیسا دینے والے کیلئے ہے اور اس کے اجر میں کچھ کمی نہ ہوگی۔ (تاریخ بغداد، ج ۷، ص ۱۳۵)

## رکھ مت لینا

حیلہ کرتے وقت شرعی فقیر کو یہ نہ کہئے کہ واپس دے دینا، رکھ مت لینا وغیرہ وغیرہ، بالفرض ایسا کہہ بھی دیا تب بھی زکوٰۃ کی ادائیگی و حیلہ میں کوئی فرق نہیں پڑے گا کیونکہ صدقات و زکوٰۃ اور تحفہ دینے میں اس قسم کے شرطیہ الفاظ فاسد ہیں۔ اعلیٰ حضرت، امام اہل سنت، مجدد دین و ملت مولانا شاہ احمد رضا خان علیہ رحمۃ الرحمن فتاویٰ شامی کے حوالے سے فرماتے ہیں، ”ہبہ اور صدقہ شرطیہ فاسد سے فاسد نہیں ہوتے“۔ (فتاویٰ رضویہ، مخبر ج ۱۰، ص ۱۰۸)

## اگر شرعی فقیر زکوٰۃ لے کر واپس نہ دے تو؟

اگر حیلہ کرنے کیلئے شرعی فقیر کو زکوٰۃ دی جائے اور وہ لے کر رکھ لے تو اب اس سے نیک کاموں کیلئے جبراً نہیں لے سکتے کیونکہ اب وہ مالک ہو چکا اور اسے اپنے مال پر اختیار حاصل ہے۔ (فتاویٰ رضویہ، مَحْرُجٌ، ج ۱۰، ص ۱۰۸)

## حیلہ شرعی کیلئے بھروسے کا آدمی نہ مل سکے تو؟

اگر بھروسے کا کوئی آدمی نہ مل سکے تو اس کا ممکنہ طریقہ یہ ہے کہ اگر پانچ ہزار روپے زکوٰۃ بنتی ہو تو کسی شرعی فقیر کے ہاتھ کوئی چیز مثلاً چند کلو گندم پانچ ہزار کی بیچی جائے اور اسے سمجھا دیا جائے کہ اس کی قیمت تمہیں نہیں دینی پڑے گی بلکہ ہم تمہیں رقم دیں گے اسی سے ادا کر دینا۔ جب وہ بیع قبول کر لے تو گندم اسے دے دی جائے، اس طرح وہ آپ کا پانچ ہزار کا مقروض ہو گیا۔ اب اسے پانچ ہزار روپے زکوٰۃ کی مد میں دیں جب وہ اس پر قبضہ کر لے تو زکوٰۃ ادا ہوگی، پھر آپ گندم کی قیمت کے طور پر وہ پانچ ہزار واپس لے لیں، اگر وہ دینے سے انکار کرے تو جبراً (زبردستی) بھی لے سکتے ہیں کیونکہ قرض زبردستی بھی وصول کیا جاسکتا ہے۔

(الدر المختار، کتاب الزکوٰۃ، ج ۳، ص ۲۲۶، ماخوذ از فتاویٰ امجدیہ، ج ۱، ص ۳۸۸)

## فقیر کو زکوٰۃ کی رقم بھلائی کے کاموں میں خرچ کرنے کا مشورہ دینا

حیلہ شرعی میں دینے کے بعد اس فقیر کو کسی امر خیر کے لئے دینے کا کہہ سکتے

ہیں اس پر ان شاء اللہ عزَّوَجَلَّ دونوں کو ثواب ملے گا کہ جو کسی بھلائی پر راہنمائی کرتا ہے اس پر عمل کرنے والے کا ثواب اسے بھی ملتا ہے۔

(رد المحتار، کتاب الزکوٰۃ، ج ۳، ص ۲۲۷، وماخوذ از فتاویٰ امجدیہ ج ۱ ص ۳۸۸)

## حیلہ شرعی کے بغیر زکوٰۃ مدرسے میں خرچ کر دی تو؟

اگر کسی نے حیلہ شرعی کے بغیر زکوٰۃ مدرسے میں خرچ کر دی تو اب وہ خرچ زکوٰۃ میں شمار نہیں ہو سکتا کیونکہ ادائیگی کی شرائط موجود نہیں ہیں۔ جو کچھ خرچ کیا گیا وہ خرچ کرنے والے کی طرف سے ہوا۔ اس پر لازم ہے کہ اس تمام رقم کا تاوان دے (یعنی اتنی رقم اپنے پاس سے ادا کرے)۔ (ماخوذ از فتاویٰ فقیہ ملت، ج ۱، ص ۳۱۱)

## ماں باپ کو زکوٰۃ دینے کے لئے حیلہ شرعی کرنا

ماں باپ محتاج ہوں اور حیلہ کر کے زکوٰۃ دینا چاہتا ہے کہ یہ فقیر کو دے دے پھر فقیر انھیں دے یہ مکروہ ہے۔ یونہی حیلہ کر کے اپنی اولاد کو دینا بھی مکروہ ہے۔

(بہار شریعت، ج ۱، حصہ ۵، مسئلہ ۲۴، ص ۹۲۸)

## زکوٰۃ کی جگہ نفلی صدقہ کرنا

اعلیٰ حضرت، امام اہلسنت، مولانا شاہ امام احمد رضا خان علیہ رحمۃ الرحمن نے فتاویٰ رضویہ جلد 10 صفحہ 175 پر ایک سوال کے جواب میں جو کچھ ارشاد فرمایا اس کا خلاصہ پیش خدمت ہے، چنانچہ آپ رحمۃ اللہ تعالیٰ علیہ لکھتے ہیں:

اُس سے بڑھ کر احمق کون کہ اپنا مال جھوٹے سچے نام کی خیرات میں

صرف کرے اور اللہ عَزَّوَجَلَّ کا فرض اور اس بادشاہِ قہار کا وہ بھاری قرض گردن پر رہنے دے۔ شیطان کا بڑا دھوکا ہے کہ آدمی کو نیکی کے پردے میں ہلاک کرتا ہے۔ نادان سمجھتا ہی نہیں، یہ سمجھا کہ نیک کام کر رہا ہوں اور نہ جانا کہ نفل بے فرض نہ دے دھوکے کی ٹٹی ہے، اس کے قبول کی اُمید تو مفقود اور اس کے ترک کا عذاب گردن پر موجود۔ اے عزیز! فرض خاص سلطانی قرض ہے اور نفل گویا تحفہ و نذرانہ۔ قرض نہ دیتے اور بالائی بیکار تحفے بھیجے وہ قابل قبول ہوں گے خصوصاً اس شہنشاہِ غنی کی بارگاہ میں جو تمام جہان و جہانیاں سے بے نیاز؟ یوں یقین نہ آئے تو دنیا کے جھوٹے حاکموں ہی کو آزما لے، کوئی زمین دار مال گزاری تو بند کر لے اور تحفے میں ڈالیاں بھیجا کرے، دیکھو تو سرکاری مجرم ٹھہرتا ہے یا اس کی ڈالیاں کچھ بہبود کا پھل لاتی ہیں؟ ذرا آدمی اپنے ہی گریبان میں منہ ڈالے، فرض کیجئے آسامیوں سے کسی کھنڈ ساری (چینی بنانے والے) کا رس بندھا ہوا ہے جب دینے کا وقت آئے وہ رس تو ہرگز نہ دیں مگر تحفے میں آم خر بوزے بھیجیں، کیا یہ شخص ان آسامیوں سے راضی ہوگا یا آتے ہوئے اس کی نادہنگی پر جو آزار انھیں پہنچا سکتا ہے ان آم خر بوزے کے بدلے اس سے باز آئے گا؟ سبحان اللہ! جب ایک کھنڈ ساری کے مطالبہ کا یہ حال ہے تو ملک المملوک الحاکمین جل وعلا کے قرض کا کیا پوچھنا!

امیر المؤمنین حضرت سیدنا ابوبکر رضی اللہ تعالیٰ عنہ کی وصیت

جب خلیفہ رسول اللہ صلی اللہ تعالیٰ علیہ وسلم سیدنا صدیق اکبر رضی اللہ تعالیٰ

عنه کی نزع کا وقت ہوا امیر المؤمنین فاروق اعظم رضی اللہ تعالیٰ عنہ کو بلا کر فرمایا: اے عمر! اللہ سے ڈرنا اور جان لو کہ اللہ کے کچھ کام دن میں ہیں کہ انھیں رات میں کرو تو قبول نہ فرمائے گا اور کچھ کام رات میں ہیں کہ انھیں دن میں کرو تو مقبول نہ ہوں گے، اور خبردار رہو کہ کوئی نفل قبول نہیں ہوتا جب تک فرض ادا نہ کر لیا جائے۔

(حلیۃ الاولیاء، اسم ابو بکر الصدیق، ج ۱، ص ۷۱)

### غوثِ اعظم رضی اللہ تعالیٰ عنہ کی تنبیہ

حضور پر نور سیدنا غوث اعظم مولائے اکرم حضرت شیخ محی الملّتہ والدّین ابو محمد عبد القادر جیلانی رضی اللہ تعالیٰ عنہ نے اپنی کتاب مستطاب ”فتوح الغیب شریف“ میں کیا کیا جگر شگاف مثالیں ایسے شخص کے لیے ارشاد فرمائی ہیں جو فرض چھوڑ کر نفل بجلائے۔ فرماتے ہیں: اس کی کہاوت ایسی ہے جیسے کسی شخص کو بادشاہ اپنی خدمت کے لیے بلائے، یہ وہاں تو حاضر نہ ہو اور اس کے غلام کی خدمتگاری میں موجود رہے۔ پھر حضرت امیر المؤمنین مولیٰ المسلمین سیدنا مولیٰ علی مرتضیٰ کرم اللہ تعالیٰ وجہہ سے اس کی مثال نقل فرمائی کہ جناب ارشاد فرماتے ہیں: ایسے شخص کا حال اس عورت کی طرح ہے جسے حمل رہا جب بچہ ہونے کے دن قریب آئے اسقاط (یعنی بچہ ضائع) ہو گیا اب وہ نہ حاملہ ہے نہ بچہ والی۔ یعنی جب پورے دنوں پر اگر اسقاط ہو تو محنت تو پوری اٹھائی اور نتیجہ خاک نہیں کہ اگر بچہ ہوتا تو شمرہ (یعنی پھل) خود موجود تھا حمل باقی رہتا تو آگے امید لگی تھی، اب نہ حمل نہ بچہ، نہ امید نہ شمرہ



اور تکلیف وہی جھیل جو بچنے والی کو ہوتی۔ ایسے ہی اس نفل خیرات دینے والے کے پاس سے روپیہ تو اٹھا مگر جبکہ فرض چھوڑا یہ نفل بھی قبول نہ ہوا تو خرچ کا خرچ ہوا اور حاصل کچھ نہیں۔ اسی کتاب مبارک میں حضور مولیٰ رضی اللہ تعالیٰ عنہ نے فرمایا ہے کہ: فان اشتغل بالسنن والنوافل قبل الفرائض لم يقبل منه واهین یعنی فرض چھوڑ کر سنت و نفل میں مشغول ہوگا یہ قبول نہ ہوں گے اور خوار کیا جائے گا۔

(شرح فتوح الغیب، ص ۵۱۱ تا ۵۱۴)

حضرت شیخ الشیوخ امام شہاب الملتہ والدین سہروردی قدس سرہ العزیز عوارف شریف کے باب الثامن والثلاثین میں حضرت خواص رضی اللہ تعالیٰ عنہ سے نقل فرماتے ہیں: بلغنا ان الله لا يقبل نافلة حتى يؤدى فريضة يقول الله تعالى 'مثلكم كمثل العبد السوء بدء بالهدية قبل قضاء الدين'. یعنی ہمیں خبر پہنچی کہ اللہ عزوجل کوئی نفل قبول نہیں فرماتا یہاں تک کہ فرض ادا کیا جائے، اللہ تعالیٰ ایسے لوگوں سے فرماتا ہے کہاوت تمہاری بد بندہ کی مانند ہے جو فرض ادا کرنے سے پہلے تحفہ پیش کرے۔

(عوارف المعارف، ص ۱۹۱)

## چار فرائض میں تین پر عمل کرنا

خود حدیث میں ہے: حضور پر نور سید عالم صلی اللہ تعالیٰ علیہ وسلم فرماتے ہیں: اربع فرضهن الله في الا سلام فمن جاء بثلاث لم يغنين عنه شيئاً حتى ياتى بهن جميعاً الصلوة والزکوٰۃ وصيام رمضان وحج البيت۔ چار چیزیں

اللہ تعالیٰ نے اسلام میں فرض کی ہیں جو ان میں سے تین ادا کرے وہ اسے کچھ کام نہ دیں جب تک پوری چاروں نہ بجائے نماز، زکوٰۃ، روزہ رمضان، حج کعبہ۔

(مسند امام احمد، مسند الشامیین، ج ۶، ص ۲۳۶)

## نماز قبول نہیں

حضرت سیدنا عبداللہ بن مسعود رضی اللہ تعالیٰ عنہ فرماتے ہیں: امرنا باقام الصلوٰۃ وایتاء الزکوٰۃ ومن لم یزک فلا صلوٰۃ له ہمیں حکم دیا گیا کہ نماز پڑھیں اور زکوٰۃ دیں اور جو زکوٰۃ نہ دے اس کی نماز قبول نہیں۔

(المعجم الکبیر، الحدیث ۱۰۰۹۵، ج ۱۰، ص ۱۰۳)

سبحان اللہ! جب زکوٰۃ نہ دینے والے کی نماز، روزے، حج تک مقبول نہیں تو اس نفل خیرات نام کی کائنات سے کیا امید ہے بلکہ انہی سے اصہبانی کی روایت میں آیا کہ فرماتے ہیں: من اقام الصلوٰۃ ولم یؤت الزکوٰۃ فلیس بمسلم ینفعہ۔ جو نماز ادا کرے اور زکوٰۃ نہ دے وہ مسلمان نہیں کہ اسے اس کا عمل کام آئے۔ (الزواجر، ج ۱، ص ۲۸۰) الہی! مسلمان کو ہدایت فرما آمین!

## جو صدقہ و خیرات کر چکا اس کا حکم!

بالجملہ جس شخص نے آج تک جس قدر خیرات کی، مسجد بنائی، گاؤں وقف کیا، یہ سب امور صحیح و لازم تو ہو گئے کہ اب نہ دی ہوئی خیرات فقیر سے واپس کر سکتا ہے نہ کئے ہوئے وقف کو پھیر لینے کا اختیار رکھتا ہے، نہ اس گاؤں کی تو فیروادائے زکوٰۃ، خواہ اپنے اور کسی کام میں صرف کر سکتا ہے کہ وقف بعد تمامی لازم و حتمی ہو جاتا ہے

جس کے ابطال کا ہرگز اختیار نہیں رہتا۔

مگر اس کے باوجود جب تک زکوٰۃ پوری پوری نہ ادا کرے ان افعال پر امیدِ ثواب و قبول نہیں کہ کسی فعل کا صحیح ہو جانا اور بات ہے اور اس پر ثواب ملنا، مقبول بارگاہ ہونا اور بات ہے، مثلاً اگر کوئی شخص دکھاوے کے لیے نماز پڑھے نماز صحیح تو ہوگی فرض اتر گیا، پر نہ قبول ہوگی نہ ثواب پائے گا، بلکہ الٹا گناہگار ہوگا، یہی حال اس شخص کا ہے۔

### شیطان کے وار کو پہچانئے

اے عزیز! اب شیطان لعین کہ انسان کا کھلا دشمن ہے بالکل ہلاک کر دینے اور یہ ذرا سا ڈورا جو قصدِ خیرات کا لگا رہ گیا ہے جس سے فقراء کو تو نفع ہے اسے بھی کاٹ دینے کے لیے یوں فقرہ سُجھائے گا کہ جو خیرات قبول نہیں تو کرنے سے کیا فائدہ، چلو اسے بھی دُور کرو، اور شیطان کی پوری بندگی بجالاؤ، مگر اللہ عزوجل کو تیری بھلائی اور عذابِ شدید سے رہائی منظور ہے، وہ تیرے دل میں ڈالے گا کہ اس حکمِ شرعی کا جواب یہ نہ تھا جو اس دشمنِ ایمان نے تجھے سکھایا اور رہا سہا بالکل ہی متمدّد و سرکش بنایا بلکہ تجھے تو فکر کرنی تھی جس کے باعث عذابِ سلطانی سے بھی نجات ملتی اور آج تک کے یہ وقف و مسجد و خیرات بھی سب قبول ہو جانے کی امید پڑتی، بھلا غور کرو وہ بات بہتر کہ بگڑتے ہوئے کام پھر بن جائیں، اکارت جاتی محنتیں از سر نو شمرہ لائیں یا معاذ اللہ یہ بہتر کہ رہی سہی نام کو جو صورتِ بندگی باقی ہے اسے بھی سلام

کیجئے اور کھلے ہوئے سرکشوں، اشتہاری باغیوں میں نام لکھا لیجئے، وہ نیک تدبیر  
یہی ہے کہ زکوٰۃ نہ دینے سے توبہ کیجئے۔

### زکوٰۃ ادا کر دیجئے

آج تک جتنی زکوٰۃ گردن پر ہے فوراً دل کی خوشی کے ساتھ اپنے رب کا  
حکم ماننے اور اسے راضی کرنے کو ادا کر دیجئے کہ شہنشاہ بے نیاز کی درگاہ میں باغی  
غلاموں کی فہرست سے نام کٹ کر فرماں بردار بندوں کے دفتر میں چہرہ لکھا  
جائے۔ مہربان مولا جس نے جان عطا کی، اعضا دئے، مال دیا، کروڑوں نعمتیں  
بخشیں، اس کے حضور منہ اُجالا ہونے کی صورت نظر آئے اور مرثوہ ہو، بشارت ہو،  
نوید ہو، تہنیت ہو کہ ایسا کرتے ہی اب تک جس قدر خیرات دی ہے وقف کیا ہے،  
مسجد بنائی ہے، ان سب کی بھی مقبولی کی اُمید ہوگی کہ جس جرم کے باعث یہ قابل  
قبول نہ تھے جب وہ زائل ہو گیا انھیں بھی باذن اللہ تعالیٰ شرف قبول حاصل ہو گیا۔

### زکوٰۃ کا حساب کیسے لگائے؟

چارہ کار تو یہ ہے آگے ہر شخص اپنی بھلائی بُرائی کا اختیار رکھتا ہے، مدّت  
دراز گزرنے کے باعث اگر زکوٰۃ کا تحقیقی حساب نہ معلوم ہو سکے تو عاقبت پاک  
کرنے کے لیے بڑی سے بڑی رقم جہاں تک خیال میں آسکے فرض کر لے کہ زیادہ  
جائے گا تو ضائع نہ جائے گا، بلکہ تیرے رب مہربان کے پاس تیری بڑی حاجت  
کے وقت کے لیے جمع رہے گا وہ اس کا کامل اجر جو تیرے حوصلہ و گمان سے باہر ہے  
عطا فرمائے گا، اور کم کیا تو بادشاہ قہار کا مطالبہ جیسا ہزار روپیہ کا ویسا ہی ایک پیسے کا۔

## قصور اپنا ہے

اگر اس وجہ سے کہ مال کثیر اور برسوں کی زکوٰۃ ہے یہ رقم وافر دیتے ہوئے نفس کو درد پہنچے گا، تو اول تو یہ ہی خیال کر لیجئے کہ قصور اپنا ہے سال بہ سال دیتے رہتے تو یہ گٹھڑی کیوں بندھ جاتی، پھر خدائے کریم عزوجل، کی مہربانی دیکھئے، اس نے یہ حکم نہ دیا کہ غیروں ہی کو دیجئے بلکہ اپنوں کو دینے میں دونا ثواب رکھا ہے، ایک تصدق کا، ایک صلہ رحم کا۔ تو جو اپنے گھر سے پیارے، دل کے عزیز ہوں جیسے بھائی، بھتیجے، بھانجے، انھیں دے دیجئے کہ ان کا دینا چنداں ناگوار نہ ہوگا، بس اتنا لحاظ کر لیجئے کہ نہ وہ غنی ہونہ غنی باپ زندہ کے نابالغ بچے، نہ ان سے علاقہ زوجیت یا ولادت ہو یعنی نہ وہ اپنی اولاد میں نہ آپ انکی اولاد میں۔ پھر اگر رقم ایسی ہی فراواں (یعنی کثیر) ہے کہ گویا ہاتھ بالکل خالی ہو جاتا ہے تو دئے بغیر تو چھٹکارا نہیں، خدا کے وہ سخت عذاب ہزاروں برس تک جھیلنے بہت دشوار ہیں، دُنیا کی یہ چند سانسیں تو جیسے بنے گزر رہی جائیں گی۔

## برسوں کی زکوٰۃ کی ادائیگی کا ایک حیلہ

اگر یہ شخص اپنے ان عزیزوں کو بہ نیتِ زکوٰۃ دے کر قبضہ دلائے پھر وہ ترس کھا کر بغیر اس کے جبر واکراہ کے (یعنی مجبور کئے بغیر) اپنی خوشی سے بطورِ ہبہ جس قدر چاہیں واپس کر دیں تو سب کے لیے سراسر فائدہ ہے، اس کے لیے یہ کہ خدا کے عذاب سے چھوٹا، اللہ تعالیٰ کا قرض و فرض ادا ہو اور مال بھی حلال و پاکیزہ ہو کر واپس ملا، جو بیخ رہاؤہ اپنے جگر پاروں کے پاس رہا، ان کے لیے یہ فائدے ہیں کہ دنیا میں مال ملا عقبے میں اپنے عزیز مسلمان بھائی پر ترس کھانے اور اسے ہبہ کرنے اور اس کے ادائے زکوٰۃ میں مدد دینے سے ثواب پایا، پھر اگر ان پر پورا اطمینان ہو تو

زکوٰۃ سا لہا سال حساب لگانے کی بھی حاجت نہ رہے گی، اپنا کل مال بطور تصدق انھیں دے کر قبضہ دلا دے پھر وہ جس قدر چاہیں اسے اپنی طرف سے ہبہ کر دیں، کتنی ہی زکوٰۃ اس پر تھی سب ادا ہوگئی اور سب مطلب برآئے اور فریقین نے ہر قسم کے دینی و دنیوی نفع پائے، مولیٰ عَزَّوَجَلَّ اپنے کرم سے توفیق عطا فرمائے۔ آمین آمین یا رب العالمین۔ واللہ تعالیٰ اعلم

### خوشدلی سے زکوٰۃ دیجئے

حضرت سیدنا ابو ذرؓ رضی اللہ تعالیٰ عنہ سے روایت ہے کہ حضورِ پاک، صاحبِ کُلُوک، سیاحِ افلاک، صلی اللہ تعالیٰ علیہ والہ وسلم نے فرمایا، ”جو ایمان کے ساتھ ان پانچ چیزوں کو بجالایا جنت میں داخل ہوگا، جس نے پانچ نمازوں کی ان کے وضو اور رکوع اور سجود اور اوقات کے ساتھ پابندی کی اور رمضان کے روزے رکھے اور جس نے استطاعت ہونے پر حج کیا اور خوش دلی سے زکوٰۃ ادا کی۔“

(مجمع الزوائد، کتاب الایمان، فیما بنی علیہ السلام، رقم ۱۳۹، ج ۱، ص ۲۰۵)

حضرت سیدنا عبداللہ بن معاویہ الغاضری رضی اللہ تعالیٰ عنہ سے روایت ہے سیدنا لمبلغین، رَحْمَةُ اللَّهِ عَلَيْهِمْ صلی اللہ تعالیٰ علیہ والہ وسلم نے فرمایا، ”جس نے تین کام کئے اس نے ایمان کا ذائقہ چکھ لیا، (۱) جس نے ایک اللہ کی عبادت کی اور یہ یقین رکھا کہ اللہ عَزَّوَجَلَّ کے سوا کوئی معبود نہیں (۲) جس نے خوشدلی سے ہر سال اپنے مال کی زکوٰۃ ادا کی (۳) جس نے زکوٰۃ میں بوڑھے اور بیمار جانو ریا بوسیدہ کپڑے اور گھٹیا مال کی بجائے اوسط درجے کا مال دیا کیونکہ اللہ عَزَّوَجَلَّ تم سے تمہارا بہترین مال طلب نہیں کرتا اور نہ ہی گھٹیا مال دینے کی اجازت دیتا ہے۔“

(ابوداؤد، کتاب الزکاة، فی زکاة السائمہ، رقم ۱۵۸۲، ج ۲، ص ۱۴۷)

## جانوروں کی زکوٰۃ

جانوروں کی زکوٰۃ کب فرض ہوگی؟

ہر قسم کے جانور کی زکوٰۃ نہیں دیں گے اس میں تفصیل یہ ہے کہ

☆ جو جانور تجارت کی غرض سے خریدے گئے ہیں، وہ مال تجارت ہیں اور ان

کی زکوٰۃ ان کی قیمت کے حساب سے دی جائے گی۔

☆ جو جانور سال کا اکثر حصہ جنگل میں چر کر گزارہ کرتے ہوں اور پڑانے

سے مقصود صرف دودھ اور بچے لینا اور فرہ کرنا ہے، یہ سائِمہ کہلاتے ہیں ان کی زکوٰۃ دینا ہوگی۔

☆ جو جانور اگرچہ جنگل میں پڑتے ہوں لیکن اس سے مقصود بوجھ لا دینا یا ہل

وغیرہ کے کام میں لانا یا سواری میں استعمال کرنا یا ان کا گوشت کھانا ہو تو یہ جانور سائِمہ نہیں ہیں، ان کی زکوٰۃ دینا واجب نہیں ہے۔

☆ جن جانوروں کو گھر پر چارہ کھلاتے ہوں ان کی بھی زکوٰۃ واجب نہیں ہے۔

(ماخوذ از الدر المختار و رد المحتار، کتاب الزکوٰۃ، باب السائِمہ، ج ۳، ص ۲۳۲، ۲۳۴)

نوٹ: جانوروں کی زکوٰۃ کے مصارف بھی وہی ہیں جو سونے چاندی اور کرنسی نوٹوں وغیرہ کے ہیں۔

تجارت کے لئے جانور خرید کر چرانا شروع کر دیا تو....

اگر جانور تجارت کے لئے خریدا تھا مگر بعد میں چرانا شروع کر دیا تو اگر

اسے سائِمہ بنانے کی نیت کر لی تو اب سال شروع ہو جائے گا اور اگر نیت نہیں کی تھی

تو مال تجارت ہی رہے گا۔

(الفتاویٰ الہندیہ، کتاب الزکوٰۃ، الباب الثانی، الفصل الاول، ج ۳، ص ۱۷۷)

## وقف کے جانوروں کی بھی زکوٰۃ

وقف کی جانوروں کی زکوٰۃ دینا واجب نہیں ہے۔

(ماخوذ از الدرالمختار و رد المحتار، کتاب الزکوٰۃ، باب السائمة، ج ۳، ص ۲۳۶)

## کتنی قسم کے جانوروں میں زکوٰۃ واجب ہے؟

3 قسم کے جانوروں میں زکوٰۃ واجب ہے جب کہ سائمہ ہوں:

(1) اونٹ (2) گائے (3) بکری

## اونٹ کی زکوٰۃ

اونٹ کی زکوٰۃ کی تفصیل کچھ اس طرح سے ہے:

☆ کم از کم 5 اونٹوں پر نصاب پورا ہوتا ہے، پانچ سے کم اونٹوں میں زکوٰۃ

واجب نہیں ہے۔

☆ 5 سے 25 تک کی زکوٰۃ اس طرح دیں گے کہ ہر 5 کے بدلے ایک سالہ

بکری یا بکرا دیں گے۔ ایک نصاب سے دوسرے نصاب کی درمیانی تعداد شامل

زکوٰۃ نہیں ہوگی مثلاً پانچ کے بعد اگر ایک، دو، تین یا چار اونٹ زائد ہوں ان کی زکوٰۃ

نہیں دی جائے گی بلکہ دس اونٹ پورے ہونے پر دی جائے گی۔

☆ 25 سے 35 تک ایک سالہ مادہ اونٹنی جو دوسرے برس میں ہو، دی جائے گی۔

☆ 36 سے 45 تک مادہ اونٹنی جو دو سال کی ہو کر تیسرے برس میں ہو، دی جائے گی۔

☆ 46 سے 60 تک مادہ اونٹنی جو تین سال کی ہو کر چوتھے برس میں ہو، دی جائے گی۔

☆ 61 سے 75 تک مادہ اونٹنی جو چار سال کی ہو کر پانچویں برس میں ہو، دی جائے گی۔



☆ 76 سے 90 تک 2 مادہ اونٹنیاں جو دو سال کی ہو کر تیسرے برس میں ہوں، دی جائیں گی۔

☆ 91 سے 120 تک 2 مادہ اونٹنیاں جو تین سال کی ہو کر چوتھے برس میں ہوں، دی جائیں گی۔

☆ 121 سے 145 تک 2 مادہ اونٹنیاں جو تین سال کی ہو کر چوتھے برس میں ہوں اور ہر پانچ پر ایک سالہ بکری یا بکرا دیا جائے۔ مثلاً 125 پر 2 اونٹنیوں کے ساتھ ایک بکری، 130 پر 2 اونٹنیوں کے ساتھ دو بکریاں، 135 پر 2 اونٹنیوں کے ساتھ تین بکریاں، 140 میں 2 اونٹنیوں کے ساتھ چار بکریاں۔

☆ 145 میں 2 مادہ اونٹنیاں جو تین سال کی ہو کر چوتھے برس میں ہوں اور ایک اونٹ کا بچہ جو ایک سال کا ہو کر دوسرے برس میں ہو، دیا جائے گا۔

☆ 150 اونٹوں پر 3 مادہ اونٹنیاں جو تین سال کی ہو کر چوتھے برس میں ہوں، دی جائیں گی۔

☆ 150 سے 170 تک 3 مادہ اونٹنیاں جو تین سال کی ہو کر چوتھے برس میں ہوں، دی جائیں گی اور ہر پانچ پر ایک سالہ بکری یا بکرا دیا جائے۔ مثلاً 155 پر 3 اونٹنیوں کے ساتھ ایک بکری، 160 پر اونٹنیوں کے ساتھ دو بکریاں، علیٰ ہذا القیاس۔

☆ 175 سے 185 تک 3 مادہ اونٹنیاں جو تین سال کی ہو کر چوتھے برس میں ہوں، دی جائیں گی اور ایک سالہ اونٹنی جو دوسرے سال میں ہودی جائے گی۔

☆ 186 سے 195 تک 3 مادہ اونٹنیاں جو تین سال کی ہو کر چوتھے برس میں ہوں، دی جائیں گی اور ایک اونٹنی جو دو سال کی ہو کر تیسرے سال میں ہو، دی جائے گی۔

☆ 195 سے 200 تک 4 مادہ اونٹنیاں جو تین سال کی ہو کر چوتھے برس میں ہوں، دی جائیں گی۔ اگر چاہیں تو 5 مادہ اونٹنیاں جو دو سال کی ہو کر تیسرے برس میں ہوں، دے سکتے ہیں۔

☆ 200 سے 250 تک کا حساب اسی طرح سے کیا جائے گا جس طرح 150 سے 200 تک کیا گیا ہے۔

(الفتاویٰ الہندیہ، کتاب الزکوٰۃ، الباب الثانی، الفصل الثانی، ج ۱، ص ۱۷۷، الدرالمختار، کتاب الزکوٰۃ، باب نصاب الابل، ج ۳، ص ۲۳۸)

مزید آسانی کے لئے نیچے دیا گیا جدول ملاحظہ کیجئے:

زکوٰۃ	اونٹوں کی تعداد
ایک بکری	5 سے 9 تک
دو بکریاں	10 سے 14 تک
تین بکریاں	15 سے 19 تک
چار بکریاں	20 سے 24 تک
اونٹ کا ایک سال کا مادہ بچہ	25 سے 35 تک
اونٹ کا دو سال کا مادہ بچہ	36 سے 45 تک
تین سال کی اونٹنی	46 سے 60 تک
چار سال کی اونٹنی	61 سے 75 تک
دو، دو سال کی دو اونٹنیاں	76 سے 90 تک
تین، تین سال کی دو اونٹنیاں	91 سے 120 تک

## اُونٹوں کی زکوٰۃ میں مادہ اونٹنی کی جگہ زراونٹ دینا کیسا؟

اُونٹوں کی زکوٰۃ میں مادہ اونٹنی کی جگہ زراونٹ بھی دیا جاسکتا ہے مگر اس کے لئے ضروری ہے وہ قیمت میں مادہ سے کم نہ ہو۔

(الدرالمختار، کتاب الزکوٰۃ، باب نصاب الابل، ج ۳، ص ۲۴۰)

## اُونٹوں کی زکوٰۃ میں مذکورہ جانوروں کی جگہ ان کی قیمت دینا

اُونٹوں کی زکوٰۃ میں مذکورہ جانوروں کی جگہ ان کی قیمت بھی دی جاسکتی ہے۔

## گائے کی زکوٰۃ

گائے اور بھینس کی زکوٰۃ کی تفصیل کچھ اس طرح سے ہے:

☆ کم از کم 30 گایوں یا بھینسوں پر نصاب پورا ہوتا ہے، تیس سے کم میں زکوٰۃ

واجب نہیں ہے۔

☆ 30 سے 39 تک کی زکوٰۃ میں سال بھر کا چھڑا، یا پچھیا دیں گے۔

☆ 40 سے 59 تک کی زکوٰۃ میں دو سالہ چھڑا، یا پچھیا دیں گے۔

☆ 60 میں سال بھر کے 2 چھڑے یا پچھیا دیں گے۔

☆ 70 میں سال بھر کا 1 اور ایک 2 سالہ چھڑا یا پچھیا دیں گے۔

☆ 80 میں 2 سالہ دو چھڑے یا پچھیا دیں گے۔

(الدرالمختار، کتاب الزکوٰۃ، باب زکوٰۃ البقر، ج ۳، ص ۳۴۱)

مزید آسانی کے لئے جدول ملاحظہ کیجئے:

زکوٰۃ	گائے یا بھینس کی تعداد
ایک سال کا چھڑا یا بچھیا	30 ہوں تو
پورے دو سال کا چھڑا یا بچھیا	40 ہوں تو
ایک ایک سال کے دو چھڑے یا بچھیاں	60 ہوں تو
ایک سال کا چھڑا اور ایک دو سال کا چھڑا	70 ہوں تو
دو سال کے دو چھڑے	80 ہوں تو

### بکریوں کی زکوٰۃ

بکریوں، بکروں، بھیڑوں یا دُونوں کی زکوٰۃ کی تفصیل کچھ اس طرح سے ہے:

☆ کم از کم 40 بکریوں یا بکروں وغیرہ پر نصاب پورا ہوتا ہے، چالیس سے کم

میں زکوٰۃ واجب نہیں ہے۔

☆ 40 سے 120 تک کی زکوٰۃ میں سال بھر کی بکری یا بکرا دیں گے۔

☆ 121 سے 200 تک کی زکوٰۃ میں سال بھر کی 2 بکریاں یا بکرے دیں گے۔

☆ 201 سے 399 تک کی زکوٰۃ میں سال بھر کی 3 بکریاں یا بکرے دیں گے۔

☆ 400 میں سال بھر کی 4 بکریاں یا بکرے دیں گے۔

☆ اس کے بعد ہر سو پر ایک بکری یا بکرے کا اضافہ کرتے چلے جائیں گے۔

(الفتاویٰ الہندیہ، کتاب الزکوٰۃ، الباب الثانی فی صدقة السوائم، الفصل الرابع، ج ۱، ص ۱۷۸)

مزید آسانی کے لئے جدول ملاحظہ کیجئے:

زکوٰۃ	بکریوں کی تعداد
ایک بکری	40 سے 120 تک
دو بکریاں	121 سے 200 تک
تین بکریاں	201 سے 399 تک
چار بکریاں	400 پورے ہونے پر
ہر سو پر ایک بکری	400 سے زیادہ ہوں تو

## جانوروں کی زکوٰۃ کے دیگر مسائل

### کتنی عمر کے جانوروں کی زکوٰۃ واجب ہے؟

ایک سال کی عمر کے جانوروں کی زکوٰۃ واجب ہے مثلاً اگر 39 بکریاں سال سے کم عمر کی ہیں اور ایک سال بھر کا ہو چکا تو اب تمام کو شامل حساب کیا جائے گا اور اگر کوئی بھی سال بھر کا نہیں تو نہیں کیا جائے گا۔

(ماخوذ از الجوہرۃ النیرہ، کتاب الزکوٰۃ، باب زکوٰۃ الخیل، ج ۳، ص ۲۰۸)

### اگر کوئی بھی نصاب کو نہ پہنچتا ہو تو؟

اگر کسی کے پاس اونٹ، گائیں اور بکریاں ہوں لیکن ان میں سے کوئی بھی نصاب کو نہ پہنچتا ہو تو ان کو نہیں ملایا جائے گا۔

(ماخوذ از الدر المختار، کتاب الزکوٰۃ، باب زکوٰۃ المال، ج ۳، ص ۲۰۸)

### گھوڑے گدھے اور خچر کی زکوٰۃ

گھوڑے گدھے اور خچر کی زکوٰۃ دینا واجب نہیں ہے اگرچہ سائمه ہوں، ہاں! اگر تجارت کے لئے ہوں تو واجب ہے۔

(ماخوذ از الدر المختار، کتاب الزکوٰۃ، باب زکوٰۃ الغنم، ج ۳، ص ۲۴۴)

## صدقہ فطر ۱

بعدِ رمضان نمازِ عید کی ادائیگی سے قبل دیا جانے والا صدقہ واجبہ، صدقہ فطر کہلاتا ہے۔ خلیلِ ملت حضرت علامہ مفتی محمد خلیل خان برکاتی علیہ رحمۃ اللہ القوی فرماتے ہیں: ”صدقہ فطر دراصل رمضان المبارک کے روزوں کا صدقہ ہے تاکہ لغو اور بے ہودہ کاموں سے روزے کی طہارت ہو جائے اور ساتھ ہی غریبوں، ناداروں کی عید کا سامان بھی اور روزوں سے حاصل ہونے والی نعمتوں کا شکر یہ بھی۔“

(ہمارا اسلام، حصہ ۷، ص ۸۷)

## ”حُسَيْن“ کے چار حُرُوف کی نسبت سے صدقہ فطر کی فضیلت کی 4 روایات

(1) اللّٰهُ عَزَّوَجَلَّ کے محبوب، دانائے عُیُوب، مُتَزَّهِ عَنِ الْعُیُوب صَلَّى اللّٰهُ تَعَالَى

علیہ والہ وسلم سے اس آیت کریمہ کے بارے میں سوال کیا گیا

قَدْ أَفْلَحَ مَنْ تَزَكَّى ۝ وَذَكَرَ اسْمَ رَبِّهِ فَصَلَّى ۝ (پ ۳۰، الاعلیٰ: ۱۵۰، ۱۴)

جو ستھرا ہوا اور اپنے رب کا نام لے کر نماز پڑھی۔

تو آپ صلی اللہ تعالیٰ علیہ وآلہ وسلم نے فرمایا: ”یہ آیت صدقہ فطر کے بارے میں نازل ہوئی۔“

(صحیح ابن خزیمہ، الحدیث ۳۹۷، ج ۴، ص ۹۰)

(2) سرکارِ مدینہ منورہ، سردارِ مگہ مکرمہ صلی اللہ تعالیٰ علیہ وآلہ وسلم کا

فرمانِ بَرَکَتِ نشان ہے: ”جو تمہارے مالدار ہیں اللہ تعالیٰ (صدقہ فطر دینے کی وجہ سے)

ا: ”صدقہ فطر کے فضائل و مسائل“ (از امیر اہلسنت و دامت برکاتہم العالیہ) کا پمفلٹ مکتبۃ المدینہ سے حدیث طلب کیجئے

انہیں پاک فرمادے گا اور جو تمہارے غریب ہیں تو اللہ عَزَّوَجَلَّ انہیں اس سے بھی زیادہ دے گا۔“ (سنن ابی داؤد، کتاب الزکوٰۃ، باب روى من ضاع من قمع، الحدیث ۱۶۱۹، ج ۲، ص ۱۶۱)

(3) حضرت ابن عمر رضی اللہ تعالیٰ عنہما فرماتے ہیں، کہ ”صدقۃ فطر ادا کرنے میں تین فضلیتیں ہیں؛ پہلی روزے کا قبول ہونا، دوسری سکرات موت میں آسانی اور تیسری عذاب قبر سے نجات۔“

(المبسوط للسرخسی، کتاب الزکاۃ، باب صدقة الفطر، ج ۲، ص ۱۱۴)

(4) حضرت سیدنا ابو خالدہ رحمۃ اللہ تعالیٰ علیہ کہتے ہیں: کہ میں حضرت سیدنا ابو العالیہ رحمۃ اللہ تعالیٰ علیہ کی خدمت میں حاضر ہوا۔ انہوں نے فرمایا کہ کل جب تم عید گاہ جاؤ، تو مجھ سے ملنے جانا۔ جب میں گیا تو مجھ سے فرمایا: ”کیا تم نے کچھ کھایا؟“ میں نے کہا: ”ہاں۔“ فرمایا: ”کیا تم نہا چکے ہو؟“ میں نے کہا: ”ہاں۔“ فرمایا: ”صدقۃ فطر ادا کر چکے ہو؟“ میں نے کہا: ”ہاں صدقۃ فطر ادا کر دیا ہے۔“ فرمانے لگے: ”میں نے تمہیں اسی لیے بلایا تھا۔“ پھر آپ نے یہ آیت کریمہ ﴿قَدْ أَفْلَحَ مَنْ تَزَكَّىٰ ۚ وَذَكَرَ اسْمَ رَبِّهِ فَصَلَّىٰ ۝﴾ تلاوت کی اور فرمایا: ”اہل مدینہ صدقۃ فطر اور پانی پلانے سے افضل کوئی صدقہ نہیں جانتے تھے۔“

(تفسیر طبری، ج ۱۲، ص ۵۴۷، رقم: ۳۶۹۹۲)

## صدقہ فطر کب مشروع ہوا؟

۲ھ میں رمضان کے روزے فرض ہوئے اور اسی سال عید سے دو دن

پہلے صدقۃ فطر کا حکم دیا گیا۔ (الدرالمختار، کتاب الزکاۃ، باب صدقة الفطر، ج ۳، ص ۳۶۲)

## صدقہ فطر کی ادائیگی کی حکمت

حضرت سیدنا ابن عباس رضی اللہ تعالیٰ عنہما سے مروی ہے کہ نبی کریم، رءوف رحیم صلی اللہ تعالیٰ علیہ والہ وسلم نے روزوں کو لغو اور بے حیائی کی بات سے پاک کرنے کے لیے اور مسکینوں کو کھلانے کے لیے صدقہ فطر مقرر فرمایا۔

(سنن ابی داؤد، کتاب الزکوٰۃ، باب زکوٰۃ الفطر، الحدیث: ۱۶۰۹، ج ۲، ص ۱۵۷)

حکیم الامت مفتی احمد یار خان نعیمی علیہ رحمۃ اللہ الغنی اس حدیث کے تحت فرماتے ہیں: یعنی فطرہ واجب کرنے میں ۷ حکمتیں ہیں ایک تو روزہ دار کے روزوں کی کوتاہیوں کی معافی۔ اکثر روزے میں غصہ بڑھ جاتا ہے تو بلاوجہ لڑ پڑتا ہے، کبھی جھوٹ غیبت وغیرہ بھی ہو جاتے ہیں، رب تعالیٰ اس فطرے کی برکت سے وہ کوتاہیاں معاف کر دے گا کہ نیکوں سے گناہ معاف ہوتے ہیں۔ دوسرے مساکین کی روزی کا انتظام۔ (مرآۃ المناجیح، ج ۳، ص ۴۳)

## صدقہ فطر کا شرعی حکم

صدقہ فطر دینا واجب ہے۔ (الدرالمختار، کتاب الزکاۃ، باب صدقۃ الفطر،

ج ۳، ص ۳۶۲) صحیح بخاری میں عبداللہ بن عمر رضی اللہ تعالیٰ عنہما روایت کرتے ہیں کہ رسول اللہ صلی اللہ تعالیٰ علیہ وسلم نے مسلمانوں پر صدقہ فطر مقرر کیا۔

(صحیح البخاری، کتاب الزکوٰۃ، باب فرض صدقۃ الفطر، الحدیث: ۱۵۰۳، ج ۱، ص ۵۰۷، ملخصاً)

## صدقہ فطر کس پر واجب ہے؟

صدقہ فطر ہر اس آزاد مسلمان پر واجب ہے جو مالک نصاب ہو اور



اس کا نصاب حاجتِ اصلیہ سے فارغ ہو۔ (ما خود ازالدر المختار، کتاب الزکوٰۃ، باب صدقة الفطر، ج ۳، ص ۳۶۵) مالکِ نصاب مرد اپنی طرف سے، اپنے چھوٹے بچوں کی طرف سے اور اگر کوئی مَجْنُون (یعنی پاگل) اولاد ہے (چاہے پھر وہ پاگل اولاد بالغ ہی کیوں نہ ہو) تو اُس کی طرف سے بھی صَدَقَةُ فِطْرٍ ادا کرے۔ ہاں! اگر وہ بچہ یا مَجْنُون خود صاحبِ نصاب ہے تو پھر اُس کے مال میں سے فطرہ ادا کر دے۔

(الفتاویٰ الہندیہ، کتاب الزکاۃ، الباب الثامن فی صدقة الفطر، ج ۱، ص ۱۹۲)

مدینہ: مالکِ نصاب اور حاجتِ اصلیہ کی تعریف صفحہ نمبر 20 پر دوبارہ ملاحظہ کر لیجئے۔

## وجوب کا وقت

عید کے دن صبح صادق طلوع ہوتے ہی صدقہ فطر واجب ہوتا ہے، لہذا جو شخص صبح ہونے سے پہلے مر گیا یا غنی تھا فقیر ہو گیا یا صبح طلوع ہونے کے بعد کافر مسلمان ہوا یا بچہ پیدا ہوا یا فقیر تھا غنی ہو گیا تو واجب نہ ہوا اور اگر صبح طلوع ہونے کے بعد مر یا صبح طلوع ہونے سے پہلے کافر مسلمان ہوا یا بچہ پیدا ہوا یا فقیر تھا غنی ہو گیا تو

واجب ہے۔ (الفتاویٰ الہندیہ، کتاب الزکاۃ، الباب الثامن فی صدقة الفطر، ج ۱، ص ۱۹۲)

## زکوٰۃ اور صدقہ فطر میں فرق

زکوٰۃ میں سال کا گزرنا، عاقل بالغ اور نصابِ نامی (یعنی اس میں بڑھنے کی صلاحیت) ہونا شرط ہے جبکہ صدقہ فطر میں یہ شرائط نہیں ہیں۔ چنانچہ اگر گھر میں زائد سامان ہو تو مالِ نامی نہ ہونے کے باوجود اگر اس کی قیمت نصاب کو پہنچتی ہے تو اس کے مالک پر صدقہ فطر واجب ہو جائے گا۔ زکوٰۃ اور صدقہ فطر کے نصاب میں یہ

فرق کیفیت کے اعتبار سے ہے۔

(ما خود از الدر المختار، کتاب الزکوٰۃ، باب صدقة الفطر، ج ۳، ص ۲۰۷، ۲۱۴، ۳۶۵)

## فطرہ کی ادائیگی کی شرائط

صدقہ فطر میں بھی نیت کرنا اور مسلمان فقیر کو مال کا مالک کر دینا شرط

ہے۔ (ردالمحتار، کتاب الزکاۃ، باب صدقة الفطر، ج ۳، ص ۳۸۰)

## نابالغ پر صدقہ فطر

نابالغ اگر صاحب نصاب ہو تو اس پر بھی صدقہ فطر واجب ہے۔ اس کا ولی

اسکے مال سے فطرہ ادا کرے۔

(ما خود از الدر المختار، کتاب الزکوٰۃ، باب صدقة الفطر، ج ۳، ص ۲۰۷، ۲۱۴، ۳۶۵)

## ماں کے پیٹ میں موجود بچے کا فطرہ

جو بچہ ماں کے پیٹ میں ہو، اس کی طرف سے صدقہ فطر ادا کرنا واجب

نہیں۔ (الفتاویٰ الہندیہ، کتاب الزکوٰۃ، الباب الثامن فی صدقة الفطر، ج ۱، ص ۱۹۲)

## چھوٹے بھائی کا فطرہ

اگر بڑا بھائی اپنے چھوٹے غریب بھائی کی پرورش کرتا ہو تو اس کا صدقہ

فطر مالدار باپ پر واجب ہے نہ کہ بڑے بھائی پر۔ فتاویٰ عالمگیری میں ہے

”چھوٹے بھائی کی طرف سے صدقہ واجب نہیں اگرچہ وہ اس کی عیال میں شامل

ہو۔“

(الفتاویٰ الہندیہ، کتاب الزکوٰۃ، الباب الثامن فی صدقة الفطر، ج ۱، ص ۱۹۳)

## اگر کسی کا فطرہ نہ دیا گیا ہو تو؟

نابالغی کی حالت میں باپ نے بچہ کا صدقہ فطر ادا نہ کیا تو اگر وہ بچہ مالک نصاب تھا اور باپ نے ادا نہ کیا تو بالغ ہونے پر خود ادا کرے اور اگر وہ بچہ مالک نصاب نہ تھا تو بالغ ہونے پر اس کے ذمہ ادا کرنا واجب نہیں۔

(الدرالمختار و رد المحتار، کتاب الزکاة، باب صدقة الفطر، ج ۳، ص ۳۶۵)

## باپ نے اگر روزے نہ رکھے ہوں

باپ جب مالک نصاب ہو اگرچہ اس نے رمضان کے روزے نہ رکھے ہوں تو صدقہ فطر نابالغ بچوں کا اسی پر واجب ہے، نہ کہ ان کی ماں پر۔

(الدرالمختار و رد المحتار، کتاب الزکاة، باب صدقة الفطر، ج ۳، ص ۳۶۷-۳۶۸)

## ماں پر بچوں کا فطرہ واجب نہیں

اگر باپ نہ ہو تو ماں پر اپنے چھوٹے بچوں کی طرف سے صدقہ فطر دینا واجب نہیں ہے۔ (الدر المختار، کتاب الزکوة، باب صدقة الفطر، ج ۳، ص ۳۶۸)

## یتیم بچوں کا فطرہ

باپ نہ ہو تو اس کی جگہ دادا پر اپنے غریب یتیم پوتے، پوتی کی طرف سے صدقہ فطر دینا واجب ہے جبکہ یہ بچے مالدار نہ ہوں۔

(الدرالمختار، کتاب الزکاة، باب صدقة الفطر، ج ۳، ص ۳۶۸)

## غریب باپ کے بچوں کا فطرہ

باپ غریب ہو تو اس کی جگہ مالک نصاب دادا پر اپنے غریب پوتے، پوتی

کی طرف سے صدقہ فطر دینا واجب ہے جبکہ بچے مالدار نہ ہوں۔

(الدرالمختار، کتاب الزکاۃ، باب صدقۃ الفطر، ج ۳، ص ۳۶۸)

## صدقہ فطر کے لئے روزہ شرط نہیں

صدقہ فطر واجب ہونے کے لئے روزہ رکھنا شرط نہیں، لہذا کسی عذر مثلاً سفر مرض، بڑھاپے یا معاذ اللہ (عَوَّجِلَّ) بلا عذر روزے نہ رکھنے والا بھی فطرہ ادا

کرے گا۔ (ماخوذ از الدر المختار، کتاب الزکوٰۃ، باب صدقۃ الفطر، ج ۳، ص ۳۶۷)

## نابالغ منکوحہ لڑکی کا فطرہ کس پر؟

نابالغ لڑکی جو اس قابل ہے کہ شوہر کی خدمت کر سکے اس کا نکاح کر دیا اور شوہر کے یہاں اُسے بھیج بھی دیا تو کسی پر اس کی طرف سے صدقہ واجب نہیں، نہ شوہر پر نہ باپ پر اور اگر قابل خدمت نہیں یا شوہر کے یہاں اُسے بھیجنا نہیں تو بدستور باپ پر ہے پھر یہ سب اس وقت ہے کہ لڑکی خود مالکِ نصاب نہ ہو، ورنہ بہر حال اُس کا صدقہ فطر اس کے مال سے ادا کیا جائے۔

(الدرالمختار ورد المختار، کتاب الزکاۃ، باب صدقۃ الفطر، ج ۳، ص ۳۶۸)

## بچے پاکستان میں اور باپ ملک سے باہر ہو تو

اگر کسی کے چھوٹے بچے پاکستان میں رہتے ہیں اور باپ ملک سے باہر ہے تو اس صورت میں باپ پر چھوٹے (نابالغ) بچوں کے صدقہ فطر کے گیبوں کی قیمت بیرون ملک کے حساب نکالنا واجب ہے۔ فتاویٰ عالمگیری میں ہے، صدقہ فطر میں صدقہ دینے والے کے مکان کا اعتبار ہے چھوٹے بچوں کے مکان کا اعتبار نہیں۔

(الفتاویٰ الہندیۃ، کتاب الزکوٰۃ، الباب الثامن فی صدقۃ الفطر، ج ۱، ص ۱۹۳ ملخصاً)

## شبِ عید بچہ پیدا ہوا تو...؟

شبِ عید بچہ پیدا ہوا تو اس کا بھی فطرہ دینا ہوگا کیونکہ عید کے دن صبح صادق طلوع ہوتے ہی صدقہ فطر واجب ہو جاتا ہے، اور اگر بعد میں پیدا ہوا تو واجب نہیں۔ (الفتاویٰ الہندیہ، کتاب الزکوٰۃ، باب الثامن، ج ۱، ص ۱۹۲)

## شبِ عید مسلمان ہونے والے کا فطرہ

عید کے دن صبح صادق طلوع ہوتے ہی صدقہ فطر واجب ہو جاتا ہے، لہذا اگر اس وقت سے پہلے کوئی مسلمان ہوا تو اس پر فطرہ دینا واجب ہے اور اگر بعد میں مسلمان ہوا تو واجب نہیں۔ (الفتاویٰ الہندیہ، کتاب الزکوٰۃ، باب الثامن، ج ۱، ص ۱۹۲)

## مال ضائع ہو جائے تو.....؟

اگر صدقہ فطر واجب ہونے کے بعد مال ہلاک ہو جائے تو پھر بھی دینا ہوگا کیونکہ زکوٰۃ و عشر کے برخلاف صدقہ فطر ادا کرنے کے لئے مال کا باقی رہنا شرط نہیں۔ (الدر المختار، کتاب الزکوٰۃ، باب صدقۃ الفطر، ج ۳، ص ۳۶۶)

## فوت شدہ شخص کا فطرہ

اگر کسی شخص نے وصیت نہ کی اور مال چھوڑ کر مر گیا تو ورثہ پر اس میت کے مال سے فطرہ ادا کرنا واجب نہیں کیونکہ صدقہ فطر شخص پر واجب ہے مال پر نہیں، ہاں! اگر ورثہ بطور احسان اپنی طرف سے ادا کریں تو ہو سکتا ہے کچھ اُن پر جبر نہیں۔

(الفتاویٰ الہندیہ، کتاب الزکوٰۃ، الباب فی صدقۃ الفطر، ج ۳، ص ۱۹۳)

## مہمانوں کا فطرہ

عید پر آنے والے مہمانوں کا صدقہ فطر میزبان ادا نہیں کرے گا اگر مہمان صاحبِ نصاب ہیں تو اپنا فطرہ خود ادا کریں۔ (فتاویٰ رضویہ، مَحْرَجَہ، ج ۱۰، ص ۲۹۶)

## شادی شدہ بیٹی کا فطرہ

اگر شادی شدہ بیٹی باپ کے گھر عید کرے تو اس کے چھوٹے بچوں کا فطرہ ان کے باپ پر ہے جبکہ عورت کا نہ باپ پر نہ شوہر پر، اگر صاحبِ نصاب ہے تو خود ادا کرے۔ (فتاویٰ رضویہ، مَحْرَجَہ، ج ۱۰، ص ۲۹۶)

## بلا اجازت فطرہ ادا کرنا

اگر بیوی نے شوہر کی اجازت کے بغیر اس کا فطرہ ادا کیا تو صدقہ فطر ادا نہیں ہوگا۔ جب کہ صراحت یا دلالت اجازت نہ ہو۔

(ملخصًا الفتاویٰ الہندیۃ، کتاب الزکوٰۃ، الباب الثامن فی صدقۃ الفطر، ج ۱، ص ۱۹۳)

اگر شوہر نے بیوی یا بالغ اولاد کی اجازت کے بغیر ان کا فطرہ ادا کیا تو صدقہ فطر ادا ہو جائے گا بشرطیکہ وہ اس کے عیال میں ہو۔

(ماخوذ از الذکر المختار و رد المحتار، کتاب الزکوٰۃ، باب صدقۃ الفطر، ج ۳، ص ۳۷۰)

**اعلیٰ حضرت** رحمۃ اللہ تعالیٰ علیہ فتاویٰ رضویہ میں فرماتے ہیں کہ صدقہ فطر عبادت ہے اور عبادت میں نیت شرط ہے تو بلا اجازت ناممکن ہے ہاں اجازت کے لیے صراحت ہونا ضرور نہیں دلالت کافی ہے مثلاً زید اس کے عیال میں ہے، اس کا کھانا پہننا سب اس کے پاس سے ہونا ہے، اس صورت میں ادا ہو جائے گا۔ (ماخوذ از فتاویٰ رضویہ، ج ۲۰، ص ۲۵۳)

## صدقہ فطر کن چیزوں سے ادا ہوتا ہے

گندم یا اس کا آٹا یا ستونصف صاع، کھجور یا مٹھی یا جو یا اس کا آٹا یا ستوا ایک

صاع۔ ان چار چیزوں (یعنی گیہوں، جو، کھجور، منقہ) کے علاوہ اگر کسی دوسری چیز سے فطرہ ادا کرنا چاہے، مثلاً چاول، جوار، باجرہ یا اور کوئی غلہ یا اور کوئی چیز دینا چاہے تو قیمت کا لحاظ کرنا ہوگا یعنی وہ چیز آدھے صاع گیہوں یا ایک صاع جو کی قیمت کی ہو، یہاں تک کہ روٹی دیں تو اس میں بھی قیمت کا لحاظ کیا جائے گا اگرچہ گیہوں یا جو کی ہو۔ (بہار شریعت حصہ پنجم، ص ۹۳۹ ملتقطاً)

## صدقہ فطر کی مقدار

صاع کی تحقیق میں اختلاف ہونے کے سبب صدقہ فطر کی مقدار میں علماء کرام کا اختلاف ہے۔ فتاویٰ رضویہ میں ہے: احتیاط یہ ہے کہ جو کے صاع سے گیہوں دیئے جائیں، جو کے صاع میں گیہوں تین سوا کا ون روپے بھر آتے ہیں تو نصف صاع <sup>۳۵۱</sup> <sub>۱۷۵</sub> ایک سو پچھتر روپے آٹھ آنے بھر ہوا۔ (فتاویٰ رضویہ، ج ۱۰، ص ۲۹۵)

## صدقہ فطر کی مقدار آسان لفظوں میں

”ایک سو پچھتر روپے اٹھٹی بھراوپر“ (یعنی دو سیر تین چھٹا تک آدھا ٹولہ، یا 2 کلو اور تقریباً 50 گرام) وزن گیہوں یا اُس کا آٹا یا اتنے گیہوں کی قیمت ایک صدقہ فطر کی مقدار ہے۔ اگر کھجور یا منقہ (یعنی کشمش) یا جو یا اس کا آٹا یا ستو یا ان کی قیمت دینا چاہیں تو ”تین سوا کا ون روپے بھر“ (یعنی 4 کلو اور تقریباً 100 گرام) ایک صدقہ فطر کی مقدار ہے۔ (بہار شریعت جلد اول حصہ ۵ ص ۹۳۸)

## صدقہ فطر کی ادائیگی کا وقت

بہتر یہ ہے کہ عید کی صبح صادق ہونے کے بعد اور عید گاہ جانے سے پہلے ادا

کر دے۔ (الدر المختار، کتاب الزکاة، باب صدقة الفطر، ج ۳، ص ۳۷۶)

## صدقہ فطر رمضان میں ادا کر دیا تو؟

فتاویٰ عالمگیری میں ہے: اگر عید الفطر سے پہلے فطرہ ادا کریں تو جائز ہے۔

(الفتاویٰ الہندیہ، کتاب الزکوٰۃ، الباب الثامن فی صدقۃ الفطر، ج ۱، ص ۱۹۳)

## رمضان سے بھی پہلے صدقہ فطر ادا کرنا

اگر صدقہ فطر رمضان سے بھی پہلے ادا کر دیا تو جائز ہے۔

(الفتاویٰ الہندیہ، کتاب الزکوٰۃ، الباب الثامن فی صدقۃ الفطر، ج ۱، ص ۱۹۲ ملخصاً)

## پیشگی فطرہ دیتے وقت صاحب نصاب ہونا

اگر نصاب کا مالک ہونے سے پہلے صدقہ دے دیا پھر نصاب کا مالک ہوا تو

صحیح ہے۔ (الفتاویٰ الہندیہ، کتاب الزکوٰۃ، الباب الثامن فی صدقۃ الفطر، ج ۱، ص ۱۹۲ ملخصاً)

## اگر عید کے بعد صدقہ فطر دیا تو؟

اعلیٰ حضرت علیہ رحمۃ رب العزت فرماتے ہیں: اس (یعنی صدقہ فطر) کے

دینے کا وقت واسع ہے عید الفطر سے پہلے بھی دے سکتا ہے اور بعد بھی، مگر بعد کو تاخیر نہ

چاہیے بلکہ اولیٰ یہ ہے کہ نماز عید سے پہلے نکال دے کہ حدیث میں ہے صاحب نصاب

کے روزے معلق رہتے ہیں جب تک یہ صدقہ ادا نہ کرے گا۔ (فتاویٰ رضویہ، ج ۱۰، ص ۲۵۳)

## کیا دینا افضل ہے؟

گیہوں اور جو کے دینے سے اُن کا آٹا دینا افضل ہے اور اس سے افضل یہ

کہ قیمت دیدے، خواہ گیہوں کی قیمت دے یا جو کی یا کھجور کی مگر زمانہ قحط میں خود ان کا

دینا قیمت دینے سے افضل ہے۔ (الفتاویٰ الہندیہ، کتاب الزکوٰۃ، الباب الثامن فی صدقۃ

الفطر، ج ۱، ص ۱۹۱-۱۹۲ ونور الايضاح، کتاب الزکاة، باب صدقۃ

الفطر، ص ۱۷۳-۱۷۴ ملقطاً)



## فطرہ کس کو دیا جائے؟

صدقہ فطر کے مضارِف وُہی ہیں جو زکوٰۃ کے ہیں۔ (عالمگیری ج ۱ ص ۱۹۴)  
 یعنی جن کو زکوٰۃ دے سکتے ہیں انہیں **فطرہ** بھی دے سکتے ہیں اور جن کو زکوٰۃ نہیں  
 دے سکتے اُن کو **فطرہ** بھی نہیں دے سکتے۔ لہذا زکوٰۃ کی طرح صدقہ فطر کی رقم بھی  
 حیلہ شرعی کے بعد مدارس و جامعات اور دیگر دینی کاموں میں استعمال کی جاسکتی ہے۔  
 (فتاویٰ امجدیہ ج ۱ ص ۶۷۳ ملخصاً)

## کسے صدقہ فطر نہیں دے سکتے؟

جنہیں زکوٰۃ نہیں دے سکتے انہیں صدقہ فطر بھی نہیں دے سکتے۔ چنانچہ  
 ساداتِ کرام کو صدقہ فطر بھی نہیں دے سکتے۔

(الدر المختار و رد المحتار، کتاب الزکوٰۃ، باب صدقہ الفطر، ج ۳، ص ۳۷۹)

## ایک شخص کا فطرہ ایک ہی مسکین کو دینا

بہتر یہ ہے کہ ایک ہی مسکین یا فقیر کو فطرہ دیا جائے اگر ایک شخص کا فطرہ  
 مختلف مسکین کو دے دیا تب بھی جائز ہے اسی طرح ایک ہی مسکین کو مختلف اشخاص کا  
 فطرہ بھی دے سکتے ہیں۔ (الدر المختار و رد المحتار، کتاب الزکوٰۃ، باب صدقہ

الفطر، مطلب فی مقدار الفطر ج ۳، ص ۳۷۷ ملخصاً)

## عُشْر کا بیان ۱

سوال: عشر کسے کہتے ہیں؟

جواب: زمین سے نفع حاصل کرنے کی غرض سے اُگائی جانے والی شے کی پیداوار پر جو زکوٰۃ ادا کی جاتی ہے اسے عشر کہتے ہیں۔

(الفتاویٰ الہندیہ، کتاب الزکوٰۃ، الباب السادس، ج ۱، ص ۱۸۵، ملخصاً)

سوال: زمین کی زکوٰۃ کو عشر کیوں کہتے ہیں؟

جواب: زمین کی پیداوار کا عموماً دسواں (1/10) حصہ بطور زکوٰۃ دیا جاتا ہے اس لئے اسے عشر (یعنی دسواں حصہ) کہتے ہیں۔

## عشر کے فضائل

سوال: عشر دینے کی کیا فضیلت ہے؟

جواب: عشر کی ادائیگی کرنے والوں کو انعاماتِ آخرت کی بشارت ہے جیسا کہ قرآن پاک میں اللہ تعالیٰ ارشاد فرماتا ہے:

وَمَا أَلْفَقْتُمْ مِّنْ شَيْءٍ فَهُوَ يُخْلِفُهُ ۚ  
وَهُوَ خَيْرُ الرَّزِقِينَ ﴿۳۹﴾

ترجمہ کنز الایمان: اور جو چیز تم اللہ کی راہ میں خرچ کرو وہ اس کے بدلے اور دے گا اور وہ سب سے بہتر رزق دینے والا۔ (سبا: ۳۹)

سورۃ بقرہ میں ہے:

۱: یہ رسالہ ”عشر کے احکام“ کے نام سے مکتبۃ المدینہ سے شائع ہو چکا ہے، افادیت کے پیش نظر اس کا کچھ حصہ اس کتاب میں بھی شامل کیا جا رہا ہے

مَثَلُ الَّذِينَ يُبْفِقُونَ أَمْوَالَهُمْ  
 فِي سَبِيلِ اللَّهِ كَمَثَلِ حَبَّةٍ أَنْبَتَتْ  
 سَبْعَ سَنَابِلٍ فِي كُلِّ سُنْبُلَةٍ  
 مِائَةٌ حَبَّةٌ وَاللَّهُ يُضْعِفُ لِمَنْ  
 يَشَاءُ ۗ وَاللَّهُ وَاسِعٌ عَلِيمٌ ﴿٣٦﴾  
 الَّذِينَ يُبْفِقُونَ أَمْوَالَهُمْ فِي  
 سَبِيلِ اللَّهِ لَمْ يَتَّبِعُونَ مَا أَنْفَقُوا  
 مَنًّا وَلَا أَذًى لَّهُمْ أَجْرُهُمْ عِنْدَ  
 رَبِّهِمْ وَلَا خَوْفٌ عَلَيْهِمْ وَلَا هُمْ  
 يَحْزَنُونَ ﴿٣٧﴾

ترجمہ کنز الایمان: ان کی کہاوت جو  
 اپنے مال اللہ کی راہ میں خرچ کرتے  
 ہیں اس دانہ کی طرح جس نے اوگا میں  
 سات بالیں۔ ہر بال میں سو دانے اور  
 اللہ اس سے بھی زیادہ بڑھائے جس  
 کے لئے چاہے اور اللہ وسعت والا علم  
 والا ہے وہ جو اپنے مال اللہ کی راہ میں  
 خرچ کرتے ہیں، پھر دیئے پیچھے نہ  
 احسان رکھیں نہ تکلیف دیں ان کا  
 نیک (انعام) ان کے رب کے پاس  
 ہے اور انہیں نہ کچھ اندیشہ ہونہ کچھ غم۔  
 (پ ۳، البقرہ: ۲۶۱، ۲۶۲)

سرورِ عالم، نورِ مجسم صلی اللہ تعالیٰ علیہ والہ وسلم نے بھی ترغیبِ امت کے لئے کئی  
 مقامات پر راہِ خدا عزوجل میں خرچ کرنے کے کئی فضائل بیان کئے ہیں: چنانچہ  
 حضرت سیدنا حسن رضی اللہ تعالیٰ عنہ سے مروی ہے کہ نبی کریم، رءوف رحیم  
 صلی اللہ علیہ وآلہ وسلم نے ارشاد فرمایا: ”زکوٰۃ دے کر اپنے مالوں کو مضبوط قلعوں میں کر لو  
 اور اپنے بیماروں کا علاج صدقہ سے کرو اور بلا نازل ہونے پر دعا و تضرع (یعنی  
 گریہ و زاری) سے استعانت (یعنی مدد طلب) کرو۔“

(مراسیل ابی داؤد مع سنن ابی داؤد، باب فی الصائم، ص ۸)

اور حضرت سیدنا جابر رضی اللہ تعالیٰ عنہ سے روایت ہے کہ نبی پاک صاحبِ

لولاک، سیاحِ افلاک صلی اللہ علیہ وآلہ وسلم نے ارشاد فرمایا: ”جس نے اپنے مال کی زکوٰۃ ادا کر دی، بے شک اللہ تعالیٰ نے اس سے شردور فرمادیا۔“

(المعجم الاوسط، باب الالف، الحدیث ۱۵۷۹، ج ۱، ص ۴۳۱)

## عشر ادا نہ کرنے کا وبال

سوال: عشر ادا نہ کرنے کا کیا وبال ہے؟

جواب: عشر ادا نہ کرنے والے کے لئے قرآن پاک و احادیث مبارکہ میں سخت وعیدیں آئی ہیں۔ چنانچہ اللہ تعالیٰ ارشاد فرماتا ہے:

وَلَا يَحْسَبَنَّ الَّذِينَ يَبْخُلُونَ  
بِمَا آتَاهُمُ اللَّهُ مِنْ فَضْلِهِ هُوَ  
خَيْرًا أَلَمْ يَلْبَسُوا لَهُمُ  
سَيْطَوْقُونَ مَا بَدَلُوا بِهِ  
يَوْمَ الْقِيَامَةِ

ترجمہ کنز الایمان: اور جو بخل کرتے ہیں اس چیز میں جو اللہ نے انہیں اپنے فضل سے دی، ہرگز اسے اپنے لئے اچھا نہ سمجھیں بلکہ وہ ان کے لئے برا ہے عنقریب وہ جس میں بخل کیا تھا قیامت

(پ ۴، آل عمران: ۱۸۰) کے دن ان کے گلے کا طوق ہوگا۔

حضرت سیدنا ابو ہریرہ رضی اللہ تعالیٰ عنہ سے روایت ہے کہ کئی مدنی سرکار، دو عالم کے مالک و مختار صلی اللہ علیہ وآلہ وسلم نے ارشاد فرمایا: ”جس کو اللہ عزوجل مال دے اور وہ اس کی زکوٰۃ ادا نہ کرے تو قیامت کے دن وہ مال گنجے سانپ کی صورت میں کر دیا جائے گا جس کے سر پر دو چتیاں ہوں گی (یعنی دو نشان ہوں گے)، وہ سانپ اس کے گلے میں طوق بنا کر ڈال دیا جائے گا، پھر اس (زکوٰۃ نہ دینے والے) کی باچھیں پکڑے گا اور کہے گا: میں تیرا مال

ہوں، میں تیرا خزانہ ہوں۔ اس کے بعد نبی پاک، صاحبِ لولاک، سیاحِ افلاک صلی اللہ علیہ وآلہ وسلم نے اس آیت کی تلاوت فرمائی:

وَلَا يَحْسَبَنَّ الَّذِينَ يَبْخُلُونَ  
بِمَا آتَاهُمُ اللَّهُ مِنْ فَضْلِهِ هُوَ  
خَيْرٌ أَلَيْسَ لَهُمْ جَزَاءُ  
سَيِّئَاتِهِمْ أَنْ يَكُونَ لَهُمْ  
عَذَابٌ أَلِيمٌ  
يَوْمَ الْقِيَامَةِ

ترجمہ کنز الایمان: اور جو بخل کرتے ہیں  
اس چیز میں جو اللہ نے انہیں اپنے فضل  
سے دی، ہرگز اسے اپنے لئے اچھا نہ  
سمجھیں بلکہ وہ ان کے لئے برا ہے  
عقربند وہ جس میں بخل کیا تھا قیامت  
کے دن ان کے گلے کا طوق ہوگا۔

(پ ۴، آل عمران: ۱۸۰)

(صحیح البخاری، کتاب الزکوٰۃ، باب اثم مانع الزکوٰۃ، الحدیث ۴۰۳، ج ۱، ص ۴۷۴)

حضرت سیدنا بریدہ رضی اللہ تعالیٰ عنہ سے روایت ہے کہ سرکارِ مدینہ، راحتِ قلب و سینہ صلی اللہ علیہ وآلہ وسلم نے ارشاد فرمایا: ”جو قوم زکوٰۃ نہ دے گی اللہ عزوجل اسے قحط میں مبتلا فرمائے گا۔“ (المعجم الاوسط، الحدیث ۴۵۷۷، ج ۳، ص ۲۷۵)

حضرت سیدنا امیر المؤمنین عمر فاروق اعظم رضی اللہ تعالیٰ عنہ سے روایت ہے کہ نبی کریم، رؤوف رحیم صلی اللہ علیہ وآلہ وسلم نے ارشاد فرمایا: ”خشکی و تری میں جو مال تلف ہوتا ہے، وہ زکوٰۃ نہ دینے کی وجہ سے تلف ہوتا ہے۔“

(کنز العمال، کتاب الزکوٰۃ، الفصل الثانی فی تہیب مانع الزکوٰۃ، الحدیث ۱۵۸۰۳، ج ۶، ص ۱۳۱)

## کس پیداوار پر عشر واجب ہے؟

سوال: زمین کی کس پیداوار پر عشر واجب ہے؟

**جواب:** جو چیزیں ایسی ہوں کہ ان کی پیداوار سے زمین کا نفع حاصل کرنا مقصود ہو خواہ وہ غلہ، اناج اور پھل فروٹ ہوں یا سبزیاں وغیرہ مثلاً اناج اور غلہ میں گندم، جو، چاول، گنا، کپاس، جوار، دھان (چاول)، باجرہ، مونگ پھلی، مکئی، اور سورج مکھی، رائی، سرسوں اور لوسن وغیرہ۔

پھلوں میں خرבוڑہ، آم، امرود، مالٹا، لوکاٹ، سیب، چیکو، انار، ناشپاتی، جاپانی پھل، سنگ تراء، پپیتا، ناریل، تربوز، فالسہ، جامن، پلجی، لیموں، خوبانی، آڑو، کھجور، آلو بخارا، گرما، انناس، انگور اور آلوچہ وغیرہ۔

سبزیوں میں ککڑی، ٹینڈا، کریلا، بھنڈی توری، آلو، ٹماٹر، گھیا توری، سبز مرچ، شملہ مرچ، پودینا، کھیرا، ککڑی (تر) اور اروی، توری یا پھول گو بھی، بند گو بھی، شلغم، گاجر، چقندر، مٹر، پیاز، لہسن، پالک، دضیا اور مختلف قسم کے ساگ اور میتھی اور بینگن وغیرہ۔ ان سب کی پیداوار میں سے عشر (یعنی دسواں حصہ) یا نصف عشر (یعنی بیسواں حصہ) واجب

ہے۔ (الفتاویٰ الہندیہ، کتاب الزکوٰۃ، الباب السادس، ج ۱، ص ۱۸۶)

اللہ تعالیٰ نے سورۃ الانعام میں فرمایا:

وَأَتُوا حَقَّهُ يَوْمَ حَصَادِهِ ۗ

ترجمہ کنز الایمان: اور اس کا حق دو

جس دن کٹے۔ (پ ۸، الانعام: ۱۳۳)

امام اہلسنت مجدد دین و ملت، پروانہ شمع رسالت، الشاہ امام احمد رضا خان علیہ رحمۃ اللہ الرحمن لکھتے ہیں کہ اکثر مفسرین مثلاً حضرت ابن عباس، طاؤس، حسن، جابر بن زید اور سعید بن المسیب رضی اللہ تعالیٰ عنہم کے نزدیک اس حق سے مراد عشر ہے۔

(فتاویٰ رضویہ مُخَرَّجہ کتاب الزکوٰۃ، ج ۱۰، ص ۶۵)

نبی کریم، رءوف رحیم صلی اللہ علیہ وآلہ وسلم نے ارشاد فرمایا: ”ہر اس شے میں جسے زمین نے نکالا، (اس میں) عشر یا نصف عشر ہے۔“

(کنز العمال، کتاب الزکوٰۃ، باب زکوٰۃ النبات والفواكه، الحدیث ۱۵۸۷۳، ج ۶، ص ۱۴۰)

حضرت سیدنا جابر رضی اللہ تعالیٰ عنہ بیان کرتے ہیں کہ رسول اکرم، نور مجسم، شاہ بنی آدم صلی اللہ علیہ وآلہ وسلم نے ارشاد فرمایا: ”جن زمینوں کو دریا اور بارش سیراب کرے ان میں عشر (دسواں حصہ دینا واجب) ہے اور جو زمینیں اونٹ کے ذریعے سیراب کی جائیں ان میں نصف عشر (بیسواں حصہ واجب) ہے۔“

(صحیح مسلم، کتاب الزکوٰۃ، باب مافیہ العشر او نصف عشر، الحدیث ۹۸۱، ص ۴۸۸)

**سوال:** نصف عشر سے کیا مراد ہے؟

**جواب:** نصف عشر سے مراد بیسواں حصہ 1/20 ہے۔ (بہار شریعت، ج ۱ حصہ ۵، ص ۹۱۶)

## شہد کی پیداوار پر عشر

**سوال:** عشری زمین میں جو شہد پیدا ہو کیا اس پر بھی عشر دینا پڑے گا؟

**جواب:** جی ہاں۔ (الفتاویٰ الہندیہ، کتاب الزکاۃ، الباب السادس، ج ۱ ص ۱۸۶)

## کس پیداوار پر عشر واجب نہیں؟

**سوال:** کن فصلوں پر عشر واجب نہیں؟

**جواب:** جو چیزیں ایسی ہوں کہ ان کی پیداوار سے زمین کا نفع حاصل کرنا مقصود نہ

ہو ان میں عشر نہیں جیسے ایندھن، گھاس، بید، سرکنڈا، جھاؤ (دو پود جس سے ٹوکریاں بنائی جاتی

ہیں)، کھجور کے پتے وغیرہ، ان کے علاوہ ہر قسم کی ترکاریوں اور پھلوں کے بیج کہ ان کی کھیتی سے ترکاریاں مقصود ہوتی ہیں بیج مقصود نہیں ہوتے اور جو بیج دوا کے طور پر استعمال ہوتے ہیں مثلاً کندر، میتھی اور کلونچی وغیرہ کے بیج، ان میں بھی عشر نہیں ہے۔ اسی طرح وہ چیزیں جو زمین کے تابع ہوں جیسے درخت اور جو چیز درخت سے نکلے جیسے گوند اس میں عشر واجب نہیں۔

البتہ اگر گھاس، بید، جھاڑ (وہ پودا جس سے ٹوکریاں بنائی جاتی ہیں) وغیرہ سے زمین کے منافع حاصل کرنا مقصود ہو اور زمین ان کے لئے خالی چھوڑ دی تو ان میں بھی عشر واجب ہے۔ کپاس اور بینگن کے پودوں میں عشر نہیں مگر ان سے حاصل کپاس اور بینگن کی پیداوار میں عشر ہے۔ (در مختار، کتاب الزکوٰۃ، باب العشر، ج ۳، ص ۳۱۵، الفتاویٰ الہندیہ، کتاب الزکوٰۃ، الباب السادس فی زکوٰۃ زرع، ج ۱، ص ۱۸۶)

## عشر واجب ہونے کے لئے کم از کم مقدار

سوال: عشر واجب ہونے کے لئے غلہ، پھل اور سبزیوں کی کم از کم کتنی مقدار ہونا ضروری ہے؟

جواب: عشر واجب ہونے کے لئے ان کی کوئی مقدار مقرر نہیں ہے بلکہ زمین سے غلہ، پھل اور سبزیوں کی جتنی پیداوار بھی حاصل ہو اس پر عشر یا نصف عشر دینا واجب ہو گا۔ (الفتاویٰ الہندیہ، المرجع السابق)

## پاگل اور نابالغ پر عشر

سوال: اگر ان کی پیداوار کا مالک پاگل اور نابالغ ہو تو اس کو بھی عشر دینا ہوگا؟



**جواب:** عشر چونکہ زمین کی پیداوار پر ادا کیا جاتا ہے لہذا جو بھی اس پیداوار کا مالک ہوگا وہ عشر ادا کرے گا چاہے وہ مجنون (یعنی پاگل) اور نابالغ ہی کیوں نہ ہو۔

(الفتاویٰ الہندیہ، کتاب الزکوٰۃ، الباب السادس فی زکوٰۃ زرع، ج ۱، ص ۱۸۵، ملخصاً)

## قرض دار پر عشر

**سوال:** کیا قرض دار کو عشر معاف ہے؟

**جواب:** قرض دار سے عشر معاف نہیں، اس لئے اگر قرض لے کر زمین خریدی ہو یا کاشت کار پہلے سے مقروض ہو یا قرض لے کر کاشت کاری کی ہو ان سب صورتوں میں قرض دار پر بھی عشر واجب ہے۔“

(الدرالمختار وردالمختار، کتاب الزکوٰۃ، باب العشر، ج ۳، ص ۳۱۴)

علامہ عالم بن علاء الانصاری رحمۃ اللہ علیہ فرماتے ہیں کہ ”زکوٰۃ کے برخلاف عشر

مقروض پر بھی واجب ہوتا ہے۔“ (فتاویٰ تانار خانہ، کتاب العشر، ج ۲، ص ۳۳۰)

## شرعی فقیر پر عشر

**سوال:** کیا شرعی فقیر پر بھی عشر واجب ہوگا؟

**جواب:** جی ہاں، شرعی فقیر پر بھی عشر واجب ہے کیونکہ عشر واجب ہونے کا سبب زمین نامی (یعنی قابل کاشت) سے حقیقتاً پیداوار کا ہونا ہے، اس میں مالک کے غنی یا فقیر ہونے کا کوئی اعتبار نہیں۔

(ماخوذ من العناية والكفاية، کتاب الزکوٰۃ، باب زکوٰۃ الزروع، ج ۲، ص ۱۸۸)

## عشر کے لئے سال گزرنا شرط ہے یا نہیں؟

سوال: کیا عشر واجب ہونے کے لئے سال گزرنا شرط ہے؟

جواب: عشر واجب ہونے کے لئے پورا سال گزرنا شرط نہیں بلکہ سال میں ایک ہی کھیت میں چند بار پیداوار ہوئی تو ہر بار عشر واجب ہے۔

(الدرالمختار وردالمختار، کتاب الزکوٰۃ، باب العشر، ج ۳، ص ۳۱۳)

## مختلف زمینوں کا عشر

سوال: مختلف زمینوں کو سیراب کرنے کے لئے الگ الگ طریقے استعمال کئے جاتے ہیں، تو کیا ہر قسم کی زمین میں عشر (یعنی دسواں حصہ ہی) واجب ہوگا؟

جواب: اس سلسلے میں تفصیل یہ ہے کہ

☆ جو کھیت بارش، نہر، نالے کے پانی سے (قیمت ادا کئے بغیر) سیراب کیا

جائے، اس میں عشر یعنی دسواں حصہ واجب ہے،

☆ جس کھیت کی آبپاشی ڈول (یا اپنے ٹیوب ویل) وغیرہ سے ہو، اس میں

نصف عشر یعنی بیسواں حصہ واجب ہے،

☆ اگر (نہر یا ٹیوب ویل وغیرہ کا) پانی خرید کر آبپاشی کی ہو یعنی وہ پانی کسی کی

ملکیت ہے اس سے خرید کر آبپاشی کی، جب بھی نصف عشر واجب ہے،

☆ اگر وہ کھیت کچھ دنوں بارش کے پانی سے سیراب کر دیا جاتا ہے اور کچھ

ڈول (یا اپنے ٹیوب ویل) وغیرہ سے، تو اگر اکثر بارش کے پانی سے کام لیا جاتا ہے اور کبھی

کبھی ڈول (یا اپنے ٹیوب ویل) وغیرہ سے تو عشر واجب ہے ورنہ نصف عشر واجب ہے۔

(درمختار وردالمختار، کتاب الزکوٰۃ، باب العشر، ج ۳، ص ۳۱۶)

## ٹھیکے کی زمینوں کا عشر

**سوال:** کیا ٹھیکے پر دی جانے والی زمین کی پیداوار پر بھی عشر ہوگا؟  
**جواب:** جی ہاں، ٹھیکے پر دی جانے والی زمین کی پیداوار پر بھی عشر ہوگا۔

**سوال:** یہ عشر کون ادا کرے گا؟

**جواب:** اس عشر کی ادائیگی کا شتکار پر واجب ہوگی۔

(رد المحتار، کتاب الزکوٰۃ، باب العشر، ج ۳، ص ۳۱۴)

## اگر خود فصل نہ ہوئی تو عشر کس پر ہے؟

**سوال:** اگر زمین کا مالک خود کھیتی باڑی میں حصہ نہ لے بلکہ مزارعوں سے کام لے تو عشر مزارع پر ہوگا یا مالک زمین پر؟

**جواب:** اس سلسلے میں دیکھا جائے گا کہ

اگر مزارع سے مراد وہ ہے جو زمین بٹائی پر لیتا ہے یعنی پیداوار میں سے آدھا یا تیسرا حصہ وغیرہ مالک زمین کا اور بقیہ مزارع کا ہو تو اس صورت میں دونوں پر ان کے حصہ کے مطابق عشر واجب ہوگا۔ صدر الشریعہ، بدر الطریقہ، مولانا امجد علی اعظمی رحمۃ اللہ علیہ بہار شریعت میں فرماتے ہیں، ”عشری زمین بٹائی پر دی تو عشر دونوں پر ہے“ (بہار شریعت، ج ۱، حصہ ۵، ص ۹۲۱)

اور اگر مزارع سے مراد وہ ہے کہ جس کو مالک زمین نے زمین اجارہ پر دی مثلاً فی ایکڑ پچاس ہزار روپیہ تو اس صورت میں عشر مزارع پر ہوگا مالک زمین پر نہیں۔

(ماخوذ از بدائع الصنائع، ج ۲، ص ۸۴)

## مشترکہ زمین کا عشر

**سوال:** جو زمین کسی کی مشترکہ ملکیت ہو تو عشر کون ادا کرے گا؟

**جواب:** عشر کی ادائیگی میں زمین کا مالک ہونا شرط نہیں ہے بلکہ پیداوار کا مالک ہونا شرط ہے اس لئے جو جتنی پیداوار کا مالک ہوگا وہ اس پیداوار کا عشر ادا کرے گا۔ فتاویٰ شامی میں ہے کہ ”عشر واجب ہونے کے لئے زمین کا مالک ہونا شرط نہیں بلکہ پیداوار کا مالک ہونا شرط ہے کیونکہ عشر پیداوار پر واجب ہوتا ہے نہ کہ زمین پر، اور زمین کا مالک ہونا یا نہ ہونا دونوں برابر ہے۔“ (ردالمحتار، کتاب الزکوٰۃ، باب العشر، ج ۳، ص ۴۱۴)

## گھریلو پیداوار پر عشر

**سوال:** گھریا قبرستان میں جو پیداوار ہو اس پر عشر ہوگا یا نہیں؟

**جواب:** گھریا قبرستان میں جو پیداوار ہو، اس میں عشر واجب نہیں ہے۔

(الدرالمختار، کتاب الزکوٰۃ، مطلب مهم فی حکم اراضی مصر والشام السلطانیة، ج ۳، ص ۳۲۰)

## عشر کی ادائیگی سے پہلے اخراجات الگ کرنا

**سوال:** کیا عشر کل پیداوار سے ادا کیا جائے گا یا اخراجات وغیرہ نکال کر بقیہ

پیداوار سے ادا کیا جائے گا؟

**جواب:** جس پیداوار میں عشر یا نصف عشر واجب ہو، اس میں کل پیداوار کا عشر یا

نصف عشر لیا جائے گا۔ ایسا نہیں ہے کہ زراعت، ہل، بیل، حفاظت کرنے والے اور

کام کرنے والوں کی اجرت یا بیج، کھاد اور ادویات وغیرہ کے اخراجات نکال کر باقی کا

عشر یا نصف عشر دیا جائے۔ (الدرالمختار و ردالمحتار، کتاب الزکوٰۃ، مطلب مهم فی حکم

اراضی مصر والشام السلطانیة، ج ۳، ص ۳۱۷)

**سوال:** حکومت کو جو مالگزار دی جاتی ہے کیا اسے بھی پیداوار سے نہیں نکالا جائے گا؟  
**جواب:** جی نہیں، اس مالگزار کو بھی پیداوار سے الگ نہیں کیا جائے گا بلکہ اسے بھی شامل کر کے عشر کا حساب لگایا جائے گا۔

## عشر کی ادائیگی

**سوال:** عشر کب ادا کرنا ہوگا؟

**جواب:** جب پیداوار حاصل ہو جائے یعنی فصل پک جائے یا پھل نکل آئیں اور نفع اٹھانے کے قابل ہو جائیں تو عشر واجب ہو جائے گا۔ فصل کاٹنے یا پھل توڑنے کے بعد حساب لگا کر عشر ادا کرنا ہوگا۔ (الدرالمختار و ردالمختار، کتاب الزکوٰۃ، باب العشر، مطلب

مہم فی حکم اراضی.... الخ، ج ۳، ص ۳۲۱)

## عشر پیشگی ادا کرنا

**سوال:** کیا عشر پیشگی طور پر ادا کیا جاسکتا ہے؟

**جواب:** اس کی چند صورتیں ہیں:

- (۱) جب کھیتی تیار ہو جائے تو اس کا عشر پیشگی دینا جائز ہے۔
- (۲) کھیتی بونے اور ظاہر ہونے کے بعد ادا کیا تو بھی جائز ہے۔
- (۳) اگر بونے کے بعد اور ظاہر ہونے سے پہلے ادا کیا تو اظہر (یعنی زیادہ ظاہر) یہ ہے کہ پیشگی ادا کرنا جائز نہیں۔

(۴) پھلوں کے ظاہر ہونے سے پہلے دیا تو پیشگی دینا جائز نہیں اور ظاہر ہونے

کے بعد دیا تو جائز ہے۔ (فتاویٰ عالمگیری، کتاب الزکوٰۃ، ج ۱، ص ۱۸۶)

**مدینہ:** اگر چذ کر کی گئی بعض صورتوں میں پیشگی عشر ادا کرنا جائز ہے لیکن افضل یہ ہے کہ پیداوار

حاصل ہونے کے بعد عشر ادا کیا جائے۔ (البحر الرائق، کتاب الزکوٰۃ، ج ۲، ص ۳۹۲)

## پھل ظاہر ہونے اور کھیتی تیار ہونے سے مراد

**سوال:** پھل ظاہر ہونے اور کھیتی تیار ہونے سے کیا مراد ہے؟

**جواب:** اس سے مراد یہ ہے کہ کھیتی اتنی تیار ہو جائے اور پھل اتنے پک جائیں کہ ان

کے خراب ہونے یا سوکھ جانے وغیرہ کا اندیشہ نہ رہے اگرچہ توڑنے یا کاٹنے کے قابل

نہ ہوئے ہوں۔ (ماخوذ از فتاویٰ رضویہ، ج ۱۰، ص ۲۳۱)

## پیداوار بیچ دی تو عشر کس پر ہے؟

**سوال:** پھل ظاہر ہونے اور کھیتی تیار ہونے کے بعد پھل بیچے تو عشر بیچنے والے پر ہوگا

یا خریدنے والے پر؟

**جواب:** ایسی صورت میں عشر بیچنے والے پر ہوگا۔ (ماخوذ از فتاویٰ رضویہ، ج ۱۰، ص ۲۳۱)

## عشر کی ادائیگی میں تاخیر

**سوال:** عشر ادا کرنے میں تاخیر کرنا کیسا؟

**جواب:** عشر پیداوار کی زکوٰۃ کا نام ہے اس لئے جو احکام زکوٰۃ کی ادائیگی کے ہیں

وہی احکام عشر کی ادائیگی کے بھی ہیں۔ اس لئے بغیر مجبوری کے اس کی ادائیگی میں

تاخیر کرنے والا گنہگار ہے اور اس کی شہادت (یعنی گواہی) مقبول نہیں۔

(الفتاویٰ الہندیہ، کتاب الزکوٰۃ، الباب الاول، ج ۱، ص ۱۷۰)

**سوال:** اگر کوئی عشر واجب ہونے کے باوجود ادا نہ کرے تو کیا کرنا چاہئے؟

**جواب:** جو خوشی سے عشر نہ دے تو بادشاہ اسلام جبراً (یعنی زبردستی) اس سے عشر لے سکتا ہے اور اس صورت میں بھی عشر ادا ہو جائے گا مگر ثواب کا مستحق نہیں اور خوشی سے ادا کرے تو ثواب کا مستحق ہے۔“

(الفتاویٰ الہندیہ، کتاب الزکوٰۃ، الباب السادس فی زکوٰۃ الزرع والشمار، ج ۱، ص ۱۸۵)

**مدینہ:** یاد رہے کہ زبردستی عشر وصول کرنا بادشاہ اسلام ہی کا کام ہے عام لوگوں کو یہ اختیار حاصل نہیں ہے۔ ایسی صورت حال میں اسے عشر ادا کرنے کی ترغیب دی جائے اور رب تعالیٰ کی ناراضگی کا احساس دلایا جائے۔ ایسے لوگوں کو رسالہ ”عشر کے احکام“ یا یہ کتاب ”فیضانِ زکوٰۃ“ پڑھنے کے لئے تحفہ پیش کرنا بھی بے حد مفید ہوگا، ان شاء اللہ عزوجل۔

## عشر ادا کرنے سے پہلے پیداوار کا استعمال

**سوال:** کیا عشر ادا کرنے سے پہلے پیداوار استعمال کر سکتے ہیں یا نہیں؟

**جواب:** جب تک عشر ادا نہ کر دے یا پیداوار سے عشر الگ نہ کر لے، اس وقت تک پیداوار میں سے کچھ بھی استعمال کرنا جائز نہیں اور اگر استعمال کر لیا تو اس میں جو عشر کی مقدار بنتی ہے اتنا تاوان ادا کرے البتہ تھوڑا سا استعمال کر لیا تو معاف ہے۔

(الدرالمختار وردالمختار، کتاب الزکوٰۃ، مطلب مهم فی حکم اراضی مصر الخ، ج ۳، ص ۳۲۱، ۳۲۲)

## عشر دینے سے پہلے فوت ہو گیا تو؟

**سوال:** جس پر عشر واجب ہو اور وہ فوت ہو جائے اور پیداوار بھی موجود ہے تو کیا اس میں سے عشر دیا جائے گا؟

**جواب:** ایسی صورت میں اگر پیداوار موجود ہو تو اس پیداوار میں سے عشر دیا جائے

گا۔ (الفتاویٰ الہندیہ، کتاب الزکوٰۃ، الباب السادس فی زکاة الزرع، ج ۱، ص ۱۸۵)

## عشر میں رقم دینا

**سوال:** کیا عشر میں صرف پیداوار ہی دینی ہوگی یا اس کی قیمت بھی دی جاسکتی ہے؟

**جواب:** موجودہ فصل میں سے جس قدر غلہ یا پھل ہوں ان کا پورا عشر علیحدہ کرے یا اس

کی پوری قیمت (بطور عشر) دے، دونوں طرح سے جائز ہے۔ (الفتاویٰ المصطفویہ، ص ۲۹۸)

## اگر طویل عرصے سے عشر ادا نہ کیا ہوتا؟

**سوال:** اگر کئی سال عشر ادا نہ کیا ہو تو کیا کیا جائے؟

**جواب:** عشر کی عدم ادائیگی پر توبہ کرے اور سابقہ سالوں کے عشر کا حساب لگا کر بقدر

استطاعت ادا کرتا رہے۔ (ماخوذ از الفتاویٰ المصطفویہ، ص ۲۹۸)

## اگر فصل ہی کاشت نہ کی تو؟

**سوال:** اگر زراعت پر قادر ہونے کے باوجود کسی نے فصل کاشت نہیں کی تو کیا اس

صورت میں بھی اس پر عشر واجب ہوگا؟

**جواب:** اگر کسی نے زراعت پر قادر ہونے کے باوجود فصل کاشت نہیں کی تو پیداوار

نہ ہونے کی بنا پر اس پر عشر کی ادائیگی واجب نہیں کیونکہ عشر زمین پر نہیں اس کی پیداوار

پر واجب ہوتا ہے۔ (ردالمحتار، کتاب الزکوٰۃ، باب العشر، ج ۳، ص ۳۲۳)

## فصل ضائع ہونے کی صورت میں عشر

**سوال:** اگر کسی وجہ سے فصل ضائع ہوگئی تو عشر واجب ہوگا؟



**جواب:** کھیت بویا مگر پیداوار ضائع ہوگئی مثلاً کھیتی ڈوب گئی یا جل گئی یا سردی اور ٹو سے جاتی رہی تو ان سب صورتوں میں عشر ساقط ہے، جب کہ کل جاتی رہی اور اگر کچھ باقی ہے تو اس باقی کا عشر لیں گے اور اگر جانور کھا گئے تو (عشر) ساقط نہیں اور (عشر) ساقط ہونے کے لئے یہ بھی شرط ہے کہ اس کے بعد اس سال کے اندر اس میں دوسری زراعت تیار نہ ہو سکے اور یہ بھی شرط ہے کہ توڑنے یا کاٹنے سے پہلے ہلاک ہو ورنہ ساقط نہیں۔ (ردالمحتار، کتاب الزکوٰۃ، ج ۳، ص ۳۲۳)

## عشر کس کو دیا جائے

**سوال:** عشر کسے دیا جائے؟

**جواب:** عشر چونکہ کھیت کی پیداوار کی زکوٰۃ کا نام ہے، اس لئے جن کو زکوٰۃ دی جاسکتی ہے ان کو عشر بھی دیا جاسکتا ہے۔

(الفتاویٰ الخانیہ، کتاب الزکوٰۃ، فصل فی العشر فی مایخرجه الارض، ج ۱، ص ۱۳۲)

## خریف کی فصلیں، سبزیاں اور پھل

**خریف:** اس سے مراد موسم گرما کی فصلیں ہیں جن کی کاشت موسم گرما کے آغاز میں مارچ تا جون جبکہ کٹائی موسم گرما کے اختتام اور خزاں میں اگست تا نومبر ہوتی ہے۔

**خریف کی اہم فصلیں:**

کپاس، جوار، دھان (چاول)، باجرہ، مونگ پھلی، مکئی، مکاد (یعنی گنا) اور سورج مکھی خریف کی اہم فصلیں ہیں دالوں میں دال مونگ، دال ماش اور لوبیا خریف

میں کاشت ہوتی ہیں۔

**سبزیاں:** گرمیوں میں کدو شریف، (ٹینڈا) ٹینڈا، کریلا، بھنڈی توری، آلو، ٹماٹر، گھیا توری، سبز مرچ، شملہ مرچ، پودینہ، کھیرا، لکڑی (تر) اور اڑوی شامل ہیں۔

**پھل:** موسم گرما میں خر بوزہ، تر بوزہ، آم، فالسہ، جامن، پلجی، لیموں، خوبانی، آڑو، کھجور، آلو بخارا، گرما، انناس، انگور اور آلوچہ شامل ہیں۔

## ربیع کی فصلیں، سبزیاں اور پھل

**ربیع:** اس سے مراد موسم سرما کی فصلیں ہیں جن کی کاشت موسم سرما کے آغاز میں اکتوبر سے دسمبر تک ہوتی ہے اور کثائی موسم سرما کے اختتام اور موسم بہار میں جنوری تا اپریل ہوتی ہے۔

### ربیع کی اہم فصلیں:

ربیع کی اہم فصلوں میں گنڈم، چنا، جو، برسیم، توریا، رائی، سرسوں اور لوسن ہیں دالوں میں مسور کی دال ربیع کی اہم فصل ہے۔

**سبزیاں:** اس موسم کی سبزیوں میں پھول گوبھی، بند گوبھی، شلغم، گاجر، چغندر، مٹر، پیاز، لہسن، مولیٰ، پالک، دھنیا اور مختلف قسم کے ساگ اور میتھی شامل ہیں۔

**پھل:** ربیع کے پھلوں میں مالٹا، لوکاٹ، بیر، امرود، سیب، چیکو، انار، ناشپاتی، آم لوک (جاپانی پھل)، سنگترا، پپیتا، اور ناریل شامل ہیں۔ عموماً شہد بھی ربیع کی فصل کے ساتھ ہی حاصل کیا جاتا ہے۔

## سوال کرنے کا وبال

بیٹھے بیٹھے اسلامی بھائیو! آج کل سوال کرنے میں کوئی قباحت نہیں سمجھی جاتی۔ اچھے خاصے تندرست لوگ بھیک مانگتے دکھائی دیتے ہیں جو کما کر خود بھی کھا سکتے ہیں اور اپنے گھر والوں کو بھی کھلا سکتے ہیں۔ یاد رکھئے بلا اجازت شرعی سوال کرنا حرام اور جہنم میں لے جانے والا کام ہے۔ (فتاویٰ رضویہ، مَحْرَجہ، ج ۱۰، ص ۲۵۳)

”مَمَانَعَت“ کے چھ حُرُوف کی نسبت سے سوال کرنے کی

نذمت کے بارے میں مدنی آقا صَلَّی اللہ تعالیٰ علیہ والہ وسلم کے 6 فرامین

(۱) حضرت سیدنا عبداللہ بن عمر رضی اللہ تعالیٰ عنہما سے مروی ہے کہ شہنشاہِ مدینہ، قرارِ قلب و سینہ، صاحبِ معطرِ پسینہ، باعثِ نزولِ سیکینہ، فیضِ گنجینہ صَلَّی اللہ تعالیٰ علیہ والہ وسلم نے فرمایا: ”تم میں سے کوئی شخص سوال کرتا رہے گا یہاں تک کہ وہ اللہ تعالیٰ سے اس حال میں ملاقات کرے گا کہ اس کے جسم پر گوشت کا ایک ٹکڑا ابھی نہیں ہوگا۔“ (صحیح مسلم، کتاب الزکوٰۃ، باب کراهة المسألة للناس، الحدیث، ۱۰۴۰، ص ۵۱۸)

(۲) حضرت سیدنا سمرہ بن جندب رضی اللہ تعالیٰ عنہ سے مروی ہے کہ نبی مَکْرَم، نُورِ جَسْم، رسولِ اکرم، شہنشاہِ بنی آدم صَلَّی اللہ تعالیٰ علیہ والہ وسلم نے فرمایا: ”سوال ایک قسم کی خراش ہے کہ آدمی سوال کر کے اپنے منہ کو نوچتا ہے، جو چاہے اپنے منہ پر اس خراش کو باقی رکھے اور جو چاہے چھوڑ دے۔“

(سنن ابی داؤد، کتاب الزکوٰۃ، باب ما تجوز فیہ المسألة، الحدیث ۱۶۳۹، ج ۲، ص ۶۸)

(۳) حضرت سیدنا عاید بن عمر رضی اللہ تعالیٰ عنہ سے مروی ہے کہ سرکارِ والا تبار، ہم بے کسوں کے مددگار، شفیع روزِ شمار، دو عالم کے مالک و مختار، حبیب پروردگارِ صلی اللہ تعالیٰ علیہ والہ وسلم نے فرمایا: ”اگر لوگوں کو معلوم ہوتا کہ سوال کرنے میں کیا ہے تو کوئی کسی کے پاس سوال لے کر نہ جاتا۔“ (سنن نسائی، کتاب الزکوٰۃ، باب المسألة ج ۵، ص ۹۵)

(۴) حضرت سیدنا ابو ہریرہ رضی اللہ تعالیٰ عنہ سے مروی ہے کہ نور کے پیکر، تمام نبیوں کے سرور، دو جہاں کے تاجور، سلطانِ بحر و بر صلی اللہ تعالیٰ علیہ والہ وسلم نے فرمایا: ”جو مال بڑھانے کے لئے سوال کرتا ہے وہ انگارے کا سوال کرتا ہے تو چاہے زیادہ مانگے یا کم کا سوال کرے۔“

(صحیح مسلم، کتاب الزکوٰۃ، باب کراهة المسألة للناس، الحدیث، ۱۰۴۰، ص ۵۱۸)

(۵) حضرت سیدنا ابن عباس رضی اللہ تعالیٰ عنہما سے مروی ہے کہ حضورِ پاک، صاحبِ لولاک، سیاحِ افلاک صلی اللہ تعالیٰ علیہ والہ وسلم نے فرمایا: جس پر نہ فاقہ گزرانہ اتنے بال بچے ہیں جن کی طاقت نہیں رکھتا اور سوال کا دروازہ کھولے، اللہ عزوجل اس پر فاقہ کا دروازہ کھول دے گا ایسی جگہ سے جو اس کے خیال میں بھی نہیں۔

(شعب الایمان، باب فی الزکوٰۃ فضل فی الاستغفار عن المسألة، الحدیث ۳۵۲۶، ج ۳، ص ۲۷۴)

(۶) حضرت سیدنا عبداللہ بن عمر رضی اللہ تعالیٰ عنہما سے مروی ہے کہ اللہ عزوجل کے محبوب، دانائے غیوب، مُنمَّرَةٌ عَنِ الْغُیُوبِ صلی اللہ تعالیٰ علیہ والہ وسلم نے صدقہ اور سوال سے بچنے کا ذکر کرتے ہوئے فرمایا: ”اوپر والا ہاتھ نیچے والے ہاتھ سے بہتر ہے، اوپر والا ہاتھ خرچ کرنے والا ہے اور نیچے والا مانگنے والا۔“

(صحیح مسلم، کتاب الزکوٰۃ، باب بیان ان الید العلیا... الخ، الحدیث، ۱۰۳۳، ص ۵۱۵)

## مَدَنی التَّجَاة

زکوٰۃ ادا کرنے والے خوش نصیب اسلامی بھائیوں اور بہنوں کی خدمت میں مؤدبانہ گزارش ہے کہ اپنی زکوٰۃ قریبی رشتہ داروں کو دیں جو زکوٰۃ کے مستحق بھی ہوں یا پھر ایسے مقام پر دینے کی کوشش فرمائیں جہاں نہ صرف اس کا دینا جائز ہو بلکہ یہ صدقہ آپ کے لئے عظیم الشان ثوابِ جاریہ بن سکے۔ اس کو یوں سمجھئے کہ اگر آپ کوئی کاروبار کرنا چاہیں اور دو قسم کے کاروبار آپ کے پیش نظر ہوں۔

(۱) جس میں ایک مرتبہ نفع حاصل ہوگا پھر منقطع ہو جائے گا۔

(۲) جس میں نفع کا سلسلہ تاقیامت ہو۔

تو یقیناً آپ کا دل و دماغ دوسری قسم کے کاروبار کے حق میں فیصلہ دے گا۔ الحمد للہ عزوجل تبلیغ قرآن و سنت کی عالمگیر تحریک دعوتِ اسلامی 36 سے زیادہ شعبہ جات میں مدنی کام کر رہی ہے۔ برائے کرم! اپنی زکوٰۃ و عشر اور صدقات و خیرات دعوتِ اسلامی کو دینے کے ساتھ ساتھ اپنے رشتہ داروں، پڑوسیوں اور دوستوں پر بھی انفرادی کوشش فرما کر ان کے زکوٰۃ و عشر اور دیگر عطیاتِ دعوتِ اسلامی کے مدنی مرکز پر پہنچا کر یا کسی ذمہ دار اسلامی بھائی کو دے کر یا مدنی مرکز پر فون کر کے کسی اسلامی بھائی کو طلب فرما کر انہیں عنایت فرما دیجئے۔ اللہ عزوجل آپ کا سینہ مدینہ بنائے۔

امین بجاہ النَّبِیِّ الْأَمین صَلَّى اللہ تعالیٰ علیہ والہ وسلم

عالمی مدنی مرکز فیضانِ مدینہ محلہ سوڈاگران، پرانی سبزی منڈی، باب المدینہ کراچی، پاکستان

فون: 91-4921389

www.dawateislami.net / www.dawateislami.org

## دعوتِ اسلامی کی جھلکیاں

از: شیخ طریقت، امیر اہلسنت، بانی، دعوتِ اسلامی حضرت علامہ

مولانا ابوبلال محمد الیاس عطار قادری رضوی ضیائی دَامَتْ بَرَکَاتُهُمُ الْعَالِیَہ

(۱) 66 ممالک: الحمد للہ عزوجل تبلیغِ قرآن و سنت کی عالمگیر غیر سیاسی تحریک ”دعوتِ اسلامی“

تادم خریدنیا کے تقریباً 66 ممالک میں اپنا پیغام پہنچا چکی ہے اور آگے کوچ جاری ہے۔ (۲) کُھنّار

میں تبلیغ: لاکھوں بے عمل مسلمان، نمازی اور سنتوں کے عادی بن چکے ہیں۔ مختلف ممالک میں

گٹکار بھی مُبَلِّغین دعوتِ اسلامی کے ہاتھوں مشرف بہ اسلام ہوتے رہتے ہیں۔ (۳) مدنی

خانے: عاشقانِ رسول کے سنتوں کی تربیت کے بے شمار مَدَنی قافلے مُلک بہ مُلک شہر بہ شہر اور قریب بہ

قریب سفر کر کے علم دین اور سنتوں کی بہاریں لُٹا رہے اور نیکی کی دعوت کی دھوئیں بچا رہے ہیں۔ (۴) مدنی

تربیت گاہیں: مُتَعَدّد مقامات پر تربیت گاہیں قائم ہیں جن میں دُور و نزدیک سے اسلامی بھائی

آ کر قیام کرتے، عاشقانِ رسول کی صحبت میں سنتوں کی تربیت پاتے اور پھر قُرب و جوار میں جا کر

”نیکی کی دعوت“ کے مدنی پھول مہکاتے ہیں۔ (۵) مساجد کی تعمیر: کے لیے ”مجلس خُدّام

المساجد“ قائم ہے، مُتَعَدّد مساجد کی تعمیرات کا ہر وقت سلسلہ رہتا ہے، کئی شہروں میں ”مَدَنی مرکز فیضان

مدینہ“ کی تعمیرات کا کام بھی جاری ہے۔ (۶) آئٹھ مساجد: بے شمار مساجد کے امام و مؤدّنین اور

خادِمین کے مُشاہرے (تنخواہوں) کی ادائیگی کا بھی سلسلہ ہے۔ (۷) گونگے، بہرے اور

نابینا: ان کے اندر بھی مَدَنی کام ہو رہا ہے اور ان کے مَدَنی قافلے بھی سفر کرتے رہتے

ہیں۔ (۸) جیل خانے: قیدیوں کی تعلیم و تربیت کے لیے بجیل خانوں میں بھی مدنی کام کی ترکیب

ہے۔ کراچی سینٹرل جیل میں قیدیوں کو عالم بنانے کیلئے جامعہ اُلمدینہ کا بھی سلسلہ ہے۔ کئی ڈاکو اور جرائم

پیشہ افراد جیل کے اندر ہونے والے مَدَنی کاموں سے مُتاثّر ہو کر تائب ہونے کے بعد رہائی پا کر

عاشقانِ رسول کے ساتھ مَدَنی قائلوں کے مسافر بننے اور سنتوں بھری زندگی گزارنے کی سعادت پارہے

ہیں، آتشیں اسلحہ کے ذریعے اندھا دھند گولیاں برسوانے والے اب سنتوں کے مَدَنی پھول برسارہے

ہیں اُمبَلِغِن کی انفرادی کوششوں کے باعث کفارِ قیدی بھی مُشْرِف بہ اسلام ہو رہے ہیں۔ (۹) اجتماعی اعتکاف: دُنیا کی بے شمار مساجد میں ماہِ رَمَضَانَ المبارک کے 30 دن اور آخری عشرہ میں اجتماعی اعتکاف کا اہتمام کیا جاتا ہے۔ ان میں ہزار ہا اسلامی بھائی علم و دین حاصل کرتے، سُنّتوں کی تربیت پاتے ہیں۔ نیز کئی مُعْتَكِفِین چاندرات ہی سے عاشقانِ رسول کے ساتھ سُنّتوں کی تربیت کے مدنی قافلوں کے مسافر بن جاتے ہیں۔ (۱۰) حج کے بعد سب سے بڑا اجتماع: دنیا کے مختلف ممالک میں ہزاروں مقامات پر ہونے والے ہفتہ وار سُنّتوں بھرے اجتماعات کے علاوہ عالمی اور صوبائی سطح پر بھی سُنّتوں بھرے اجتماعات ہوتے ہیں۔ جن میں ہزاروں لاکھوں عاشقانِ رسول شرکت کرتے ہیں اور اجتماع کے بعد خوش نصیب اسلامی بھائی سُنّتوں کی تربیت کے مدنی قافلوں کے مسافر بھی بنتے ہیں۔ مدینہ الاولیاء ملتان شریف (پاکستان) میں واقع صحرائے مدینہ کے کثیر رقبے پر ہر سال تین دن کا بین الاقوامی سُنّتوں بھرا اجتماع ہوتا ہے۔ جس میں دنیا کے کئی ممالک سے مدنی قافلے شرکت کرتے ہیں۔ بلاشبہ یہ مسلمانوں کا حج کے بعد سب سے بڑا اجتماع ہوتا ہے۔ صحرائے مدینہ مدینہ الاولیاء ملتان اور صحرائے مدینہ باب المدینہ کراچی کا کثیر رقبہ دعوتِ اسلامی کی ملکیت ہے۔ (۱۱) اسلامی بھنوں میں مدنی انقلاب: اسلامی بھنوں کے بھی شُرعی پردہ کے ساتھ مُتَعَدّد مقامات پر ہفتہ وار اجتماعات ہوتے ہیں۔ لاتعداد بے عمل اسلامی بہنیں باعمل، نمازی اور مدنی برقعوں کی پابند ہو چکی ہیں۔ دُنیا کے مختلف ممالک میں اکثر گھروں کے اندران کے تقریباً ہزاروں ہزاروں مدرّس بنام مدرّسۃ المدینہ (برائے بالغات) بھی لگائے جاتے ہیں، ایک اندازے کے مطابق فقط باب المدینہ (کراچی) میں اسلامی بہنوں کے 1317 مدرّسے تقریباً روزانہ لگتے ہیں جن میں 12017 اسلامی بہنیں قرآن پاک، نماز اور سُنّتوں کی مُفت تعلیم پاتیں اور دعائیں یاد کرتی ہیں۔ (۱۲) مدنی انعامات: اسلامی بھائیوں اور اسلامی بہنوں اور طلباء کو فرانس و واجبات، سُنن و مُستَحَبّات اور اخلاقیات کا پابند بنانے اور مہلکات (یعنی گناہوں) سے بچنے کے لیے مدنی انعامات کی صورت میں ایک نظامِ عمل دیا گیا ہے۔ بے شمار اسلامی بھائی، اسلامی بہنیں اور طلباء مدنی انعامات کے مطابق عمل کر کے روزانہ سونے سے قبل ’فکرِ مدینہ‘ یعنی اپنے اعمال کا جائزہ لے کر کارڈ یا

پاکٹ سائز رسالے میں دیئے گئے خانے پُر کرتے ہیں۔ (۱۳) **مَدَنی مذاکرات**: بسا اوقات مدنی مذاکرات کے اجتماعات کا انعقاد بھی ہوتا ہے جس میں عقائد و اعمال، شریعت و طریقت، تاریخ و سیرت، طبابت و روحانیت وغیرہ مختلف موضوعات پر پوچھے گئے سوالات کے جوابات دیئے جاتے ہیں۔ (یہ جوابات خود امیر اہلسنت دامت برکاتہم العالیہ دیتے ہیں۔ مجلس مکتبۃ المدینہ)

(۱۴) **دُوحانی علاج اور استخارہ**: دکھیا رے مسلمانوں کا تعویذات کے ذریعے فی سبیل اللہ علاج کیا جاتا ہے نیز استخارہ کرنے کا سلسلہ بھی ہے۔ ماہانہ کم و بیش ڈیڑھ لاکھ مسلمان اس سے مُستفید ہوتے ہیں (۱۵) **حُجّاج کی تربیت**: حج کے موسم بہار میں حاجی کیمپوں میں مُبَلِّغینِ دعوتِ اسلامی حاجیوں کی تربیت کرتے ہیں۔ حج و زیاراتِ مدینہ منورہ میں رہنمائی کے لیے مدینے کے مسافروں کو حج کی کتابیں بھی مفت پیش کی جاتی ہیں۔ (۱۶) **تعلیمی ادارے**: تعلیمی اداروں مثلاً دینی مدارس،

اسکولز، کالج اور یونیورسٹیز کے اساتذہ و طلباء کو میٹھے میٹھے آقا مدینے والے مصطفیٰ ﷺ کی سنتوں سے روشناس کروانے کے لیے بھی مدنی کام ہو رہا ہے۔ بے شمار طلباء سنتوں بھرے اجتماعات میں شرکت کرتے ہیں نیز مدنی قافلوں کے مسافر بھی بنتے رہتے ہیں، الحمد للہ عزوجل متعدد دنیوی علوم کے دلدادہ بے عمل طلباء، نمازی اور سنتوں کے عادی ہو گئے۔ چھٹیوں میں دینی تربیت کے لیے ”فیضانِ قرآن و حدیث کورس“ کی بھی ترکیب کی جاتی ہے۔ (۱۷) **جامعۃ المدینہ**: کثیر جامعات

بنام ”جامعۃ المدینہ“ قائم ہیں ان کے ذریعے لا تعداد اسلامی بھائیوں کو (حسب ضرورت قیام و طعام کی سہولتوں کے ساتھ) ”درس نظامی“ (یعنی عالم کورس) اور اسلامی بہنوں کو ”عالمہ کورس“ کی مفت تعلیم دی جاتی ہے۔ اہلسنت کے مدارس کے مُلک گیر ادارہ تنظیم المدارس (پاکستان) کی جانب سے لئے جانے والے امتحانات میں برسوں سے تقریباً ہر سال ”دعوتِ اسلامی“ کے جامعات کے طلباء اور طالبات پاکستان میں نمایاں کامیابی حاصل کر کے بسا اوقات اول، دوم اور سوم پوزیشن حاصل کرتے

ہیں۔ (۱۸) **مدرسة المدینہ**: اندرون و بیرون مُلک حفظ و ناظرہ کے لا تعداد مدارس بنام ”مدرسة المدینہ“ قائم ہیں۔ پاکستان میں تادم تحریر کم و بیش 42,000 (پچاس ہزار) مدنی سنتے اور مدنی مٹیوں کو حفظ و ناظرہ کی مفت تعلیم دی جا رہی ہے۔ (۱۹) **مدرسة المدینہ (بالغان)**: اسی



طرح مختلف مساجد وغیرہ میں عموماً بعد نمازِ عشاء ہزار ہا مدرسۃ المدینہ کی ترکیب ہوتی ہے جن میں اسلامی بھائی صحیح بخاری سے حروف کی درست ادائیگی کے ساتھ قرآن کریم سیکھتے اور دعائیں یاد کرتے، نمازیں وغیرہ درست کرتے اور سنتوں کی تعلیم مفت حاصل کرتے ہیں۔ (۲۰) **شفاخانے**: محدود پیمانے پر شفا خانے بھی قائم ہیں جہاں بیمار طلباء اور مدنی عملہ کا مفت علاج کیا جاتا ہے ضرورتاً داخل بھی کرتے ہیں نیز

حسب ضرورت بڑے اسپتالوں کے ذریعے بھی علاج کی ترکیب بنائی جاتی ہے (۲۱) **تخصّصِ فنی النّفثۃ**: یعنی ”مفتی کورس“ کا بھی سلسلہ ہے جس میں مُتَعَدِّدِ عُلَمَاءِ کرام اِقْتَاءِ کی تربیت پارہے

ہیں۔ (۲۲) **شریعت کورس**: ضروریاتِ دین سے رُوشناس کروانے کیلئے اپنی اَوْعِیَّتِ کا مُنْفَرِد ”شریعت کورس“ بھی شروع کیا گیا ہے جس میں تمام شُعَبِہ ہائے زندگی سے تعلق رکھنے والے اسلامی بھائی شرکت کرتے ہیں۔ اسلامی بہنوں میں بھی یہ کورس جاری ہے۔ اس کیلئے دعوتِ اسلامی کی ”مجلس تحقیقات شرعیہ“ کے مُبَلِّغِیْنِ عُلَمَاءِ کرام کَنَزَرَهُمُ اللّٰهُ تَعَالٰی نے باقاعدہ ایک ضَحِیْمِ کتاب نام ”نصاب شریعت (حصہ اول)“ مرتب فرمائی ہے جو کہ مکتبۃ المدینہ کی تمام شاخوں سے ہَدِیئۃً

طَلَبِ کی جاسکتی ہے۔ (۲۳) **مجلس تحقیقات شرعیہ**: مسلمانوں کو پیش آمدہ **جدید مسائل** کے حل کے لئے **مجلس تحقیقات شرعیہ** مصروفِ عمل ہے جو کہ دعوتِ اسلامی کے مُبَلِّغِیْنِ عُلَمَاءِ و مفتیان کرام پر مُشْتَمِل ہے۔ (۲۴) **دَارُ الْاِفْتَاءِ اہل سُنَّتِ**: مسلمانوں کے شرعی مسائل کے حل کے لیے

مُتَعَدِّد ”دَارُ الْاِفْتَاءِ“ قائم کئے گئے ہیں جہاں دعوتِ اسلامی کے مُبَلِّغِیْنِ مفتیان کرام، بالمشافہ تجزیہ اور مکتوبات کے ذریعے شرعی مسائل کا حل پیش کر رہے ہیں۔ اکثر فتاویٰ کمپیوٹر پر کمپوز کر کے دیئے جاتے ہیں۔ (۲۵) **انٹرنیٹ**: انٹرنیٹ کی ویب سائٹ [www.dawateislami.net](http://www.dawateislami.net) کے ذریعے

دنیا بھر میں اسلام کا پیغام عام کیا جا رہا ہے۔ (۲۶) **آن لائن دَارُ الْاِفْتَاءِ اہل سُنَّتِ**: دعوتِ اسلامی کی website میں دَارُ الْاِفْتَاءِ اہل سُنَّتِ پر دُنیا بھر کے مسلمانوں کی طرف سے پوچھے جانے والے مسائل کا حل بتایا جاتا، کفار کے اسلام پر اعتراضات کے جوابات دیئے جاتے اور ان کو اسلام

کی دعوت پیش کی جاتی ہے۔ (۲۷، ۲۸) **مکتبۃ المدینہ اور المدینۃ العلمیۃ**: ان دونوں اداروں کے ذریعے سرکارِ علیہ حضرت رحمۃ اللہ علیہ اور دیگر علمائے اہلسنت کی کتابیں زبور طبع سے آراستہ ہو کر

لاکھوں لاکھ کی تعداد میں عوام کے ہاتھوں میں پہنچ کر سنتوں کے پھول کھلا رہی ہیں۔ الحمد للہ عزوجل دعوتِ اسلامی نے اپنا پرلِس (Press) بھی قائم کر لیا ہے۔ نیز سنّتوں بھرے بیانات اور مدنی مذاکرات کی لاکھوں کاپیاں بھی دنیا بھر میں پہنچیں اور پہنچ رہی ہیں (۲۹) **مجلس تفتیش کُتب و رسائل**: غیر محتاط کُتب چھاپنے کے سبب اُمتِ مُسلمہ میں پھیلنے والی گمراہی اور ہونے والے گناہِ جاریہ کے سدِّ باب کے لیے ”مجلس تفتیش کُتب و رسائل“ قائم ہے جو مُصنِّفین و مُؤلِّفین کی کُتب کو عقائد، کفریات، اخلاقیات، عربی عبارات اور فقہی مسائل کے حوالے سے ملاحظہ کر کے سند جاری کرتی ہے۔ (۳۰) **مختار**

**کورسز: مُبلِّغین کی تربیت** کے لیے مختلف کورسز کا اہتمام کیا جاتا ہے مثلاً 41 دن کا مدنی قافلہ کورس، 63 دن کا تربیتی کورس، گونگے بہروں کے لیے 30 دن کا مدنی تربیتی کورس، امامت کورس اور مدنی کورس وغیرہم۔ (۳۱) **ایصالِ ثواب**: اپنے مرحوم عزیزوں کے نام ڈلو کر فیضانِ سنت، نماز کے احکام اور دیگر چھوٹی بڑی کتابیں تقسیم کرنے کے خواہش مند اسلامی بھائی مکتبۃ المدینہ سے رابطہ کرتے ہیں) (۳۲) **مکتبۃ المدینہ کے بستے**: شادی بیاہ و دیگر خوشی غمی کے مواقع پر اہل خانہ کی طرف سے مفت کتابیں بانٹنے کیلئے مکتبۃ المدینہ کے بستے (اسٹال) لگائے جاتے ہیں یہ خدمت مکتبۃ کا مدنی عملہ خود پیش کرتا ہے آپ صرف رابطہ فرمائیں) (۳۳) **مجلس تراجم**: مکتبۃ المدینہ سے شائع ہونے والے مختلف رسالوں کے مختلف زبانوں میں تراجم کر کے اسے دنیا کے کئی ممالک میں بھیجے کی ترکیب کی جاتی ہے۔ (۳۴) **بیرون ملک اجتماعات**: دنیا کے کئی ممالک میں دو، دو، دو دن کے سنتوں بھرے اجتماعات کا انعقاد کیا جاتا ہے جہاں ہزاروں مقامی اسلامی بھائی شرکت کرتے ہیں نیز ان اجتماعات کی برکت سے وقتاً فوقتاً غیر مسلم، مسلمان ہو جاتے ہیں پھر ان اجتماعات سے ہاتھوں ہاتھ مدنی قافلے راہِ خدا عزوجل میں سفر اختیار کرتے ہیں۔ (۳۵) **تربیتی اجتماعات**: ملک و بیرون ملک میں ذمہ داران کے دو/ تین دن کے تربیتی اجتماعات منعقد کئے جاتے ہیں جن میں ہزاروں ذمہ داران شرکت کر کے مدنی کام کو مزید بہتر انداز میں کرنے کا عزم کر کے لوٹتے ہیں۔ (۳۶) **مدنی چینل**: الحمد للہ عزوجل دعوتِ اسلامی کی مرکزی مجلسِ شوریٰ نے خوب جدوجہد کر کے رمضان المبارک ۱۴۲۹ھ (2008) سے مدنی چینل کے ذریعے گھر گھر سنّتوں کا پیغام عام پیش کرنا شروع کر دیا اور دیکھتے ہی دیکھتے اس کے حیرت انگیز مدنی نتائج آنے لگے۔ یقیناً اس کی یہ برکت تو بچھ بھی سمجھ سکتا

ہے کہ جب تک مدنی چینل گھریا دفتر وغیرہ کے T.V. میں آن رہے گا کم از کم اُس وقت تو مسلمان دوسرے گناہوں بھرے چینلز سے بچ رہیں گے۔ الحمد للہ عَزَّوَجَلَّ ہماری توقع سے زیادہ مدنی چینل کو کامیابی حاصل ہو رہی ہے۔ آج کل ابتدائی آزمائشی سلسلوں (پروگراموں) کی ترکیب ہے اور دنیا کے مختلف مقامات سے روزانہ ہزاروں مبارکبادیوں اور حوصلہ افزائیوں کے پیغامات موصول ہو رہے ہیں۔ ان پیغامات میں اس طرح کی باتیں بھی ہوتی ہیں کہ ہم نے مدنی چینل دیکھ کر گناہوں سے توبہ کر لی ہے ہم نمازی اور سنتوں کے عادی بنتے جا رہے ہیں، بلکہ الحمد للہ عَزَّوَجَلَّ کفار کی اسلام آوری کی بھی بہاریں موصول ہو رہی ہیں۔

**تفصیلی معلومات کے لئے رسالہ ”دعوتِ اسلامی کا تعارف“  
مکتبہ المدینہ سے ہدیۃ طلب کیجئے**

### کیا غصہ حرام ہے؟

عوام میں یہ غلط مشہور ہے کہ ”غصہ حرام ہے“، غصہ ایک غیر اختیاری امر ہے، انسان کو آہی جاتا ہے، اس میں اس کا قُصُور نہیں، ہاں غصہ کا بے جا استعمال بُرا ہے۔ بعض صورتوں میں غصہ ضروری بھی ہے مثلاً جہاد کے وقت اگر غصہ نہیں آئے گا تو اللہ عَزَّوَجَلَّ کے دشمنوں سے کس طرح لڑیں گے

## ماخذ و مراجع

- (۱) قرآن مجید  
کلامِ باری تعالیٰ
- (۲) کَتَبُوا الْإِيمَانَ فِي تَرَجُمَةِ الْقُرْآنِ  
علیحضرت امام احمد رضا خان متوفی ۱۳۴۰ھ
- (۳) صَحِيحُ الْبُخَارِيِّ  
امام محمد بن اسماعیل بخاری متوفی ۲۵۶ھ
- (۴) صَحِيحُ مُسْلِمٍ  
امام مسلم بن حجاج بن مسلم القشیری متوفی ۲۶۱ھ
- (۵) سُنَنِ التِّرْمِذِيِّ  
امام ابویسعی محمد بن یحییٰ الترمذی متوفی ۲۸۹ھ
- (۶) سُنَنِ أَبِي دَاوُدَ  
امام ابوداؤد سلیمان بن اشعث متوفی ۲۷۵ھ
- (۷) سُنَنِ ابْنِ مَاجَةَ  
امام ابوعبداللہ محمد بن یزید القزوینی متوفی ۲۷۳ھ
- (۸) الْمُسْنَدُ لِلْإِمَامِ أَحْمَدَ بْنِ حَنْبَلٍ  
امام احمد بن حنبل متوفی ۲۴۱ھ
- (۹) الْمُمْتَحَنُ الْكَبِيرُ  
امام سلیمان بن احمد طبرانی متوفی ۳۶۰ھ
- (۱۰) الْمُمْتَحَنُ الْأَوْسَطُ  
امام سلیمان بن احمد طبرانی متوفی ۳۶۰ھ
- (۱۱) شُعَبُ الْإِيمَانِ  
امام احمد بن حسین بیهقی متوفی ۳۵۸ھ
- (۱۲) مَجْمَعُ التَّوَالِدِ  
حافظ نور الدین علی بن ابوبکر کھٹمی متوفی ۸۰۷ھ
- (۱۳) التَّرغِيبُ وَالتَّرْهيبُ  
امام زکی الدین عبدالعظیم المنذری متوفی ۱۱۸۵ھ
- (۱۴) الْمُسْنَدُ لِأَبِي يَعْلَى  
شیخ الاسلام ابویعلیٰ احمد المصلیٰ متوفی ۳۰۷ھ
- (۱۵) صَحِيحُ ابْنِ خَزِيمَةَ  
امام ابوالنعمان ابوبکر محمد بن اسحاق بن خزیمہ متوفی ۳۱۱ھ
- (۱۶) مَرَاتِبُ أَبِي دَاوُدَ  
امام ابوداؤد سلیمان بن اشعث متوفی ۲۷۵ھ
- (۱۷) الْوَدَّاعِجِرُ  
امام ابوالشیخ جبرئیل متوفی ۹۷۴ھ
- (۱۸) مِرَاةُ الْمَنَاجِيحِ  
مفتی احمد یار خان نعیمی متوفی ۱۳۹۱ھ
- (۱۹) أَلْفُ الْمُحْتَارِ  
علامہ علاء الدین محمد بن علی متوفی ۱۰۸۸ھ
- (۲۰) رَدُّ الْمُحْتَارِ  
علامہ سید محمد امین بن علی متوفی ۱۲۵۲ھ
- (۲۱) بَهَارُ شَرِيعَتِ  
صدر الشریعہ مفتی احمد علی اعظمی متوفی ۱۳۶۷ھ
- (۲۲) فَنَاوِيُ فَيْحِهِ مِلَّتْ  
جلال الدین احمدی متوفی ۱۳۲۲ھ
- (۲۳) وَقَارُ الْفَنَاوِيِ  
علامہ وقار الدین متوفی ۱۳۱۳ھ
- (۲۴) فَنَاوِيُ هَيْدِيَه  
علامہ ملا نظام الدین متوفی ۱۱۶۱ھ
- (۲۵) فَنَاوِيُ رَضْوِيَه  
علیحضرت امام احمد رضا متوفی ۱۳۳۶ھ
- (۲۶) فَنَاوِيُ اِمْحَدِيَه  
مفتی احمد علی اعظمی متوفی ۱۳۶۷ھ
- (۲۷) فَنَاوِيُ فَيْضِ الرِّسُولِ  
مفتی جلال الدین احمدی
- (۲۸) فَنَاوِيُ سِرَاحِيَه  
علامہ علی بن عثمان سراج الدین
- (۲۹) فَنَاوِيُ الْحَايِيَه  
علامہ عالم بن الخلاء انصاری متوفی ۷۸۶ھ
- (۳۰) حَبِيبُ الْفَنَاوِيِ  
مفتی حبیب اللہ نعیمی
- (۳۱) بَدَائِعُ الصَّنَاعِ  
امام علاء الدین ابوبکر بن مسعود متوفی ۵۸۷ھ
- (۳۲) شَرْحُ نِقَايَه  
امام نور الدین ابوالحسن متوفی ۱۰۱۴ھ
- (۳۳) حَاشِيَه الطَّحْطَاوِيِ  
علامہ احمد بن طحطاوی متوفی ۱۲۳۱ھ
- (۳۴) غَمَزُ عِيُونِ الْاِبْصَارِ  
علامہ احمد بن محمد الحموی متوفی ۱۰۹۸ھ
- (۳۵) تَوْبِيرُ الْاِبْصَارِ  
شیخ شمس الدین تمر تاشی متوفی ۱۰۰۴ھ
- ضیاء القرآن پبلی کیشنز لاہور  
ضیاء القرآن پبلی کیشنز لاہور  
دارالکتب العلمیہ بیروت  
دار ابن حزم بیروت  
دارالفکر بیروت  
دار احیاء التراث العربی  
دارالفکر بیروت  
دارالفکر بیروت  
دار احیاء التراث العربی  
دارالکتب العلمیہ بیروت  
دارالکتب العلمیہ بیروت  
دارالفکر بیروت  
دارالکتب العلمیہ بیروت  
دارالکتب العلمیہ بیروت  
دارالفکر بیروت  
دارالکتب العلمیہ بیروت  
الکتب الاسلامیہ بیروت  
باب المدینہ کراچی  
دارالحدیث قاہرہ  
ضیاء القرآن کراچی  
دار المعرفہ بیروت  
دار المعرفہ بیروت  
مکتبہ المدینہ باب المدینہ کراچی  
لاہور  
بزم وقار الدین کراچی  
کوئٹہ  
رضا فاؤنڈیشن لاہور  
مکتبہ رضویہ لاہور  
لاہور  
باب المدینہ کراچی  
باب المدینہ کراچی  
لاہور  
دار احیاء التراث العربی بیروت  
دارالقلم بیروت  
کوئٹہ  
کراچی  
دار المعرفہ بیروت



اَلْحَمْدُ لِلّٰہِ رَبِّ الْعٰلَمِیْنَ وَالصَّلٰوةُ وَالسَّلَامُ عَلٰی سَیِّدِنَا مُحَمَّدٍ وَآلِہٖ وَسَلَّمَ

## شنت کی بہاریں

اَلْحَمْدُ لِلّٰہِ عَزَّوَجَلَّ تبلیغِ قرآن و شنت کی عالمگیر غیر سیاسی تحریک دعوتِ اسلامی کے مجھے جیسے مَدَنی ماحول میں بکثرت شنتیں بھیجی اور سکھائی جاتی ہیں، ہر شنتِ مغرب کی نماز کے بعد آپ کے شہر میں ہونے والے دعوتِ اسلامی کے ہفتہ وار شنتوں بھرے اجتماع میں ساری رات گزارنے کی مَدَنی ایچھا ہے، ماشقانِ رسول کے مَدَنی قافلوں میں شنتوں کی تربیت کے لیے سفر اور روزانہ ”فکرِ مدینہ“ کے ذریعے مَدَنی انعامات کا رسالہ پڑھ کر کے اپنے یہاں کے ذمہ دار کو متبع کروانے کا معمول بنا لیجئے، اِن شَاءَ اللہ عَزَّوَجَلَّ اس کی بَرَکت سے پابند سَلَّت بنئے، گُناہوں سے نِفت کرتے اور ایمان کی جِھالت کے لیے کُڑھنے کا ذمہ نہ بنے گا۔

ہر اسلامی بھائی اپنی ذمہ نہ بنائے کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِن شَاءَ اللہ عَزَّوَجَلَّ اپنی اصلاح کے لیے ”مَدَنی انعامات“ پر عمل اور ساری دنیا کے لوگوں کی اصلاح کی کوشش کے لیے ”مَدَنی قافلوں“ میں ستر کرنا ہے۔ اِن شَاءَ اللہ عَزَّوَجَلَّ

### مکتبۃ المدینہ کس تا ضعیف

- کراچی: شہید سہرا کمار فون: 021-32203311
- راولپنڈی: فضل اراچہ، ڈاکٹر گل جاک، اقبال، دار فون: 051-5553765
- لاہور: داتا، بارک گیل، گلشن، دار فون: 042-37311679
- پشاور: لیٹان، ریگلیٹر، گورنمنٹ، صوبہ -
- سرگودھا: لعل آباد، ایشین، دار فون: 041-2632825
- نائن پور: ذوالفقار، کٹر کار، دار فون: 068-5571688
- گلشن، چاک شہید، گلشن، دار فون: 058274-37212
- کوئٹہ: ٹاور، پیکر، اڈا، دار فون: 024-4362145
- حیدرآباد: لیٹان، مدینہ، گلشن، دار فون: 022-2620122
- سکس، لیٹان، مدینہ، گلشن، دار فون: 071-5619195
- مٹان: نور علی، سہرا، مدینہ، بَرَکت، دار فون: 061-4511192
- گوردوارا، لیٹان، مدینہ، گلشن، دار فون: 055-4225653
- مظفر آباد: اقبال، گلشن، دار فون: 044-2550797
- گوردوارا، گلشن، دار فون: 048-6007128

فیضانِ مدینہ، محلہ سوداگران، پرائی سبزی منڈی، باب المدینہ (کراچی)

فون: 021-34921389-93 Ext: 1284

مکتبۃ المدینہ  
(مدینہ منورہ)

Web: www.dawateislami.net / Email: ilmia@dawateislami.net